

५-२-६६

॥ श्री ॥

श्रीमच्छंकराचार्यप्रणीता
शतश्लोकी

आनंदगिरिकृतटीकासंवलिता

गोरेइत्युपाह्वजनार्दनसूनुना शिवराम
शर्मणायथामतिसंशोधिता;

साध

गुर्जरोपाह्वमहादेवसूनुनाजनार्दनशर्मणा

मुंबय्यां

गणपतकृष्णाजीमुद्रालयाधिपतिना 'आत्माराम कान्होबा
भिखयेन' मुद्रापयित्वा प्रकाशिता.

शकाब्दाः १८०८

|

सिस्ताब्दाः १८८६

11
12
13
14

प्रस्तावना.

अधुना खल्वतितरविस्तीर्णेस्मिन् भारते वर्षे उप-
लभ्यमानेष्वाम्नात्मविचारप्रतिपादकेषु वेदांतग्रं-
थेषु पूज्यपादश्रीमच्छंकराचार्यप्रणीताएव ग्रंथावह-
वोमान्याश्च विजयंते, तेचाद्यत्वे प्रायेण बहुभिः सर्वेपि
मुद्रणादिना प्रसिद्धिं प्रापिताः, परंचेयमुपनिषन्निबद्ध-
पद्या शतश्लोकी तदंतर्गतापि नाद्यापि केनचित्प्रका-
शितेति त्दि सखेदं कौतूहलं मन्वानेन मया केनचिद्वो-
षज्ञेन परिशोध्य प्रकाशिता. अस्यांच प्रतिपाद्यविष-
यक्षोदक्षमशब्दरचनासौष्ठवनैसर्गिकार्थगांभीर्यसततानु-
गमनशालिप्रौढतादयः आचार्याणां सहजागुणाः स्फु-
टतरमुद्गासंतइति कथनंतु पिष्टपेषणमेव, किंतु अस्याः
प्रतिपद्यमर्थतः आम्लायमूर्धवर्तिनीभिः श्रुतिभिर्निबद्ध-
मितीयं नकस्यमुदमात्रहेत् ? अस्यांच भ्रमप्रमादयोः पु-
रुषधर्मत्वात् यत्किंचित्स्खलितं स्यात् तत्सारासार-
विचारकुशलास्तत्रभवंतः सुमनीषिणोनिर्मत्सराः सा-
दरावलोकनेन समीकुर्वन्त्वित्यलं विज्ञप्तिः

जनार्दनमहादेवगुर्जर

रामवाडी

मुंबई.

1917

THE
STATE OF
NEW YORK
IN SENATE
JANUARY 1, 1917

abb
1
bl
bl
bl

श्री

श्रीशंकरानंदगुरवेनमः



श्रीमच्छंकराचार्यविरचिताशतश्लोकी

दृष्टांतोनैवदृष्टस्त्रिभुवनजठरेसद्गुरोर्ज्ञान-
दातुःस्पर्शश्चेत्तत्रकल्प्यःसनयतियदहो-
स्वर्णतामश्मसारम् ॥ नस्पर्शत्वंतथापि-
श्रितचरणयुगेसद्गुरुःस्वीयशिष्येस्वीयंसा-
म्यंविधत्तेभवतिनिरुपमस्तेनवालौकि-
कोपि ॥ १ ॥

ज्ञानदातुः सद्गुरोः त्रिभुवनजठरे दृष्टांतोनैवदृष्टः । क्षुद्र-
विद्योपदेष्टृणां गुरूणां दृष्टांतः कथंचिदुपलभ्येत परंतु “न-
हि ज्ञानेन सदृशं पवित्रमिह विद्यते” इत्युक्तत्वाज्ज्ञानदातुः
श्रीगुरोः दृष्टांतस्त्रिभुवनजठरान्तर्वातिषु देवादिलोकेषु ना-
नाविचित्रवस्तुषु नैव दृष्टः । अथ मनाक् साम्यदर्शनेन
स्पर्शनेन स्पर्शः पाषाणः दृष्टांतत्वेन कल्प्यः कल्पनीय-

श्वेतथापि न घटतइत्याह सनयतीति । स स्पर्शाश्मा अ-
श्मसारं लोहं यद्यपि स्वर्णतां नयति प्रापयति, तथापि
स्पर्शत्वं न प्रापयति स्वसदृशं न करोति । सदुरुस्तु श्रित-
चरणयुगे स्वीयशिष्ये स्वीयं साम्यं विधत्ते तेन कारणेन
स्पर्शादिदृष्टान्तानर्हत्वाद्गुरुर्निरुपमोदृष्टान्तशून्यः । अथवा
अलौकिकोपि प्रपंचातीतोपि न दृष्टः । आत्माकारत्वात्
“ज्ञानीत्वालमैव मे मतमिति” भगवद्वचनात् ॥ १ ॥ ॥

यद्वल्लीखंडवृक्षप्रसृतपरिमलेनाभितोन्ये-
पिवृक्षाःशश्वत्सौगंध्यभाजोप्यतनुतनु-
भृतांतापमुन्मूलयंति ॥ आचार्याल्लुब्धवा-
धाअपिविधिवशतः सन्निधौसंस्थितानां
त्रेधातापंचपापंसकरुणहृदयाःस्वोक्ति-
भिःक्षालयंति ॥ २ ॥

अथ श्रीगुरुसन्निधानमात्रेणैव शिष्यः कृतार्थतामेति
किंपुनरुपदेशादित्याह यद्वल्लीखंडेति । श्रीखंडवृक्षोमुख्य-
श्वंदनवृक्षस्तस्मात्प्रसृतोयः परिमलस्तेनाभितः समंततः
अन्येपि ये वृक्षास्ते शश्वन्निरंतरं सौगंध्यभाजोभवन्ति ।
अथ न केवलं सौगंध्यभाजः किंतु अतनुतनुभृतां बहू-

नां सर्वजातीयानां लोकानां तापं उन्मूलयन्ति । बहूनामि-
 तितारतम्यवर्ज्यं । तद्वदाचार्यात् विधिवशात् भाग्यवशा-
 त् लब्धबोधाः संतः यदृच्छया सन्निधौ संस्थितानां स-
 र्वजनानां सकरुणहृदयाः यथाधिकारं कर्मोपासनाज्ञा-
 नकाण्डनिरूपिकाभिः स्योक्तिभिः त्रेधा आध्यात्मिकाधि-
 भौतिकाधिदैविकभेदेन त्रिविधं तापं च कायिकवाचिक-
 मानसिकभेदेन त्रिविधं पापं क्षालयन्ति उन्मूलयन्ति वि-
 धिवशादितिपदेन बोधलब्धेर्दुर्लभत्वं सूचितम् ॥ २ ॥

आत्मानात्मप्रतीतिः प्रथममभिहितास-
 त्यमिथ्यात्वयोगाद्ब्रह्मप्रतीतिर्निगम-
 निगदितास्वानुभूत्योपपत्त्या ॥ आद्यादे-
 हानुबंधाद्भवतितदपरासाचसर्वात्मक-
 त्वादादौ ब्रह्माहमस्मीत्यनुभवउदितेख-
 लिवदंब्रह्मपश्चात् ॥ ३ ॥

अथात्मप्रतीतिप्रकारमाह आत्मानात्मेति । प्रथमं मूल-
 तः तत्त्वविचारे क्रियमाणे सत्यं मिथ्या चेति कोटिद्वय-
 मेवासीत् तथा च सत्यमिथ्यात्वयोगादात्मानात्मप्रतीति-
 श्च “सत्यं ज्ञानमनन्तं ब्रह्मेति श्रुतेः” सत्यं ज्ञानं मिथ्या त-

द्विपरीतमज्ञानं । एवं सत्यस्य ब्रह्मणः प्रतीतिर्द्वेधा निग-
मनिगदिता वेदोक्ता । अथ तामेवाह स्वेति । स्वानुभूत्या
उपपत्त्या चैवं द्वेधा प्रतीतिः । तत्राद्या स्वानुभूत्या या
प्रतीतिः सा देहानुबंधात् शरीरानुबंधेन भवति । तथोप-
पत्त्या या प्रतीतिः सा सर्वात्मकत्वात्समष्टिरूपात् । अथा-
त्र हेतुमाह आदाविति । आदौ देहावच्छेदेन ब्रह्माहम-
स्मीत्यनुभवे उदिते सति पश्चात्तदनन्तरं सर्वैखल्विवदंब्रह्मे-
त्युपपत्त्यात्मप्रतीतिर्भवति ॥ ३ ॥

आत्माचिद्वित्सुखात्मानुभवपरिचितःस-
र्वदेहादियंतासत्येवंमूढबुद्धिर्भजतिननु-
जनोनित्यदेहात्मबुद्धिम् ॥ बाह्यस्थिस्रा-
युमज्जापलरुधिरवसाचर्ममेदोयुगंतर्वि-
पमूत्रश्लेष्मपूर्णंस्वपरवपुरहोसंविदित्वा-
पिभूयः ॥ ४ ॥

एवमुद्देशमात्रेणात्मप्रतीतिमभिधायेदानीं विशेषतो निरू-
पयति आत्माचिद्विदिति । आत्मा चिद्वित्सुखात्मा वर्तते ।
चित् चैतन्यं वित् ज्ञानं सुखं परमानंदः तदेतन्नयमप्या-
त्मा स्वरूपं यस्य सतथा । न केवलं एवं विधात्मस्वरूपं
उपनिषद्वाक्यैरेवज्ञातव्यमित्याह अनुभवेति । किंभूतः

आत्मा अनुभवपरिचितः अनुभवेन परिचितः निरंतरा-
भ्यासेन ज्ञातः। अथ तमेवानुभवमाह सर्वदेहादियंतेति ।
सर्वे च ते देहादयश्च इंद्रियप्राणास्तेषां यंता चालक-
त्वेन देहादिनियंता चिद्रूपः इंद्रियनियंतृत्वेन संविद्रूपः सु-
षुप्तावानंदरूपइत्यवस्थात्रयेऽप्यनुभूयतइत्यर्थः । अहो
इत्याश्चर्ये एवं सत्यपि मूढबुद्धिर्जनः अनित्यश्वासौ दे-
हश्च तत्रात्मबुद्धिं देहएव आत्मेति मनुते । अथ देहो-
प्यात्मत्वकल्पनार्हो भविष्यतीति चेन्नेत्याह बाह्यइति । दे-
हबाह्यअस्थीनि च स्नायवश्च सूक्ष्मशरीरमज्जा च पलं
मांसं रुधिरं रक्तं वसा चर्म मेदोयुक् अंतः विण्मूत्रश्ले-
ष्मपूर्णं एवं विधं जुगुप्सास्पदं स्वपरवपुः स्वकीयं पर-
कीयं वा शरीरं विदित्वापि भूयोभूयो देहात्मबुद्धिं भ-
जतइति महदाश्चर्यमित्यर्थः ॥ ४ ॥

देहस्त्रीपुत्रमित्रानुचरहयवृषास्तोषहेतुर्म-
मेत्थं सर्वे स्वायुर्नयंति प्रथितमलममीमां-
समीमांसयेह ॥ एते जीवंतियेन व्यवहृति-
पटवो येन सौभाग्यभाजस्तं प्राणाधीशमं
तर्गतममृतममुं नैव मीमांसयंति ॥ ५ ॥

अथ पुनराश्चर्यभेव दर्शयन्नाह देहस्त्रीपुत्रेति । अमी सर्वे

लौकाः इहास्मिन् जगति इत्थं मांसमीमांसया मांसवि-
 चारेण अलं पूर्णं स्वायुर्नयन्ति स्वकीयमायुः परिकल्प-
 यन्ति । किंभूतमायुः प्रथितं वंशविज्ञानादिगुणैः स्यात्-
 मपीत्यर्थः । इत्थं कथमित्याह देहेत्यादि । देहः स्वदेहः,
 स्त्री, पुत्रः, मित्रं, अनुचरः सैवकः, हयः अश्वः, वृषः बली-
 वर्दः, एते मम तोषहेतवो भवन्ति इत्यभिमानेन । तथा एते
 पुष्टाः कृशावेति भरणपोषणरक्षणादिभिः दृढमोहानु-
 बंधेन स्वायुर्नयन्ति देहभृतामिदमेव प्रयोजनमिति मत्वा
 व्यर्थं व्ययीकुर्वन्ति । अथ गूढमात्मतत्त्वं तैः परमप्रयोजन-
 त्वेन कथं ज्ञेयं तत्र तेषां नापराधः किंतु तद्व्रतमौर्ख्यस्य ।
 अथ तदेवाह एतइति । एते देहस्त्रीपुत्रादयः येन कृत्वा
 जीवन्ति तथा येन व्यवहृतिपटवः स्वस्वव्यवहारक्षमाः
 भवन्ति तथा येन सौभाग्यं सौंदर्यं भजन्ति मृतशरीरे त-
 थात्वादर्शनादित्यर्थः । तं अंतर्गतं अंतर्यामित्वेन स्थितं
 प्राणाधीशं प्राणमुख्यं अमृतं अघिमाणेषु देहेषु अमर-
 णशीलं अमुं अनुभवैकवेद्यं नैव मीमांसयन्ति न विचा-
 रयन्ति इति महदाश्चर्यमित्यर्थः ॥ ५ ॥

कश्चित्कीटः कथंचित्पटुमतिरभितःकंट-
 कानांकुटीरंकुर्वंस्तेनैवसाकंव्यवहृतिवि-

धयेचेष्टतेयावदायुः ॥ तद्वज्जीवोपिनाना-
चरितसमुदितैः कर्मभिः स्थूलदेहं निर्माया-
त्रैव तिष्ठन्ननुदिनममुना साकमभ्येति भू-
मौ ॥ ६ ॥

अथ देहात्मसाहचर्यं दृष्टान्तेन द्रढयति कश्चिदिति । यथा
कश्चित्पटुमतिः कीटः कथंचित् निजकफोद्भूतसूत्रप्रयत्नैः
कंटकानां कुटीरं कुर्वन् व्यवहृतिविधये व्यवहारसिद्ध-
ये यावदायुश्चेष्टते इतस्ततः पर्यटति तद्वज्जीवोपि नाना-
चरितसमुदितैः अनेकविधानि चरितानि क्रियमाणसं-
चितानि तेभ्यः समुदितैः प्रारब्धकर्मभिः स्थूलदेहं श-
रीरं निर्माय विरचय्य ततः तत्रैव देहेतिष्ठन्नमुना देहेन
साकं सहेव अनुदिनं भूमावभ्येति पर्यटति । अयमर्थः
कंटककुटीरवदचेतनो देहः स्वतोन चलति मृतशरीरे च-
लनादर्शनात् अतः तस्य कश्चिच्ञालकोवक्तव्यः स एव
जीवः तथा च रथाश्वन्यायवच्चालकव्यतिरेकेण देहो-
न चलति तथा देहव्यतिरेकेण तस्य चालकत्वं न युज्य-
ते इत्युभयोः साहचर्यम् ॥ ६ ॥

स्वीकुर्वन्व्याघ्रवेषं स्वजठरभृतये भीषय-

न्यश्चमुग्धान्मत्वाव्याघ्रोहमित्थंसनरप-
शुमुखान्बाधते किंनुसत्त्वान् ॥ मत्वास्त्री-
वेषधारीह्यहमितिकुरुते किंनटो भर्तुरि-
च्छांतद्वच्छारीरआत्मापृथगनुभवतोदे-
हतोयःससाक्षी ॥ ७ ॥

अथ प्राप्तोपि देहः पारमार्थिको न भवति किंनु अवि-
द्याकल्पितत्वात् कृत्रिमोस्ति इति तदनु रूपं न कार्यमिति
दृष्टान्तेन द्रढयति स्त्रीकुर्वन्निति । यः कश्चित्पुरुषः स्वज-
ठरभृतये शिक्षया स्वोदरपूरणाय कृत्रिमव्याघ्रवेषं स्त्री-
कुर्वन् तेन मुग्धान् बालिशांश्च भीषयंस्त्रासयन्नास्ते सः
अहं व्याघ्रः इत्थं मत्वा नरपशुमुखान्सत्त्वान् प्राणिनः
बाधते किंनु । व्याघ्रवेषं कृत्रिमं जानन् तूष्णीमास्ते व्या-
घ्रवेषानुरूपंकर्मकरोतीत्यर्थः । अथैतदेव पुनर्दृष्टान्तेन प्र-
कटयति मत्वेति । स्त्रीवेषधारी नटः अहं स्त्रीति मत्वा भर्तु-
रिच्छां कुरुते किं स्त्रीवेषानुरूपैर्हावभावैरन्यान्पुरुषान्
प्रलोभयति परंतु स्वयं स्त्रीति मत्वा रक्षणयोगेच्छां न
करोति । तद्वच्छारीरः शरीरावच्छिन्नआत्मा देहतोदहानु-
भवेन पृथगस्ति यतः ससाक्षी तटस्थः । तेन देहानुरूपा
चेष्टा न कार्या स्वरूपानुरूपमेव स्थातव्यमित्यर्थः ॥ ७ ॥

स्वंबालंरोदमानंचिरतरसमयंशांतिमा-
नेतुमग्नेद्राक्षंखार्जूरमांघ्रंसुकदलमथवा
योजयत्यंबिकास्य ॥ तद्वच्चेतोतिमूढंब-
हुजननभवान्मौढ्यसंस्कारयोगाद्बोधो-
पायैरनेकैरवशमुपनिषद्बोधयामासस-
म्यक् ॥ ८ ॥

अथ बहुप्रकारैरात्मप्रतीतिं दर्शयंत्याः श्रुतेः कौशलमाह
स्वंबालमिति । अंबिका माता चिरतरसमयं रोदमानं स्वं
बालं शांतिमानेतुं तूर्णभावं प्रापयितुं अस्य बालक-
स्याग्ने द्राक्षं खार्जूरमांघ्रं सुकदलं वा योजयति येन-
केनाप्यभीष्टफलेनायं रोदनात् उपशमं प्राप्नोत्वित्यर्थः ।
तद्वद्बहुजननभवान्मौढ्यसंस्कारयोगादवशं चंचलं सद-
तिमूढमज्ञानोपहतं चेतः उपनिषत्सम्यग्यथाधिकारं अ-
नेकैर्बोधोपायैरात्मज्ञानोपायैर्बोधयामास आत्मप्रतिप-
त्तौ बहुषूपायेषु प्रोक्तेषु सत्सु कोपि प्रतिफलिष्यती-
त्यर्थः ॥ ८ ॥

यत्प्रोत्वाप्रीतिपात्रंतनुयुवतितनूजार्थमु-
ख्यंसतस्मात्प्रयानात्माथशोकास्पदमित-

रदतः प्रेयएतत्कथंस्यात् ॥ भार्याद्यंजीवि-
 तार्थीवितरतिचवपुःस्वात्मनःश्रेयइच्छं-
 स्तस्मादात्मानमेवप्रियमधिकमुपासीत
 विद्वान्चान्यत् ॥ ९ ॥

अथात्मनः सर्वापेक्षया प्रियत्वमाह यत्प्रीत्येति । यस्माद्वि-
 क्ष्यमाणाद्विषयजातात्सकाशात्सआत्मा प्रेयान्परमप्रेमा-
 स्पदं भवति । सकः तनुयुवतितनूजार्थमुख्यं यद्विषय-
 जातं तद्यत्प्रीत्या प्रीतिपात्रं भवति यस्य प्रीतिर्यत्प्रीति-
 स्तया सर्वं प्रीतिपात्रं । अत्रायमर्थः । सुखदुःखान्यतरसा-
 क्षात्कारोभोगः स तु आत्मन्येव युज्यते अतोविषयभो-
 गार्थं प्रवृत्तस्य प्रथममात्मप्रतीतिरुद्दिष्टा । तथा मूलभूत-
 या उक्तं विषयजातं प्रीतिपात्रं भवति । तत्रापि प्रथमं
 तनुः शरीरं भोगसाधनत्वात् । ततोभोगेष्वंतरंगा युवतिः ।
 ततः उभयप्रीतिजन्यस्तनूजः पुत्रः । ततस्तन्निर्वाहकोर्थः
 द्रव्यं । ततोप्यर्थसाध्यमन्यदन्नपानवस्त्रतांबूलादिकं प्री-
 तिपात्रं भवति । तथा च मुख्याप्रीतिरात्मनः तदधीना
 गौणी प्रीतिरन्येषामिति प्रत्यक्षसिद्धमस्ति । एवं यस्य
 मुख्या प्रीतिः स एवात्माप्रेयानित्यर्थः । भवत्वात्माप्रेयां-
 स्तथापि विषयजातमपि प्रीतिपात्रत्वादुपास्यमेवेत्याग-

तमित्याशंक्य विषयेषु प्रीतिपात्रत्वं प्रातिभासिकं तत्र पारमार्थिकं दुःखपात्रत्वमेवास्तीत्याह इतरदिति । इतरद्विषयजातं शोकास्पदमित्यनुभवसिद्धं आदिमध्यावसानेषुयद्दुःखं तत् दुःखास्पदमेव । उक्तं च “अर्जने रक्षणे नाशे क्लेशदोषविषयो भवेत् । सुखार्थं सज्जते तत्र मूढधीरिति विस्मयः” इति एवं अन्वयव्यतिरेकाभ्यां दुःखास्पदमेतद्विषयजातं प्रेयः कथं स्यान्न स्यादेवेत्यर्थः । तस्मात्कारणाद्विद्वान् पण्डितः अधिकं यथा भवति तथा प्रियं प्रियतममात्मानमेवोपासीत । न चान्यच्छरीराद्यं । अथात्मनः सर्वेभ्योधिकप्रियत्वं प्रकटयति भार्याद्यमिति । जीवितार्थी पुमान् भार्याद्यं वितरति पुत्रवित्ताद्यमपि दत्त्वा स्वात्मानं रक्षति । “आत्मानं सततं रक्षेद्द्वारैरपि धनैरपीत्युक्तत्वात्” । अथ शरीरेष्यात्मत्वनिषेधार्थमाह वपुरिति । आत्मनोजीवस्य श्रेयः सुकृतातिशयमिच्छन्वपुर्वितरति भृगुपातेन गंगाप्रवेशेन क्षात्रधर्मेण वा शरीरमर्पयति एवमात्यंतिकं प्रियत्वं आत्मनएव शरीरादीनामापेक्षिकमित्यर्थः ॥ ९ ॥

यस्माद्यावत्प्रियं स्यादिह हि विषयतस्ता-
वदस्मिन्प्रियत्वं यावद्दुःखं च यस्माद्भवति-

खलुततस्तावदेवाप्रियत्वम् ॥ नैकस्मि-
न्सर्वकालेस्त्युभयमपिकदाप्यप्रियोपि-
प्रियःस्यात्प्रयानप्यप्रियोवासततमपिय-
तःप्रेयआत्माख्यवस्तु ॥ १० ॥

अथापेक्षिकं प्रियत्वं विविच्याह यस्मादिति । इह वि-
षयभोगे यस्माद्भार्यादिविषयतः सकाशाद्यावत्सुखं भव-
ति तावदेवास्मिन्विषये प्रियत्वं । तथा तस्माद्भार्यादिवि-
षयतः यावद्दुःखं तावदेवास्मिन्नप्रियत्वं भवति । एवमु-
भयमपि प्रियत्वं अप्रियत्वं वा एकस्मिन् विषये सर्वदा
नास्ति यतः कदाचिदप्रियोपि कार्यवशात् प्रियः स्यात् ।
तथा कदाचित् प्रेयानपि भार्यादिविषयः निमित्तवशेन
कालवशेन वा अप्रियः स्यात् । ततः आत्माख्यवस्तु
सततमपि प्रेयः अत्र मूलं श्रुतिः “न वा अरे पुत्राणां
कामाय पुत्राः प्रियाभवंत्यात्मनस्तु कामाय पुत्रा
प्रियाभवंति” तथा “तदेतत्प्रेयः पुत्रात्प्रेयोवित्तात्प्रेयो-
न्यस्मात्सर्वस्मादंतरतरं यद्यमात्मा सयोन्यमात्मनः प्रियं
ब्रुवाणं ब्रूयात्प्रियं रोत्स्यतीति । इश्वरोहं तथैवस्या-
दात्मानमेवप्रियमुपासीत सयआत्मानमेवप्रियमुपास्ते न
हास्य प्रियप्रमायुकं भवतीति भाष्यं” । “याज्ञवल्क्यो-

मैत्रेयीं प्रति वदति अरे मैत्रेयी पुत्राणां कामाय पुत्राः प्रिया न भवन्ति किंतु आत्मनस्तु कामाय पुत्राः प्रिया भवन्ति प्रथमतः स्वीयआत्मा प्रियः स्यात्तर्हि तदर्थं पुत्रा मृग्यन्ते यथा पुत्राय कदलीफलेन भाव्यमिति रथ्यां गतस्य मुख्या पुत्रप्रीतिरेवोद्दिष्टा तदर्थं फलादेः तद्वन्मुख्यात्मप्रीतिस्तदर्थं पुत्रादिप्रीतिः। एवमात्मप्रीतिशेषत्वेनैव सर्वेषां प्रीतिः । अथ तदेतदिति तत्र तत्र वित्तपुत्रयोरेषणा अतिप्रेयस्त्वेन दुस्सजा । अथ तदेतदात्माख्यं वस्तु पुत्रात्प्रेयः स्वभावतः पुत्रः प्रेयांस्तदपेक्षयाप्येतत्प्रेय इत्यर्थः । तथैव वित्तादपि प्रेयः । अथ किं प्रत्येकं वक्तव्यं अन्यस्मादपि सर्वस्मादपि प्रीतिपात्रात्प्रेयः । नहि केवलं बाह्यात्रेणास्य प्रियत्वं । अतोयुक्तिमाह—अंतरतरमिति । यद्यस्मात्कारणात्सोयमात्मा अंतरतरः भवति अंतरतरमित्यांतरतरं पुत्रादि । ततोप्यांतरं युक्त्यंतरमाह—अन्यमिति । अथात्मनः सकाशादन्यात्प्रियतममिति ब्रुवाणं पुरुषं प्रति इति ब्रूयात् इतीति किं तवाभिमतं यत् पुत्रवित्तादि प्रियं तद्गोत्स्यति शोकास्पदं भवति उत्पत्तिस्थितिर्विनाशादिकालत्रयेपि दुःखहेतुत्वात् । एवं यस्माद्दुःखं भवति तत्कथं प्रियत्वेन गण्यते । तदुक्तं भगवता—“येहि संस्पर्श-

जाभोगादुःखयोनयएवते । आयन्तवन्तः कौन्तेय न तेषु
 रमते बुधइति॥ तथा तथा विषयादुःखहेतवः। हइतिकि-
 मर्थ ईश्वरः किं तथैव स्यान्नैवेत्यर्थः। तस्मादात्मानमेव-
 प्रियमुपासीत न पुत्रादि । एवं यआत्मानमेवोपास्ते अ-
 स्य ह इति निश्चयेन प्रियं पुत्रवित्तादिकं प्रमायुकं प्र-
 माविषयो न भवति न स्फुरति घृतास्वादे तैलभक्षणव-
 दित्यर्थः । तदुक्तं भगवता—“यं लब्ध्वा चापरं लाभं म-
 न्यते नाधिकं ततइति” ॥ १०॥

श्रेयःप्रेयश्चलोकेद्विविधमभिहितंकाम्य-
 मात्यंतिकंचकाम्यंदुःखैकबीजंक्षणलव-
 विरसंतच्चिकीर्षतिमंदाः ॥ ब्रह्मैवात्यंतिकं
 यन्निरतिशयसुखस्यास्पदंसंश्रयंतेतत्त्व-
 ज्ञास्तच्चकाठोपनिषदभिहितंपड्ढिधायांच
 वल्याम् ॥ ११ ॥ ॥

अथात्र कठशाखोपनिषदं संवादयति—श्रेयइति । लोके
 श्रेयः प्रेयश्च द्विविधमभिहितं प्रोक्तं । श्रेयः सुकृत-
 साधनं प्रेयः प्रेमास्पदं । तत् द्वेधा काम्यमात्यंतिकं
 च काम्यं श्रेयः फलोद्देशेन क्रियमाणमुपयाचिता-

दिकं च आत्यंतिकं मोक्षसाधनं । तथा प्रेयोपि का-
 म्यं जायापुत्रादि आत्यंतिकं आत्मारब्धं । तत्र श्रेयः
 प्रेयोवा यत्काम्यं तद्दुःखैकबीजं दुःखनिदानं तर्हि
 तत्र लोकानां प्रवृत्तिः कथं दृश्यतइत्यतआह
 क्षणलवविरसं शुक्तिकारजतवन्निमिषमात्रदृष्टिरम्यं त-
 न्मंदाः मूर्खाश्चिकीर्षति वाञ्छन्ति । तथा आत्यंतिकं
 श्रेयः प्रेयोवा ब्रह्मैव यतोनिरतिशयसुखस्यास्पदं त-
 त्वज्ञाः संश्रयन्ते इत्येतत्प्रमेयं कठवल्गुपनिषदि अ-
 भिहितं । अथ कठोपनिषदः बहुधा पठिताः संति
 प्रकृते एतत्प्रमेयं कुत्रस्थले निरूपितमस्तीत्याह ष-
 ङ्घ्रिधायां च वल्याम् ॥ ११ ॥

आत्मांभोधेस्तरंगोस्म्यहमितिगमनेभाव-
 यन्नासनस्थःसंवित्सूत्रानुविद्धोमणिरह-
 मितिवाचेन्द्रियार्थप्रतीतौ ॥ तृष्टोरम्यात्मा-
 वलोकादितिशयनविधौमग्नआनंदसिं-
 धावंतर्निष्ठोमुमुक्षुःसखलुतनुभृतांयोन-
 यत्येवमायुः ॥ १२ ॥

अथ ब्रह्मैकत्वभावनया निष्पन्नस्यांतर्निष्ठस्य स्वरूपं

श्लोकद्वयेनाह—आत्मांभोधेरिति । एवं निरूपितप्रकारेण योमुमुक्षुरायुर्नयति परिकलयति सौतर्निष्ठ इत्युच्यते । अथ किं कुर्वन्नायुः परिकलयतीत्याह—आत्मेति । गमने अहमात्मांभोधेस्तरंग इति भावयन् स्थानान्तरचलने सति यथा तरंगोवाह्वाभ्यन्तरतो-जलमय एव सन्नितश्चलति एवमहं जीवोप्यगाधस्याप्यात्मसमुद्रस्य तरंग इवास्मीति भावयन् गच्छतीत्यर्थः । “क्रीडन्ूर्मिरपामिवेतिश्रुतेः” । अथासनस्थो यथास्थितोमुमुक्षुः संवित्सूत्रानुविद्धोमणिरहमस्मीति भावयन् संविद्रूपं यत्सूत्रं तेनानुविद्धः प्रोतः अहं जीवलक्षणोमणिः अस्मीति भावयन्नास्ते “मयिसर्वमिदं प्रोतं सूत्रे मणिगणा इवेति” भगवद्वचनात् । एवं देहव्यापारैर्तर्निष्ठत्वं दर्शयन् इदानीं इंद्रियव्यापारैर्तर्निष्ठत्वं निरूपयति—दुष्टइति । इंद्रियार्थप्रतीतौ सत्यां आत्मावलोकादात्मदर्शनान्ममेदानीं आत्मदर्शनं वृत्तमिति मत्वा दृष्टोस्मीति भावयन् अर्थेन्द्रियोपरमेप्याह - शयनविधाविनि । शयनविधौ सुषुप्तिकालात् अहमानन्दसिधौ मग्नोभूवमिति भावयन् ॥१२॥

वैराजव्यष्टिरूपंजगदखिलमिदं नामरूपात्मकंस्यादंतःस्थप्राणमुख्यात्प्रचलति

चपुनर्वैत्तिसर्वान्पदार्थान् ॥ नायंकर्तान्
भोक्तासवितृवदितियोज्ञानविज्ञानपूर्णः
साक्षादित्थंविजानन्व्यवहरतिपरात्मा-
नुसंधानपूर्वम् ॥ १३ ॥

अथ द्वितीयं श्लोकमाह—वैराजमिति । ज्ञानं शा-
स्त्रोत्थं विज्ञानं अनुभवः ताभ्यां पूर्णोयः पुमान्
भवति स साक्षादित्थं इति विजानन् आत्मानुसंधा-
नपूर्वं व्यवहरति । किमित्याशंक्याह—वैराजेति । अत्रै-
तदुक्तं भवति आत्माकारान्तःकरणवृत्तिः पुमान् यदा
बाह्यदृष्टिर्भवति तदा नामरूपालोकं अखिलं समग्रं
विचित्रं जगत् स्थूलसमष्टिरूपस्यविराजोब्रह्मणोव्य-
ष्टिरूपमिति पश्यन्कुत्सानिंदासूयाव्यतिरिक्तः सन् व्य-
वहरति तथा व्यष्टिरूपं जगत् अंतस्थप्राणमुख्या-
च्चिद्रूपात् प्रचलति व्यापारं करोति तथा तस्मादेव
संविद्रूपान्पदार्थान्वेत्तीति विजानन् तदनुसंधानपूर्वक-
मेव व्यवहरति । तथायमात्मा सवितृवत् सूर्यवत् न
कर्ता चालकत्वेपि कर्तृत्वाभिमानशून्यः तथा । न
भोक्ता पदार्थग्राहकत्वेपि भोक्तृत्वाभिमानशून्यः ।
तद्ब्रह्मवहरतीत्यर्थः ॥ १३ ॥

नैर्वैद्यं ज्ञानगर्भं द्विविधमभिहितं तत्र वैरा-
ग्यमाद्यं प्रायोदुःखावलोकाद्भवति गृह-
सुहृत्पुत्रवित्तैषणादेः ॥ अन्यज्ज्ञानोप-
देशाद्यदुदितविषये वा तवद्ध्येयता स्यात्प्र-
व्रज्यापि द्विधा स्यान्नियमितमनसां देह-
तो गेह तश्च ॥ १४ ॥

अथ द्विप्रकारं वैराग्यमाह—नैर्वैद्यमिति । तत्र विज्ञानोपायं वैराग्यं द्विविधमभिहितं प्रोक्तं । अथ तस्य द्वैविध्यमाह—एकं नैर्वैद्यं अपरं ज्ञानगर्भं निर्वेदात् दुःखादुत्पन्नं नैर्वैद्यं तदेवाह आद्यं नैर्वैद्यं गृहात्सुहृत्पुत्रवित्तैषणादेः प्रायः दुःखावलोकाद्भवति । यत्तदये दुःखजनकं भविष्यतीति वृश्चिकस्पर्शवत् दुःखदर्शनान्नाद्रियते आदृतमपि त्यज्यते । अथ ज्ञानगर्भं वैराग्यमाह—अन्यदिति । अन्यत् द्वितीयं ज्ञानोपदेशाद्भवतीति । प्रथमं दुःखदर्शनादित्युक्तं अनंतरं आत्मातिरिक्तं सर्वदुःखरूपं इत्याद्युपदेशादुक्तविषये सुहृत्पुत्रकलत्रादिके वा तवद्ध्येयता स्यात् । यथा जुगुप्सा वांते जाते सति पुनस्तद्ग्रहणेच्छा न भवति तद्वत् विषयवैरस्य ज्ञानात्पुनर्विवेकिनः तद्ग्रहणेच्छा नोत्पद्यते । तदुक्तं वासिष्ठे—“बु-

ध्वाप्यत्यंतवैरस्यं यः पदार्थेषु दुर्मतिः । बध्नाति वासनां
भूयोनरोनासौ सगर्दभइति” । अथ प्रव्रज्यापि द्विवि-
विधा भवति । प्रथमं गेहतः गृहात्यव्रज्या । अपरा देहत-
श्च देहाभिमानशून्यत्वमेव देहतः प्रव्रज्येत्यर्थः ॥ १४ ॥

यः कश्चित्सौख्यहेतोस्त्रिजगति यतते नैव
दुःखस्य हेतोर्देहे हंता तदुत्थास्वविषयम-
मताचेति दुःखास्पदे द्वे ॥ जानन्नोगाभि-
घाताद्यनुभवतियतो नित्यदेहात्मबुद्धि-
भार्यापुत्रार्थनाशे विपदमथ परामेति ना-
रातिनाशे ॥ १५ ॥

अथ द्विःप्रकारं वैराग्यं तत्र विज्ञानोपायवैराग्यमुपदे-
शप्रकारेणाह—यः कश्चिदिति । त्रिजगति लोकत्रयेषु
यः कश्चित्पुरुषः सौख्यहेतोः सुखं भूयादिति यतते
प्रयत्नं करोति परंतु दुःखस्य हेतोर्नैव यतते एवं सति
या देहे अहंता तथा तदुत्था देहहितार्थमुत्पन्ना स्ववि-
षयममता चेति द्वे दुःखास्पदे दुःखस्थाने भवतः । एवं
जानन्नपि नित्यदेहात्मबुद्धिः पुरुषः रोगाभिघातादि
अनुभवति । रोगोज्वरादिः अभिघातस्ताडणादिः एवं दे-
होहमिति बुध्या रोगाभिघातादि दुःखमनुभवति तथा

भार्यापुत्रादिषु ममताभिनिवेशे तन्नाशेन परामुक्लृष्टां
विपदं एति प्राप्नोति परंत्वहंताममताशून्योदुःखी न भव
ति । यथा अरोतेवैरिणोनाशे सति ममताशून्यत्वाद्दुःखी
न भवति । तथा च यत्राहंता ममता वा तत्रैव दुःखसा-
हचर्यमिति धूमवह्निसाहचर्यवन्निश्चितमित्यर्थः ॥ १५ ॥

तिष्ठन्गेहेगृहेशोप्यतिथिरिवनिजंधाम
गंतुंचिकीर्षुर्देहस्थंदुःखसौख्यंनभजतिस-
हसानिर्ममत्वाभिमानः ॥ आयात्राया-
स्यतीदंजलदपटलवद्यात्तयास्यत्यवश्यं
देहाद्यंसर्वमेवप्रविदितविषयोयच्चतिष्ठ-
त्ययत्नः ॥ १६ ॥

अथ गृहाद्द्वहिः प्रव्रजितुमशक्तस्य विवेकिनोपि पुरु-
षस्य मोक्षोपायमाह—तिष्ठन्निति । गृहेशोगृहस्थः गेहे
तिष्ठन्नपि गेहस्थं दुःखसौख्यं न भजति न स्पृशति ।
कइव गृहे तिष्ठन्नतिथिरिव मार्गस्थइवा किंभूतोःतिथिः
निजं धाम गंतुं चिकीर्षुः स्वं ग्रामं गंतुमिच्छुः क्षणम-
पिवासस्थलं प्राप्तस्य अस्मात् श्वोद्यांगंतव्यमस्तीति
कृतनिश्चयस्य यथा निस्पृहत्वं तथैव प्रकृतेपीत्यर्थः-

किंभूतो गृहस्थः निर्ममत्वाभिमानः ममताभिमानशून्यः
 तर्हि स्थितेषु गतेषु वा विषयेषु कथमुदासीनइत्याह—
 आयात् आगमिष्यद्देहादि पदार्थजातमवश्यमाया-
 स्यत्येव । तथा यात् गमिष्यद्वस्तु यास्यत्येव । किंवत्
 जलदपटलवत् जलदपटलं स्वप्रयत्नेन नायाति विधि-
 वशादायातमपि स्वप्रयत्नेन न निर्गच्छति एवं इत्थं
 प्रविदितविषयः प्रविदितः अन्वयव्यतिरेकेण ज्ञातः
 विषयोयेन स तथा भूतः पुरुषः अयत्नः सन् गृहे तिष्ठ-
 ति ॥ १६ ॥

शक्त्यानिर्माकतः स्वाहृहिरहिरिवयः प्रव्र-
 जन्स्वीयगेहाच्छायां मार्गद्रुमोत्थां पथि-
 कइवमनाक्संश्रयेद्देहसंस्थाम् ॥ क्षुत्प-
 र्यासंतरुभ्यः पतितफलमयंप्रार्थयेद्भैक्ष्य-
 मन्नं स्वात्मारामंप्रवेष्टुंसखलुसुखमयंप्र-
 व्रजेद्देहतोपि ॥ १७ ॥

अथ प्रागुक्तां द्विविधां प्रव्रज्यां पृथगनुवदति—शक्त्येति।
 यः पुरुषः शक्त्या वैराग्यबलेन स्वीयगेहात्सकाशात्सर्पो-
 यथा बलेन निर्गच्छति कंचुकं त्यक्त्वा बहिर्याति तथा

पुत्रकलत्राद्यनादिस्नेहानुबंधेन दुस्त्यजादपि स्वगृहाद्व-
लेन प्रव्रजति । तथा यः देहसंस्थां जीवनोपायं मना
क् संश्रयेत् अनुष्ठानसिद्धिप्रयोजनमात्रमिति कृत्वा
आहारादिकसंस्थां श्रयेत् । कइव मार्गद्रुमोत्थां छायां
पथिकइव अये गंतव्यमस्तीति द्रुमच्छायायां क्षणं
विश्रमते नतु तत्रास्थां करोति । अथ देहधारणार्थं नि-
र्वाहमाह—तरुभ्यइति । तरुभ्यः सकाशात्क्षुत्पर्याप्तं भैक्ष्य-
मन्नं प्रार्थयेत् न संग्रहबुध्या । किंभूतमन्नं पतितफल-
मयं वातादिना पतितानि यानि फलानि तन्मयं नतु
फलच्छेदेन । अथ देहाभिमानमपि त्यजेदित्याह-
सपुरुषः सुखमयं सुखस्वरूपं स्वात्मारामं प्रवेष्टुं देहतो-
पि प्रव्रजेत् देहाभिमानशून्यत्वमेव देहतः प्रव्रजन-
मित्यर्थः ॥ १७ ॥

कामोबुद्धावुदेतिप्रथममिहमनस्युद्दिश-
त्यर्थंजातंतद्गुह्यतींद्रियास्यैस्तदनधिग-
मतःक्रोधआविर्भवेच्च ॥ प्राप्तावर्थस्य
संरक्षणमतिरुदितोलोभएत्तत्रयंस्यात्स-
र्वेषांपातहेतुस्तदिहमतिमतात्याज्यम-
ध्यात्मयोगात् ॥ १८ ॥

इदानीं कामक्रोधलोभाः सर्वेषां पातहेतवो भवन्ती
 त्याह—कामइति । मूलभूतः कामो भिलाषः प्रथमं
 बुद्धावुदेति । ततो मनसि अर्थजातं पदार्थजातं रूपरसा-
 दि । तन्मध्ये अमुकेन भवितव्यमिति उद्दिशति संक-
 ल्पविषयं करोति । ततस्तत्पदार्थजातं इंद्रियास्यैश्चक्षु-
 रादीन्द्रियमुखैर्गृह्णाति ग्रहीतुं यतते । एवं कृतेपि
 यत्ने तदनधिगमतः तेषां अनधिगमः अनेकांतरायैरप्रा-
 मिस्तदा क्रोधआविर्भवति । “कामाक्रोधोभिजायतइ-
 ति भगवद्ब्रचनात्” । अथ दैववशादर्थस्य प्राप्तौ नानो-
 पायैस्तद्रक्षणार्थं या मतिः स्वीयत्वाभिमानः स एव
 लोभउदितः । एवमेतन्नयं कामक्रोधलोभरूपं सर्वेषां
 जीवानां पातहेतुः सकलदुःखरूपसंसारकारणमित्यर्थः ।
 तस्मादेतन्मतिमता पुरुषेण त्याज्यं । कुतः अध्यात्मयो-
 गात् बुद्धेः परतो वर्तमानं अध्यात्मं प्रत्यगात्मरूपं त-
 स्य योगात् निरंतरानुसंधानरूपादध्यात्मयोगादि
 त्यर्थः ॥ १८ ॥

दानं ब्रह्मार्पणं यत्क्रियत इह नृभिः स्यात्क्ष-
 माक्रोधसंज्ञाश्च द्वास्ति कथंच सत्यंसदि-
 ति परमतः सेतुसंज्ञंच तुष्कम् ॥ तत्स्या-

ब्रह्मणः प्रथमजोस्मि प्रथमं सर्वस्मात्पाक् जात इति
 प्रथमजः शबलत्वेनोपस्थितः देहभार्यापुत्रकलत्रादिष्वं-
 तर्गतो हिरण्यगर्भो ह्यस्मीति ब्रह्मार्पणमेव सर्वमिति भा-
 वयेदित्यर्थः । तथा हावु इत्यथवा अक्रोधेन क्षमारूपेण
 क्रोधं द्वितीयसेतुं तरात्रोपायमाह—पूर्वमिति देवेभ्यो म-
 नश्चक्षुरादिभ्यः सकाशात्पूर्वं अमृतस्य ब्रह्मणो नाभिः
 बुद्धिरूपेण तारको ह्यस्मि । बुद्धिपर्यंतमेव क्रोधस्ततोऽपि
 ब्रह्मैवास्मीति भावया “यो बुद्धेः परतस्तु स इति भगवदुक्तेः” ।
 तथा श्रद्धया कृत्वा अश्रद्धां तृतीयं सेतुं तर । अस्मैव
 परमात्मा नापरम् प्रयोजनमिति भावयन् तत्रोपायमा-
 ह—यइति । यः पुरुषः मा इति मद्यं ददाति सर्वं
 निवेदयति स इति सइ स एव देवं आवाः प्राप्त-
 वानित्यास्तिक्यविश्वासादश्रद्धां तृतीयसेतुं तरेत्यर्थः ।
 अथ सत्येन ब्रह्मणा अमृतं प्रातिभासिकं विश्वाकारं
 तर । तत्रोपायमाह—अहमिति । अहं जीवरूपेणान्नं अ-
 द्ध्ना तथा प्रलये अन्नं अदंतं भक्षयंतं अग्न्याद्युपाधिभूतं
 सर्वं अग्न्याहुतिप्रक्षेपवज्जुहोमि “यो वशिष्येत सोऽस्म्यहं”
 इति भावयेदित्यर्थः । एवमेषा उक्तप्रकारा गतिरुद्धारप्र-
 कारः । तदुक्तं—प्रकारममृतं मोक्षः अनेनोपदेशेन स्व-
 र्गच्छ तथा ज्योतिरमृतं गच्छेत्युपदेशः ॥ १९ ॥

अन्नं देवातिथिभ्योर्पितममृतमिदं चान्य-
थामोघमन्नं यश्चात्मार्यं विधत्ते तदिह नि-
गदितं मृत्युरूपं हितस्य ॥ लोके सौ केवला-
घो भवति तनुभृतां केवलादीचयः स्यात्स्य-
त्का प्राणाग्निहोत्रं विधिवदनुदिनं यो श्रुते
सोपिमर्त्यः ॥ २० ॥

अन्नमिति । अन्नं देवातिथिभ्योर्पितं अन्नं सदमृतं भवति
देवेभ्यो वैश्वदेवकर्मणि अतिथिभ्यश्च वैश्वदेवांते समा-
गतेभ्यः अर्पितं यदन्नं तदमृतं भवति इत्यर्थः । अन्यथा
एतदकरणे देवतातिथिवंचनेन मोघं निष्फलं अन्नं
भवति । यश्च आत्मार्यं पिंडपोषणार्थं अन्नं विधत्ते
तत्तस्य मृत्युरूपं परिणामे विषोपमं भवति असाक्षित्वात्
एवं यः पुमान् केवलं अत्तीति केवलादी केवलाघो
भवति केवलं अघरूपो भवतीत्यर्थः । अत्र श्रुतिः-“मोघ-
मन्नं विंदते अप्रचेताः सत्यं ब्रवीमि वध इत्सतस्य । नार्यमण-
पुष्यति नो सखायं केवलाघो भवति केवलादी” ॥ २० ॥

लोके भोजः स एवार्पयति गृहगतायार्थि-
नेन्नं कृशायस्तस्मै पूर्णमन्नं भवति मख-

विधौ जायते जातशत्रुः ॥ सख्येनाऽन्नार्थिने योर्पयति न स सखा सेवमानाय नित्यं संसक्तायान्नमस्माद्दिमुख इव परावृत्तिमिच्छेत्कदर्यात् ॥ २१ ॥

लोके भोजइति । लोके स एव भोजोदाता यः गृहागतायार्थिने अन्नं अर्पयति । किंभूताय कृशाय दरिद्रपीडिताय । अथ तस्य फलमाह—तस्मै दात्रे मखविधौ लौकिके अलौकिके वा यज्ञे अन्नं पूर्णं भवति । तथा अयं दाता अजातशत्रुर्भवति यस्मादन्नदानेन सर्वभूतान्तरस्थाः सर्वदेवाः संतृप्ताः भवंति अतो वैरिणोपि मित्राणि भवंतीत्यर्थः । अथ व्यतिरेकमप्याह—सख्यइति यः पुरुषः अन्नार्थिने सख्ये सखिभूताय स्वर्गप्रापकायानार्पयति स सखा न भवति । किंतु पिशुन एवेत्यर्थः । किंभूताय नित्यं सेवमानाय आश्रिताया तथा संसक्ताय अनन्यशरणाय अनेन सर्वभूतेष्वपि अन्नदानं न करोतीत्युक्तं भवति । अथ याचकोपि अस्मात् कदर्यात् कृपणात् विमुख इव पराङ्मुख इव परावृत्तिं इच्छेत् पुनस्तं न याचयेत् अन्यं दातारं गच्छेदित्यर्थः । श्रुतिरपि—“सद्भोजो योगृहवेददात्यन्नकामाय चरते कृशाय । अरम-

स्मै भवति यामहूता उतापरीषुकृणुते सरवायम् ॥ न स सखा-
योन ददाति सख्ये सचाभूवे सचमानाय पित्वः । अपा-
स्मात्प्रेयान्तदोको अस्ति पृणंत मन्यमरणं चिदिच्छेत् ॥
भाष्यं—अन्वयमुखेन प्रशंसति । स इत् स एव भोजो दाता ।
यः गृहवे प्रतिग्रहात्ने तन्नाप्यन्नकामाय चरते गृहमाग-
ताय दरिद्रेण कृत्वा कृशाय एतादृशयातिथयेन्न ददा-
ति । यामहूतौ यामा गंतारो देवा आहूयन्ते ऽत्रेति यामहूति-
र्यज्ञस्तस्मिन् तस्मै दात्रे फलं अरं अलं पर्याप्तं भवति
कामप्रदं भवतीत्यर्थः । उतापि च अपरीषु अन्यासु शा-
त्रवीसेनासु सखायं कृणुते तस्य सर्वे सखाय एव न श-
त्रव इत्यर्थः । अथ व्यतिरेकान्वयाभ्यामाह—सपुरुष स-
खा न भवति यः सचाभूवे सर्वदा सह भवनशीलाय । तथा
सचमानाय सेवमानाय उपसर्जनीभूताय सख्ये जनाय
पित्वः पितूनन्नानि न ददाति न प्रयच्छति स सुहृन्न भव-
तीत्यर्थः । अस्माददातुः सख्युः सः अपप्रेयात् अपग-
च्छेत् । यद्येनं परित्यज्य गच्छेत्तदोकः सन्न नास्ति
न भवति । अरण्यतुल्यं । सपुरुषः अन्यं पृणंतं अ-
न्नदातारं अरणं शरणं गच्छेत् कामयेत् ॥ २१ ॥

स्वाज्ञानज्ञानहेतूजगदुदयलयौसर्वसा-
धारणौस्तोजीवेष्वस्वर्णगर्भंश्रुतयइति
जगुर्हूयतेस्वप्रबोधे ॥ विश्वंब्रह्मण्यबो-
धेजगतिपुनरिदंहूयतेब्रह्मयदृच्छुक्तौरो-
प्यंचरौप्येधिकरणमथवाहूयतेन्योन्य-
मोहात् ॥ २२ ॥

स्वाज्ञानज्ञानहेतूइति । जगदुदयलयौ स्वाज्ञानज्ञानहे-
तू स्तः । जगतः नामरूपालोकस्य चराचरस्योदयः
प्रादुर्भावः लयश्च प्रलयः एतौ स्वस्याज्ञानं च ज्ञा-
नं च स्वाज्ञानज्ञाने तएव हेतवः करणं ययोस्तौ ।
स्वशब्देनात्मा तथा च आत्माज्ञानाज्जगत्प्रादुर्भावः ।
तथा आत्मज्ञानाज्जगत्प्रलयइत्यर्थः । एतौ आस्वर्णगर्भं
हिरण्यगर्भं मर्यादीकृत्य सर्वजीवेषु साधारणौ ।
हिरण्यगर्भोपि स्वस्वरूपं विस्मृत्याहमीश्वरोनियन्ते-
त्यभिमानं वहति तदा प्रादुर्भूतं विश्वाभासं पश्यति ।
अथ यदा ब्रह्माहमस्मीति स्वरूपे लीनोभवति तदा
विश्वाभासविलयः इति श्रुतयो जगुः । एवमेव जी-
वेष्वपि इति प्रकटयन्नाह—हूयतइति । स्वप्रबोधे ब्र-
ह्माकारांतःकरणवृत्तौ जातायां विश्वं ब्रह्मणि हूय-

ते अग्रावाहुतिप्रक्षेपवत् भस्मसाक्रियते तदा देहा-
भिमानित्वाभावात् अबांधे देहाभिमानित्वात् अह-
माकारा इदमाकारा वांतःकरणवृत्तिस्तदा इदं ब्रह्म
जगति हूयते नास्येवेति क्रियते । तत्र दृष्टांतमा-
ह—यद्वदिति । भ्रमनिवृत्तिकाले शुक्तौ रौप्यं हूयते ।
तथा प्रतिभासकाले तु अधिकरणं शुक्तिः रौप्ये
हूयते कस्मादन्योन्यमोहात् शुक्त्यज्ञाने रजतोदयः
रजताज्ञाने च शुक्तिरित्यर्थः ॥ २२ ॥

तुच्छत्वान्नासदासीद्गनकुसुमवद्भेदकं
नासदासीत्किंत्वाभ्यामन्यदासीद्विवल्ह-
तिगतिसन्नासलोकस्तदानीम् ॥ किंत्व-
र्वागेवशुक्तौरजतवदपरोनोविराड्ब्यो-
मपूर्वःशर्मण्यात्मन्यथैतत्कुहकसलिल-
वल्किंभवेदावरीवः ॥ २३ ॥

ननु नामरूपात्मकस्य दृश्यमानस्य जगतः उपादान-
कारणं किं स्यादिति विचार्यमाणे न तावच्छुद्धस्या-
नीहस्य ब्रह्मणस्तथात्वमुपपद्यते अथ तदतिरिक्तस्य
तथात्वकल्पने किमसद्वा सद्वा कल्पनीयं तत्राद्यं नि-

षेधति—तुच्छत्वादिति । तत्र तावज्जगदुपादानकारणं
 असन्नासीत् कुतः तस्यासतोगगनकुसुमवत्तुच्छत्वात् ।
 अत्यन्तासत्वेन उपादानकारणानर्हत्वात् । अथ नापि
 भेदकं सद्वाच्यं परमार्थतो ब्रह्मणः सकाशात् अन्य-
 स्य भेदजनकस्यासंभवात् । अतः परिशेषात् सदस-
 द्विलक्षणमासीदित्याह—किंत्विति । आभ्यां सदसद्भ्यां
 अन्यत् विलक्षणं आसीदित्युक्तं भवति । ननु तर्हि
 ब्रह्मातिरिक्तं परमार्थसन्मास्तु तथापि व्यवहारे सद-
 सीदेवेति चेत्तदपि निषेधति—व्यवहृतीति । तदानीं
 व्यवहारस्याप्यभावादित्यर्थः । तदानीमिति पदेन सृष्टेः
 प्राङ्गासीत् किंतु परिशेषात् मध्ये एवोत्पन्नइत्यु-
 क्तं भवति । ननु तदानीमाकारवन्नास्ति तथापि व्यो-
 मासीत्तथा महाभूतारब्धोविराडप्यासीत् इति चेत्
 तदपि निषेधति—नोविराट् व्योमपूर्वइति। व्योमपूर्वं का-
 रणीभूतं यस्य स तथा । अथास्तां मध्य एवोत्पन्नं तस्य
 पृथग्भूतत्वेन ब्रह्मण आवरकत्वं भवेत्तदपि दृष्टान्तेन
 निषेधति—शर्मणीति । शर्मणि शुद्धे ब्रह्मणि तत्किमा-
 वरीवः आवृणोतीत्यावरीवः आवरकं न भवेदित्य-
 र्थः । किंवत् कुहकसलिलवत् माययास्थले जलभ-
 ममुत्पादयतः कुहकस्यैंद्रजालिकस्य क्षणमुत्पन्नं स-

लिलं भ्रमनिवृत्तौ सत्यां किं स्थलस्यावरणं भवे-
त् नैव । तद्वत् प्रकृतेपीत्यर्थः ॥ २३ ॥

बंधोजन्मात्ययात्मायदिनपुनरभूत्तर्हि
मोक्षोपि नासीद्यद्वात्रिदिनं वा न भवति
तरणौ किंतु दृग्दोषः ॥ अप्राणं शूद्धमे-
कं समभवदथ तन्मायया कर्तृसंज्ञं तस्मा-
दन्यच्च नासीत्परिवृतमजया जीवभूतं तदे-
व ॥ २४ ॥

अथ वस्तुतो ब्रह्मरूपाणामेव जीवानां बंधमोक्षावप्य
ज्ञानकृतावित्याह — बंध इति । पुनर्जन्मात्ययात्मा
जन्ममृत्युरूपो यदि बंधो नाभूत् तर्हि मोक्षोपि नासीत्।
तदुक्तम् — “बद्धो मुक्त इति व्याख्या गुणतो मेन वस्तुतः” ।
तथा द्वितीयस्थाभावात्कोबद्धः कश्च मुच्यत इति । अ-
त्र दृष्टान्तमाह — यद्बद्ध इति । तरणौ सूर्ये रात्रिदिनं वा न भ-
वति न युज्यते । कथं तर्हि रात्रिदिनव्यवहारो भवती-
त्याह — एष दृग्दोषः जगच्चक्षुषां सूर्यादर्शनदर्शनमेव
रात्रिदिनव्यवहारनिमित्तमापेक्षिकमित्यर्थः । अथ जी-
वत्वोपाधिनिमित्तमाह — अप्राणमिति । अप्राणो ह्यम

नाः शुभइति । शुद्धस्य ब्रह्मणः प्राणसंबन्धाभावाद्-
 प्राणं एकमद्वितीयं तन्मायया कर्तृसंज्ञं हिरण्यग-
 भाख्यमभवत् । तस्मादन्यं नासीत् । तदेवाजया मा-
 यया परिवृतं सज्जीवभूतं जीवत्वं प्राप्तं न पृथक्क-
 श्चिज्जीवोस्तीत्यर्थः । अत्र श्रुतिः—“नासदासीन्ना-
 सदासीत्तदानीं नासीद्ब्रजनोव्योमापरोयत् । किमाव-
 रीवः कुहकस्यशर्मन्नभः किमासीद्ब्रह्मनंगभीरम्” ॥२४॥

प्रागासीद्भाव रूपं तमइतितमसागुढम-
 स्मादतर्क्यक्षीरांतर्क्यद्वंदंभोजनिरिहजग-
 तोनामरूपाल्मकस्य ॥ कामाद्वातुः सिस्त-
 क्षोरनुगतजगतः कर्मभिः संप्रवृत्ताद्रेतो-
 रूपैर्मनोभिः प्रथममनुगतैः संतलैः कार्य-
 माणैः ॥ २५ ॥

अथ पूर्वमुक्तं तदानीं जगन्नासीदिति तर्हि पुनः क-
 थमुत्पन्नमित्याशंक्याह—प्रागासीदिति । जगदुपादा-
 नभूतं भावरूपं तमइत्यज्ञानं आसीत् । तेन त-
 मसा जगद्गूढमाच्छादितमस्मात्कारणादतर्क्यं अज्ञाय-
 मानं किंवत् यद्वत्क्षीरांतर्गतमंभः उदकं क्षीरांतर्वर्त-

मानमपि न ज्ञायते तद्वत् । ततइह अस्मिन्नज्ञाने
 अस्य नामरूपात्मकस्य जगतः जनिः उत्पत्तिः ।
 ननु यद्यपि बीजांतर्गतोवृक्षस्तिष्ठति तथापि कार-
 णसामग्रीव्यतिरेकेण नोत्पद्यते । अतआह—कामा-
 दिति । सिद्धक्षोः स्रष्टुमिच्छतो धातुः परमेश्वरस्य
 कामादिच्छातः । सापि कुत इत्यतआह—किंभू-
 ताद्धातुः कामात् अनुगतजगतः कर्मभिः संप्रवृत्तात् अ-
 नुगतं अनादित्वेन वर्तमानं यज्जगत् तस्य कर्मभिः
 प्रेरितात् । अथ तान्यपि कुतइत्याह—रेतोरूपै-
 र्बीजभूतैर्मनोभिः प्रथमं अनादिप्रवाहेणानुगतैः सद्भिः
 संततैः कार्यमाणैः निष्पादितैः कर्मभिरित्यर्थः एत-
 दर्थे श्रुतिरपि—“तमआसीत्तमसागूळहृमधेप्रकेतंसलिलं-
 सर्वमाइदम् । तुच्छेनाभवपिहितंयदासीत्तपसस्तन्महि-
 नाजायतैकम् ॥ कामस्तदयेसमवर्तताधिमनसोरेतःप्र-
 थमंयदासीत् । सतोबंधुमर्सातनिरविदन्त्तदिप्रतीष्या-
 कवयोमनीषा” ॥ भाष्यं—ननूक्तप्रकारेण यदि पूर्वमिदं
 जगत् नासीत् कथं तर्हि तस्य जन्म जायमानस्य
 जनिक्रियायां कर्तृत्वेन कारकत्वात् कारकं च कार-
 णावांतरविशेष इति कारकस्य सतोनियतपूर्वक्षणव-
 र्तित्वस्यावश्यंभावित्वात् । अथैतद्वोषपरिजिहीर्षया

जनिक्रियायाः प्रागपि तद्विद्यत इत्युच्यते । कथं
तस्य जन्म अतआह—तमसागूढमग्रइति । अग्रे सृ-
ष्टेः प्राक् प्रलयदशायां भूतभौतिकं सर्वं जगत् त-
मसा गूढं । यथा नैशं तमः सर्वं पदार्थजातमावृ-
णोति तद्वदात्मतत्त्वस्यावरकत्वान्मायापरपर्यायं भाव-
रूपाज्ञानं अत्र तमइत्युच्यते । तेन तमसा निगू-
ढं संवृतं कारणभूतेन तेनाच्छादितं भवति । आ-
च्छादकात्तस्मात्तमसोनामरूपाभ्यां यदाविर्भवनं तदे-
व तस्य जन्मेत्युच्यते । ननु कारणभूते तमसि तज्जगदा-
त्मकं कार्यं विद्यते चेत्तर्हि कथं नासीद्रजइत्यादिना
तन्निषेधस्तत्राह—तमआसीदिति । तमोभावरूपाज्ञानमू-
लकारणं तद्रूपतां तदात्मतां । यतः सर्वं जगत् प्रा-
प्तमासीदतोनिषिध्यत इत्यर्थः । ननुआवरकत्वादाव-
रणं तमः कर्तृआवार्यं जगत्कर्म कथं कर्तृकर्मणो-
स्तादात्म्यं तदाह—अप्रकेतमिति । अप्रकेतमप्रज्ञाय-
मानं । अयमर्थः—यद्यपि जगतः तमसः कर्मकर्तृ-
भावोयौक्तिकोवर्तते तथापि व्यवहारदशायामिव
सस्यां दशायां नामरूपाभ्यां विस्पष्टं न ज्ञायते इ-
ति तादात्म्यवर्णनं । अतएव मनुना स्मर्यते—“आ-
तीदिदंतमोभूतमप्रज्ञानमलक्षणम् । अप्रतर्क्यमनिर्देश्यं-

प्रसुप्तमिवसर्वतः ॥ कुतोवा न प्रज्ञायतइत्यतआह—सलिलमिति । लुप्तोपमा सलिलमिव यथा क्षीरेण विभागापन्नं नीरं दुर्विज्ञानं तथा तमसा अविभागापन्नं जगत् । ननु विविधविचित्रभूयसः प्रपंचस्य कथमतिनुच्छेन तमसा क्षीरेण नीरस्येवाभिभवः तथा तमोपि क्षीरवद्वलवदित्येवोच्यते तर्हिदुर्बलस्य जगतः सर्गसमये नोद्भवसंभव इत्यत आह—तुच्छेनेति । आसमंताद्भवतीत्याहुः तुच्छेन तुच्छकल्पेन सदसद्विलक्षणेन भावरूपाज्ञानेनापिहितं आच्छादितमासीत् । एकं एकीभूतं कारणेन तमसा अविभागतां प्राप्तमपितत्कार्यजातं तमसः पर्यालोचनरूपत्वं चान्यत्राम्नायते—“यःसर्वज्ञःसर्वविद्यस्यज्ञानमयंतपइति” । अथ कामस्तदग्र इति । ननूक्तरीत्या यदीश्वरस्य पर्यालोचनं जगतः पुनःपुनरुत्पत्तौ कारणं तदेव वा किंनिबंधनमित्यत आह—कामस्तदग्रइति । अग्रे अस्य विकारजातस्य सृष्टेः प्रागवस्थायां परमेश्वरस्य मनसि कामः समवर्तत सम्यग्जायत सिसृक्षा जायतेतिभावः । ईश्वरस्य सिसृक्षा वा किंहेतुकेत्यत आह—मनसइति । मनसोतःकरणस्य संबंधी-

वासनाशेषेण मायायां विलीनेतःकरणे समवेतं ।
 सामान्यापेक्षमेकवचनं सर्वप्राण्यंतःकरणेषु समवेत-
 मित्यर्थः । एतेनात्मनोगुणाधारत्वं प्रत्याख्यातं । ता-
 दृशं रेतः भाविनः प्रपंचस्य बीजभूतं प्रथमं अतीते
 कल्पे प्राणिभिः कृतं पुण्यात्मकं कर्म यत् यतः
 कारणात् सृष्टिसमये आसीत् अभवत् । भूष्णुव-
 धिष्णु अजायत परिपक्वं सत्फलोन्मुखमासीदित्यर्थः ।
 तत् ततोहेतोः फलप्रदस्य सर्वसाक्षिणः कर्माध्यक्ष-
 स्य परमेश्वरस्य मनसि सिद्धक्षा अजायतेत्यर्थः ।
 तस्यां च जातार्या स्रष्टव्यं पर्यालोच्यते । अतः
 सर्वं जगत्सृजति तथा चाम्नायते —“सोकामयत ।
 बहुस्यांप्रजायेयेति । सतपोतप्यत।सतपस्तप्त्वा । इदं सर्व-
 मसृजत । यदिदं किंचेति” । अथोविद्वदनुभवमप्यनुग्राह-
 कत्वेन प्रमाणयति । सतइति । सतः सत्त्वेनेदानीमनु-
 भूयमानस्य सर्वस्य जगतोबंधु बंधकत्वे हेतुभूतं क-
 ल्यांतरे प्राण्यनुष्ठितं कर्मसमूहंकवयः क्रांतदर्शिनः
 योगिनः हृदि हृदये निरुद्धया मनीषया बुध्या
 प्रतीक्ष्य विचार्य असति सद्विलक्षणे अव्याकृते
 कारणे निरविंदन् निरुप्यालभंत विविच्याजानन्नि-
 त्यर्थः ॥ २५ ॥

चत्वारोस्याःकपर्दायुवतिरथभवेन्नूतना
 नित्यमेषामायावापेशलास्याद्घटनघ-
 टनापाटवंयातिचस्मात् ॥ स्यादारंभेघृ-
 तास्याश्रुतिभववयुनान्येवमाच्छादयं-
 तीतस्यामेतौसुपर्णाविवपरपुरुषौतिष्ठ-
 तोर्थप्रतीत्या ॥ २६ ॥

मायायाउत्कर्षं वर्णयति—चत्वारइति । अस्याः पू-
 र्वोक्तमायायाः चत्वारः कपर्दाः उत्कर्षाः संति । अथ
 तानेवाह—युवतिरिति । एषा माया नित्यं नूतना
 कदापि स्थविरा न भवति अतोयुवतिर्भवेत् दे-
 हादिवार्धकेपि सा तरुण्येवास्ति अयमेकउत्कर्षः । तथा
 इयं पेशला स्यात् किन्नाम पेशलत्वं अत्राह—पेश
 ला कुशलत्वर्थः । तदेवाह यस्मादिति—यस्मात्कार-
 णादियं अघटनघटनापाटवं विक्षेपे कौशलं याति
 अयं द्वितीयउत्कर्षः । तथेयमारंभे उपक्रमे घृता-
 स्या घृतवन्मृष्टं आस्यं मुखं यस्याः सा तथा य-
 स्य कस्याप्यारंभे मृष्टं दर्शयति परिणामे विषोप-
 ममित्यर्थः अयं तृतीयउत्कर्षः । अथेयं श्रुतिभ-
 तवयुनानि श्रुतिभिः उपनिषद्भागैः प्रतिपादितानि आ-

त्वज्ञानानि आवरणशक्त्या आच्छादयन्ती अयं चतुर्थ
 उत्कर्षः । तस्यां चतुरुत्कर्षवत्यां मायायां एतौ परपुरुषौ
 परः परमात्मा पुरुषो जीवः एतौ सुपर्णौ पक्षिणाविव
 तिष्ठतः केन प्रकारेण ज्ञातावित्यतआह—अर्थेति ।
 अर्थप्रतीत्या पदार्थभासकत्वेन माया तिरोधानकर्त्री
 सकलभासकत्वं परमात्मन एवेत्यर्थः ॥ २६ ॥

एकस्तत्रास्त्यसंगस्तदनुतदपरोज्ञानसिं-
 धुंप्रविष्टोविस्मृत्यात्मस्वरूपंसविविधज-
 गदाकारमाभासमैक्षत् ॥ बुद्ध्यांतर्या-
 वदैक्षंविस्तृजतितमजासोपितामेवमेक-
 स्तावद्विप्रास्तमेकंकथमपिबहुधाकल्प-
 यंतिस्ववाग्भिः ॥ २७ ॥

इदानीं जीवपरमात्मनोः परमार्थतः एकत्वमाह—
 एकइति । तत्र तयोः सुपर्णयोर्मध्ये एकः परमा-
 त्मा असंगोस्ति तदनु तदपरोजीवः अज्ञानसिंधुं प्र-
 विष्टः सच आत्मस्वरूपं विस्मृत्य विविधजगदाकारं
 आभासं प्रातिभासिकं ऐक्षत् दृष्टवान् ततः बुद्ध्या
 निश्चयात्मिकया अंतः यावदैक्षत्तावत् अजा माया तं
 जीवं विस्तृजति तथा सोपि जीवः तां मायां विस्तृजति।

अंतर्दृष्ट्या विचार्यमाणे उभयोरसंस्पर्शोऽखंडत्वमेवानु-
भूयते । तर्हि सुपर्णद्वयकल्पना कुत इत्यत आह—विप्रा-
इति तमेकमेवात्मानं विप्राः श्रुतिज्ञाः कवयः शिष्यबो-
धादि व्यवहृतिविधये वाग्भिः अनेकधा कल्पयंति
नत्वनुभवतइत्यर्थः । एतदर्थं श्रुतिः—“चतुष्कपर्दायुवतिः
सुपेशाघृतप्रतीकावयुनानिवस्ते । तस्यांसुपर्णावृषणा
निषेदतुर्यत्रदेवादधिरेभागधेयं ॥ एकःसुपर्णःससमुद्रमा
विवेशसइदंविश्वंभुवनंविचष्टेइति” ॥ २७ ॥

नायातिप्रत्यगात्माप्रजननसमयेनैवया-
त्यंतकालेयत्सोखंडोस्तिर्लैंगमनइहविश-
तिप्रव्रजत्यूर्ध्वमर्वाक् ॥ तत्कार्श्यस्थूलतां
वानभजतिवपुषःकिंतुसंस्कारजातेतजो-
मात्रागृहीत्वाव्रजतिपुनरिहायातितैस्तैः
सहैव ॥ २८ ॥

अथ जन्ममरणानुबंधेनास्य स्वरूपत्वं वर्णयति—नेतिः
प्रजननसमये गर्भाविर्भावे सति प्रत्यगात्मा नायाति
गर्भं न प्रविशति । अथांतकाले देहावसानसमये
नायाति नागच्छति । यद्यतः आत्मा अखंडः
अपरिच्छिन्नोस्ति यतः प्रवेशनिर्गमौ हि परिच्छिन्न-

स्यैव भवतः । तर्हि लोके जन्ममरणादिव्यवहारः
 कस्येत्याह—लैंगमिति । लैंगं पंचदशकलोपेतं मनः
 इह लोके ऊर्ध्वं देवलोके अर्वाक् मनुष्यलोके
 वा गर्भे विशति तथा प्रव्रजति च न प्रत्यगात्मा ।
 अथ तल्लिंगदेहोपेतं मनः वपुषः स्थूलदेहस्य कार्श्यं
 कृशतां स्थूलतां पुष्टत्वं वा न भजति रोगाद्युपहतौ कृ-
 शता तथा पाटवे पुष्टत्वं वा न भजति । एवं तन्मनः व-
 पुषः उक्तांतौ पूर्वसंस्कारजाते तथा तेजोमात्राः प्रत्यक्
 इन्द्रियैः सह प्राणान् गृहीत्वा व्रजति गच्छति । तथा
 पुनरुत्पत्तिसमये तैस्तैः संस्कारजातैः सह इह गर्भे
 आयाति ॥ २८ ॥

आसीत्पूर्वसुबंधुर्भृशमवनिसुरोयःपुरो-
 धाःसनातेर्ब्राह्म्यात्कूटाभिचारात्सखलु
 मृतिमितस्तन्मनोगात्कृतांतम् ॥ तद्भाता
 श्रौतमंत्रैःपुनरनयदितिऽप्राहसूक्तेनवे-
 दस्तस्मादात्माभियुक्तं व्रजति ननु मनः क-
 र्हि चिन्नांतरात्मा ॥ २९ ॥

अथ प्रवेशनिर्गमौ मनस एव संभवतो नात्मन इत्यत्र क-
 क्शाखीयांश्रुतिमाख्यायिकापूर्विकां संवादयति—आ-

सीदिति । सुबंधुनामा अवनिसुरोब्राह्मणः पूर्वं ऋशम-
त्यर्थं सर्वोत्कर्षेणासीत् । किंभूनः सनातेः पृथ्वीभुजः
पुरोधः पुरोहितः । अथ खल्विति श्रूयते स ब्राह्म्या
त् ब्रह्मकृतात्कूटाभिचारात्कापट्येन रञ्जितादभिचाराद-
स्त्रप्रयोगान्मृतिमितः मरणंप्राप्तः तन्मनः कृतांतं यमलो-
कमगात् अथ तस्य सुबंधोः भ्राता श्रौतमंत्रैः कृत्वा तद्गतं
मनः पुनरनयत् आनीतवान् इति सूक्तेन वेदः प्राह । त-
स्मात्कारणादात्माभियुक्तं आत्म प्रतिबिंबाभियुक्तं सत्
मन एव ब्रजति परंत्वंतरात्मा न ब्रजति । एतन्मूलभूता-
श्रुतिरपि अष्टमाष्टके—“यत्ते यमवैवस्वतं मनोजगामदूर-
कं । तत आवर्तयामसीहक्षयायजीवसे” ॥ भाष्यं—अत्रे
यमाख्यायिका पूर्वं सनातिसंज्ञस्य राज्ञोगृहे बंधुः
सुबंधुः श्रुतबंधुर्विप्रबंधुरिति चत्वारोभ्रातरः पुरोहिता-
आसन् । ते द्विषन्नाशाय राज्ञादिष्टाउपायं चक्रुः अ-
भिचारिकं न कुर्वतीति राज्ञा बहिष्कृताः । ततो न्यन्मा-
यावि पुरोहितद्वयं कृतं । तेन बंध्वादयश्चत्वारः क्षुब्धाः
संतोराज्ञाभिचारिकं कर्तुं प्रवृत्ताः तच्छ्रुत्वा माया-
विनौ पुरोहितौ च आभिचारिककर्मणा सुबंधुं
जघ्नतुः ततः सुबंधोभ्रातरः तं पुनर्जीवितुं वक्ष्यमा-
णैः श्रौतमंत्रैः उपायं चक्रुः । “यत्तेयममिति” ।

भो सुबंधो यत्ते मनः वैवस्वतं विवस्वतः सूर्यस्य
 पुत्रं यमं प्रति दूरं जगाम तत्ते मनः आवर्तयामसि
 ततोपि निवर्तयामः किमर्थं इह लोके क्षयाय नि-
 वासाय जीवसे जीवनायेति प्रथमा । अथ द्वि-
 तीया—“यत्तेदिवयत्पृथिवीमनोजगामदूरकं । ततआव
 र्तयामसीहक्षयायजीवसे” तथा—“यमादहं वैवस्वता-
 त्सुबंधोर्मनआभरं । जीवातवेनमृत्यवेथोअरिष्टता-
 तये” ॥ २९ ॥

एकोनिष्कंपआत्माप्रचलतिमनसाधा-
 वमानेनतस्मिंस्तिष्ठन्नग्रेथपश्चान्नहित-
 मनुगतंजानतेचक्षुराद्याः ॥ यद्वत्याथस्त-
 रंगैःप्रचलतिपरितोधावमानैस्तदंतः प्रा-
 क्पश्चादस्तितेषांपवनसमुदितैस्तैःप्रशांतै-
 र्यथावत् ॥ ३० ॥

इदानीं चलनादिधर्माः मनसएव नात्मनइति दर्श-
 यति—एकइति । एकोद्वयोनिष्कंपः कर्मशून्योपि
 आत्मा धावमानेन मनसा सह प्रचलति तथा त-
 स्मिन्मनसि अपि तिष्ठन् अग्रे पुरतः पश्चाच्च वर्त-
 ते । तमेवंविधमात्मानं अनुगतं अंतर्गतं अपि च-

क्षुराद्याः न जानते न जानन्ति इंद्रियागोचरत्वात् ।
तत्रदृष्टांतमाह—यद्वदिति । यद्वत्पाथः उदकं परितो-
धावमानैः तरंगैः प्रचलति तथा तेषां तरंगाणां अंतः
प्राक् पश्चात् च पाथोस्ति । किंभूतैः तरंगैः पव-
नसमुदितैः वायुनोत्पन्नैः एवं मायामयैरिन्द्रियैरप्या-
त्मा । अथ तैः प्रशातैः सद्भिर्यथावत् प्रकृतिस्थं
पाथएवास्ति तद्वदात्मापि ॥ ३० ॥

एकाक्यासीत्सपूर्वमृगयतिविषयानानु-
पूर्व्यांतरात्माजायामेस्यात्प्रजावाधनमु-
पकरणंकर्मकुर्वंस्तदर्थम् ॥ क्लेशैः प्राणाव-
शेषैर्महदपिमनुतेनान्यदस्माद्गरीयस्त्वे-
कालाभेप्यकृत्स्नोमृतइवविरमत्येकहा-
न्याकृतार्थः ॥ ३१ ॥

इदानीं जीवस्य बाह्यप्रपंचानुवृत्तिं निरूपयति—ए-
काकीति । सौतरात्मापूर्वं एकाकी आसीत् । अतः
परं आनुपूर्व्या अनुक्रमेण विषयान्मृगयति गवेष-
यति । अथानुपूर्वीमाह—प्रथमं जाया मे स्यात्ततः
प्रजा मे स्यात् ततस्तन्निर्वाहार्थं धनं वित्तं मे
स्यात् । अथ तदर्थं वित्तप्राप्त्यर्थं प्राणावशेषैः क्लेशैः

कर्म कुर्वन् एवं धनादिविषयप्राप्तौ अस्माद्विषयाद-
 न्यत् महत् अपि गरीयः श्रेष्ठं न मनुते । एवं ब
 हुविषयोद्देशे एकविषयालाभेसति अकृत्स्नोभूत्वा
 मृतइव विरमति विरामं प्राप्नोति तथा एकहान्या
 प्राप्तस्य नाशेन अकृतार्थो भवति । अत्र मूलं श्रु-
 तिः—“आत्मैवेदमग्र आसीत् एकएवसोकामयत जा-
 यामेस्यादथप्रजायेयाथ वित्तंमेस्यादथकर्म कुर्वी-
 येत्येतावान्मेकामोनेत्सञ्चनातोभूयोर्विदेततस्मादप्येतर्षे -
 काकीकामयतेजायामेस्यादथप्रजायेयाथवित्तंमेस्या
 दथकर्मकुर्वीयेतिसयावदप्येतेषामेकैकंनप्राप्तोत्यकृत्स्नइ
 वतावन्मन्यतेतस्या कृत्स्नता”॥भाष्यं-अग्रे पूर्वं इदमयं
 एकएव केवलमात्मैवासीत् । सजाया मे स्यादि-
 त्यकामयत ऐच्छत् । ततोस्यांजायायां प्रजायेय पु-
 त्रत्वेन जन्म प्राप्नुयामित्यकामयत । “अस्यांजायते-
 पुनरिति श्रुतेः”॥ तथा आत्मैव जायापुत्रत्वेन परिणमति ।
 तथा यत्कर्म करोति तदप्यात्मार्यमेवेति पुनः श्रुत्या
 निरूप्यते । एवं जायापुत्रप्राप्तौ तद्गणार्थं वित्तं
 मे स्यादिति वित्तं कामयते । अथ वित्तप्राप्त्य-
 र्थं कर्म कुर्वीयेति । एतावान्चै कामः । अथ ने-
 दिति निपातोनिषेधार्थं नेत्सच न संभवतीत्यर्थः । अवः

जायापुत्रादिविषयादन्यद्भूयः बहुतरं न विंदेत न विद-
ति । एवं यावज्जीवं पुनरुत्पत्तिमासाद्य तथैवेति पु-
नरुक्तं । एवं सजीवः यावदेतेषां जायादीनां मध्ये
एकैकं न प्राप्नोति तावदकृत्स्नः असंपूर्णोऽहमिति
मन्यते । इत्येवं तस्याकृत्स्नता अपूर्णता ॥ ३१ ॥

नासीत्पूर्वनपश्चादतनुदिनकराच्छाद-
कोवारिवाहोदृश्यः किंत्वंतरासौ स्थगय-
तिसदृशं पश्यतो नार्कविंबम् ॥ नोचेदेवं
विनार्कं जलधरपटलं भासते तर्हि कस्मा-
त्तद्वद्विश्वं पिधत्ते दृशमथ न परं भासकं
चालकं स्वम् ॥ ३२ ॥

अविद्याया आवरणशक्तिमेव विविच्य प्रपंचयति-ना-
सीदिति । वारिवहतीति वारिवाहः मेघः अतनुदिनकरा
च्छादको भवति न तनुरतनुर्महान् लोकत्रयप्रकाशको-
योदिनकरः दिवसे प्रसृतकरः सूर्यस्तदाच्छादको भवति ।
अथ तस्याच्छादकत्वमांतरालिकं न प्रवाहपरंपरागत-
मित्याह-नासीदिति । मेघः प्रादृष्टकालात्पूर्वं धीष्मे
नासीत् अथ पश्चात् शस्तकालेऽपि नासीत् एव-
मेवं विधो मेघः सूर्यं पश्यतो जनस्य दृशमेव स्थगय-

ति आवृणोति नार्कबिंबं तस्य मेघादप्यभितः क-
 रप्रसारशालित्वादित्यर्थः । एवं सत्यपि लोके सू-
 र्योनिष्प्रभइति प्रतीतिः प्रातिभासिकीत्याह—नोचेदि-
 ति । एवमुक्तप्रमेयं नोचेत्सूर्यएव आच्छादितइति
 चेत्तर्हि अर्कविना जलधरपटलं सूर्यावरकीभूतंमेघप-
 टलं कस्माद्भासते सूर्यस्य घनपटलेन तिरोहितत्वात् ।
 घनपटलं कस्मात् प्रकाशांतरात् ज्ञायते सूर्य-
 स्याच्छिन्नत्वेन प्रकाशकत्वानर्हत्वादित्यर्थः । तथा
 च सूर्यं पश्यतो जनस्य घनपटलेन दृष्टिरेवावृता
 न सूर्यः । एतद्दृष्टांतावष्टंभेन भूमंडलस्यापि सूर्या-
 वरकत्वं तद्वदेवेत्यर्थः । अथ यदर्थमेतदुपक्रांतं तदा-
 ह—तद्वदिति । तद्वदंतरोत्पन्नं विश्वमपि पश्यतोदृशं
 दृष्टिमेव पिधत्ते न परं ब्रह्मस्वरूपमाच्छादयति ।
 तर्हि कथं न दृश्यत इत्याशंक्य दृश्यतएवेत्याह—
 किंभूतं परं ब्रह्म स्वभासकं चालकं च स्वशब्देन
 विश्वं तस्याभासकं चालकं च येन विचित्ररूपं
 विश्वमाभाति तथा येन चलति सर्वव्यवहारं करो-
 ति तत्परं ब्रह्म कथमाच्छादितुं शक्यते ब्रह्मव्यति-
 रेकेण तस्य भासकचालकांतराभावात् । तथा च
 जगदाकारादिमध्यावसानेषु वर्तमानं ब्रह्मैवसत्यं तद-

ज्ञानादुदितोजगदाकारः शुक्तिरजतवत्यातिभासिकइत्य-
र्थः ॥ ३२ ॥

भुंजानःस्वप्नराज्यंससकलविभवोजा-
गरंप्राप्यभूयोराज्यभ्रष्टोहमित्थंनभज-
तिविषमंतन्मृषामन्यमानः॥ स्वप्नेकुर्व-
न्नगम्यागमनमुखमघंतेननप्रत्यवायी
तद्वज्राग्रदशायांयवहृतिमखिलांस्वप्न-
वद्विस्मरेच्चेत् ॥ ३३ ॥

एवं स्वप्नदृष्टांतेन प्रपंचस्य मिथ्यात्वं निरूपयति—
भुंजानइति । ससकलविभवः सेनाकोशाद्युपस्कारयु-
क्तः सन्स्वमराज्यं भुंजानः पुरुषः भूयोजागरं प्रा-
प्य प्राक्तनं दरिद्रं रंकं देहं निरीक्ष्याहं राज्यभ्रष्टइति
विषमं शोकं न भजति । कुतः तत्त्वामं राज्यं
मृषा मन्यमानः । अथ तमेवार्थं दृष्टांतेन द्रढय-
ति—स्वमइति । स्वप्ने अगम्यागमनमुखं सुरापानब्र-
ह्मवधादि अघं पातकं कुर्वन् ततः प्रबोधं प्राप्तः
सन् तेन पातकेन प्रत्यवायी प्रायश्चित्ती न भवति ।
यथा पूर्ववल्लोके व्यवहार्यएव दृश्यते । मनसाप्यनु-

तापं न प्राप्नोति । कुतः तन्मृषा मन्यमानइति पूर्ववत् ।
 तथा च जाग्रदृशायामेवपापकर्ता प्रायश्चित्तार्हो भ-
 वति । अथ जाग्रदृशायामपि अखिलां पुण्यपाप
 व्यवहति चेत् स्वमवद्विस्मरेत् तथापि तद्वत्प्राय-
 श्चित्तार्हो न भवति । यतस्तन्मृषा मन्यमानः इति
 प्रागुक्तमेव । तदुक्तं भगवता—“ब्रह्मण्याधायकर्माणी-
 त्यादिना” ॥ ३३ ॥

स्वप्नावस्थानुभूतंशुभमथविषमंतन्मृषा-
 जागरेस्याज्जाग्रत्यांस्थूलदेहंव्यवहतिवि-
 षयंतन्मृषास्वाप्नकाले॥इत्थंमिथ्यात्वसि-
 द्धावनिशमुभयथासज्जतेतत्रमूढःसत्ये-
 तद्भासकेस्मिन्निहहिकुतइदंतन्नविद्योव
 यंहि॥३४॥

अथ जाग्रत्स्वभावस्थयोरपि भ्रमजनकत्वमस्तीत्या
 ह—स्वमेति । स्वभावस्थायामनुभूतं राज्यभोगेष्टप्रा-
 प्यादि तथा विषमं व्याघ्रभक्षणादि तत्सर्वं जागरे
 मृषा भवति । अथ जाग्रदृशयां स्थूलदेहव्यवह-
 तिविषयं शुभं मृष्टाशनादि सर्वभोगसुखं तथा वि-

षमं आधिव्याधिजनितयातनादुःखं तत्स्वप्नकाले
सर्वं मृषा भवति । इत्थममुना प्रकारेणोभयथापि
अनिशं निरंतरं मिथ्यात्वसिद्धौ सत्यां तत्र मूढः
यः सज्जते अभिनिवेशं करोति तत्कस्मात्कारणादि-
ति वयं न विद्मः ॥ ३४ ॥

जीवंतं जाग्रतीह्रस्वजनमथमृतं स्वप्नका-
ले निरीक्ष्य निर्वेदं यात्यकस्मान्मृतममृतम-
मुं वीक्ष्य हर्षं प्रयाति ॥ स्मृत्वाप्येतस्य जंतो-
र्निधनमसुयुतिं भाषते तेन साकं सत्येवं भा-
ति भूयोल्पकसमयवशात्सत्यतावामृषा-
त्वम् ॥ ३५ ॥

अथैतदेव सोदाहरणं निरूपयति—जीवंतमिति ।
इह लोके जाग्रत्यवस्थायां जीवंतं स्वजनं अथे-
दानीं स्वप्नकाले मृतं निरीक्ष्य अकस्मान्निर्वेदं दुः-
खं याति प्राप्नोति अथवा जाग्रत्यां मृतं विपन्नं
स्वजनं स्वप्नकाले अमृतं जीवंतं वीक्ष्य हर्षं याति ।
अनेन जाग्रत्यनुभूतं स्वप्नकाले मृषा भवतीति
दार्शितम् । अथ तत्र तदस्मरणेनान्यथा प्रतीयतइति ।
चेत्तत्राह—स्मृत्वेति । एतस्यां जाग्रत्यां मृतस्य जं-

तोर्निधनं स्मृत्वापि अथवा जीवतः असुयुति जी-
 वनं स्मृत्वापि तेन सह भाषते वार्ताः कथयति
 तथा मृतेन सह दीनालापं करोति तथा च स्वम-
 कालेपि स्मरणवतोपि मृषात्वप्रतीतिर्भवतीति सूचि-
 तं । एवं सति उभयथामिथ्यानुभूतौसत्यामपि स्वमे
 मृषात्वप्रतीतिर्जायत्यां च सत्यत्वप्रतीतिर्लोकानां क-
 थमुत्पद्यतइत्यतआह—भूयइति । भूयोल्पकसमयव-
 शात् सत्यता मृषात्वं वा भाति भासते न तात्वि-
 कं भूयांश्चाल्पकश्च तौ च तौ समयौ च यद्व-
 शात् जागृतिश्चिरकालमस्ति ॥ तत्र दृढानुसंधानात्
 सत्यत्वं भासते स्वमस्तु अल्पसमयदृश्योस्यतोत्र मृ-
 षात्वं भासते । विचार्यमाणे तावदुभयोरपि अस-
 त्यत्वमित्यर्थः ॥ ३५ ॥

स्वाप्नस्त्रीसंगसौख्यादपिभृशमसतोयाच
 रेतश्च्युतिःस्यात्सादृश्यात्तद्देतत्स्फुरति
 जगदसत्कारणंसत्यकल्पम् ॥ स्वप्नेसत्यः
 पुमान्स्याद्युवतिरिहमृषैवानयोःसंयुति-
 श्चप्रातःशुक्लेणवस्त्रोपहतिरितियतःकल्प-
 नामूलमेतत् ॥ ३६ ॥

इदानीमसदुपादानकं विश्वमपि सदिति सदृष्टांतमाह—
 स्वामेति । असतः अविद्यमानादपि स्वामस्त्रीसंग-
 सौख्याद्रेतश्च्युतिः शुक्रद्रावोभवति । सादृश्याद्भावहा-
 रिकसत्यात्तद्वदसत्कारणं जगत् सत्यकल्पं स्फुरति ना-
 मैकदेशेनामग्रहणवत् । असत् सदसद्विलक्षणं अ-
 विद्यारव्यं कारणं यस्य तदसत्कारणं एवंविधं जगत्स-
 त्यकल्पं स्फुरति नतु सत्यं सुषुप्तावस्तमितत्वात् अथ
 दृष्टान्तेन दार्ष्टान्तिकसिद्धिमाह—स्वमइति । स्वमे पुमान् स-
 त्यः युवती स्त्री मृषा च परमनयोः स्त्रीपुरुषयोः सं-
 युतिः सुरतमपि मृषा तथा प्रातर्जाग्रदवस्थायांश्रुकेण
 रेतसा वस्त्रोपहृतिः प्रत्यक्षसिद्धा । एवमात्मा सत्यः स्त्री
 माया असत्या तयोर्युतिः संबंधः अध्यासिकः अतएव
 मृषा । तस्माज्जातं जगत् व्यवहारे सत्यं यतः सर्वं
 कल्पनामूलं काल्पनिकमित्यर्थः ॥ ३६ ॥

पश्यंत्याराममस्यप्रतिदिवसममीजंत-
 वःस्वापकालेपश्यत्येनंनकश्चित्करणग-
 णमृतेमाययाक्रीडमानम् ॥ जाग्रत्यर्थ-
 व्रजानामथचतनुभृतांभासकंचालकं

वानोजानीतेसुषुप्तौपरमसुखमयंकश्चि-
दाश्चर्यमेतत् ॥ ३७ ॥

अथावस्थात्रयेष्यनुभूयमानं आत्मानं केपि न विचि-
न्वन्तीत्याश्चर्यमाह—पश्यन्तीति । अमी जंतवः जीवाः प्र-
तिदिवसं स्वापकाले अस्यपरमात्मनआरामं क्रीडां प-
श्यन्ति परंत्वेनमात्मानं कश्चिन्न पश्यति किंभूतमात्मानं-
करणगणमृते बाह्यैन्द्रियव्यतिरेकेणापि मायया स्वामदे-
हैन्द्रियादिरूपया क्रीडमानं । अथास्तां तावन्मौढ्यदशा-
स्वभावस्थायां जाग्रत्यामपि तनुभृतां चालकंतथार्थ-
ब्रजानां भासकं प्रकाशकंनिरंतरं न पश्यति तथा सु-
षुप्तौ परमसुखमयं एवं विधं परमात्मानं केपि । न
जानन्ति इत्येतन्महदाश्चर्यमित्यर्थः ॥ ३७ ॥

स्वप्नेमंत्रोपदेशःश्रवणपरिचितःसत्यए-
षप्रबोधेस्वाप्नादेवप्रसादादभिलषित-
फलंसत्यतांप्रातरेति ॥ सत्यप्राप्तिस्त्वस-
त्यादपिभवतितथाकिंचतस्वप्रकाशंये-
नेदंभातिसर्वचरमचरमथोच्चावचंदृश्य-
जातम् ॥ ३८ ॥

ननु जाग्रदवस्थायामपि स्वमदृष्टातेन मृषात्वे प्रोच्य-
माने तस्यां गुरुमुखादुपनिषद्विचारादिना यो ब्रह्मबोधः
सोपि मृषा भवति ततो ब्रह्मापि वंध्यापुत्रवदसद्रूपं
स्यादित्याशंक्याह—स्वमइति ॥ ३८ ॥

मध्यप्राणं सुषुप्तौ स्वजनिमनुविशंत्यग्नि-
सूर्यादयो मीवागाद्याः प्राणवायुंतदिह-
निगदिताग्लानिरेषानवायोः ॥ तेभ्यो ह-
स्यावभासो भ्रमइति विदितः शुक्तिकारौ-
प्यकल्पः प्राणायामव्रतंतच्छ्रुतिशिरसि-
मतं स्वात्मलब्धौ न चान्यत् ॥ ३९ ॥

एवं स्वमनिर्देशेन जगन्मिथ्यात्वं निरूप्येदानीं जगत्स-
त्यत्वाभिर्व्यंजकायां जाग्रत्यामपि तन्मिथ्यात्वं निरू-
पयति—मध्यप्राणमिति। अमी अग्निः सूर्यादयो वागादीं द्वि-
यदेवताः सुषुप्तौ तृतीयावस्थायां मध्यमं प्राणं वि-
राजमनुविशंति किंभूतं विराजं स्वजनिं स्वस्य जनिर्य-
स्मिन् सतथा स्वोत्पादकं “मुखादिं द्रश्वाग्निश्चेति,” त-
था—“चक्षोः सूर्यो अजायतेति” श्रुतेः। कार्यजातस्य का-
रणे प्रवेशो युक्त एवेत्यर्थः। तथा वागाद्याः इंद्रियगणाः

सुषुप्तौ प्राणवायुं इंद्रसंज्ञं अनुविशन्ति तत्तस्मात्कार-
णादेषां साधिदेवतानामिन्द्रियाणां ग्लानिरस्तमयः नि-
गदिता उपनिषत्प्रतिपादिता परंतु स्थूलसूक्ष्मप्रपंचल-
यरूपायां सुषुप्तावपि प्राणवायोरस्तमयोनास्ति यतः
सुषुप्तौ श्वासरूपेण प्रत्यक्षत उपलभ्यमानत्वात् । अ-
थ जाग्रत्यामपि चक्षुरादिभ्यो योदृश्यावभासोदृश्यानां
रूपरसादीनां प्रतिभासः स भ्रमः । न तात्विक इति विदितः
अथ भ्रमे दृष्टान्तमाह—शुक्तिकेति । यथा शुक्त्यवच्छिन्ने-
धिकरणे रौप्यं प्रातिभासिकं प्रतीयते तद्वद्वृत्तण्यधिकरणे
नामरूपात्मकं विश्वं प्रातिभासिकं । तस्मात्कारणादव-
स्थात्रयेपि नास्तमितं प्राणायामव्रतं स्वात्मलब्धौ श्रुति-
शिरसि मतं नान्यच्चक्षुरादिव्रतं तस्यावस्था त्रयेप्यात्म-
लब्धावशक्तत्वात् ॥ ३९ ॥

नोकस्मादाद्र्मेधःस्पृशति च दहनः किंतु
शुष्कं निदाघादाद्र्चेतोनुबंधैः कृतसुकृत-
मपि स्वोक्तकर्मप्रजार्थैः ॥ तद्वज्ज्ञानाग्नि-
रेतस्स्पृशति न सहसा किंतु वैराग्यशुष्कत-
स्मान्छुद्धो विरागः प्रथममभिहितस्तेन-
विज्ञानसिद्धिः ॥ ४० ॥

अथ वैराग्ययोगेनैव ज्ञानसिद्धिरित्यनुवदति—नोकस्मा-
दिति। आर्द्रं जलयुक्तं एधः काष्ठं दहनोष्मिरकस्मान्न स्पृ-
शति किंतु निदाघशुष्कमेव स्पृशति । तद्वदनुबंधैर्भार्या-
दिविषयैरार्द्रं चेतः स्योक्तकर्मप्रजार्थैः कृतसुकृतमपि ज्ञा-
नग्निः न स्पृशति । स्योक्तकर्म स्थाश्रमवर्णोचितं प्रजाः
पुत्राः“पुत्रेणैव जय्योनान्येन कर्मणेति”। तथा“नापुत्रस्य-
लोकोस्तीतिश्रुतेः”। तथा अर्थैः अर्थसाध्यैर्यज्ञदानादिभिः
कृतसुकृतमपीत्यर्थः । किंतु वैराग्यशुष्कमेव चेतः ज्ञाना-
ग्निः स्पृशति तस्मात्कारणात् शुद्धोविरागः वांतत्यक्ता-
न्नवत् विषयवितृष्णता प्रथमं आवश्यकत्वेनाभिहितः
प्रोक्तः । अनेन कृत्वा विज्ञानसिद्धिर्भवति । अत्रश्रुतिः—
“नकर्मणानप्रजयाधनेनत्यागेनैकेअमृतत्वमानशुः।परेण-
नाकंनिहितंगुहायांविभाजतेतद्यतयोविशंति” ॥ भाष्यं—
एकेन त्यागेन वैराग्येण यतयः अमृतत्वं आनशुः प्राप्ताः
परंतु न कर्मणा फलापेक्षेण न प्रजया पुत्रेण न धनेन
दानादिना । अथामृतत्वं निरूपयति—परेण परब्रह्मणा
नाकं स्वांशीभूतं गुहायां तृद्याकाशे यन्निहितं नि-
धिवत् गोपितं वस्तु यच्चार्थप्रकाशकत्वेन भाजते स्फुरति
तदमृतं यतयोविशंति वैराग्यज्ञानगर्भमिति यः क-
श्चित्पठति ॥ ४० ॥

यत्किञ्चिन्नामरूपात्मकमिदमसदेवोदि-
 तंभातिभूमौयेनानेकप्रकारैर्व्यवहरति
 जगद्येनतेनेश्वरेण ॥ तद्वत्प्रच्छादनीयं
 निभृतरशनयायद्वदेवद्विजिद्धस्तेनत्यक्ते-
 नभोज्यंसुखमनतिशयंमागृधोन्यद्भना-
 घम् ॥ ४१ ॥

अथ प्रागुक्तोपदेशक्रमे ईशावास्योपनिषदुक्तां श्रुतिं
 संवादयन्नाह—यत्किञ्चिदिति । यत्किञ्चिदसदेवोदितं ना-
 मरूपात्मकमिदं शुक्तिकारजतवदिदंत्वेन भूमौ येन भा-
 सते तथा गच्छतीति जगद्येन कृत्वा अनेकप्रकारैर्व्यवह-
 रति तेनेश्वरेणेदं तद्वत्प्रच्छादनीयं आच्छादनीयं । किंवत्
 यद्वन्निभृतरशनया निश्वयेन ज्ञातया रज्ज्वा एषः प्रा-
 तिभासकत्वेन ज्ञातः द्विजिद्धः सर्पः आच्छाद्यते तद्वज्जग-
 द्भासकत्वेन चालकत्वेन च संविद्रूपत्वेन निश्चितेन परमा-
 त्मनाजगदाच्छादनीयं तेन जगदाभासेन त्यक्तेन दूरतो-
 पास्तेन केवलाभावे प्राप्ते अनतिशयमत्युत्कृष्टं आत्यन्ति-
 कं सुखं भोज्यं परंतु अन्यद्विलक्षणं धनादिकं विषय-
 सुखं मागृधः माजिकांक्षयेति उपदेशत्रयं । श्रुतिश्व-
 “ईशावास्यमिदं सर्वं यत्किञ्चिज्जगत्यांजगत् । तेनत्यक्तेन-

भुंजीथामागृधःकस्यस्विद्धनं॥भाष्यं—इदं पुरोभासमानं यत्किंचिन्नामरूपात्मकं सर्वमाब्रह्मस्तंबपर्यंतं गच्छतीति जगत् व्यवहारवत् जगत्यां पृथिव्यां यद्भाति तत् ईष्टे इति ईष्ट् तेन ईशा सर्वोक्तृष्टेन परमात्मना कृत्वावास्यं । वसआच्छादने आच्छादनीयं जगद्भासकत्वेन चालकत्वेन ज्ञातेन परब्रह्मणा प्रातिभासिकं जगदाच्छाद्यं तुच्छत्वेन ज्ञेयं । एवं तेन जगदाभासेनत्यक्तेन दूरतोपास्तेनावशिष्टमात्मस्वरूपमानंदात्मकं भुंजीथाः परंतु धनविषयसुखं मागृधः गृधुअभिकांक्षायां इदं कस्य स्वित् किमुपादानमिति ज्ञात्वा माभिकांक्षय ॥ ४१ ॥

जीवन्मुक्तिर्मुमुक्षोः प्रथममथततोमुक्तिरात्यंतिकीचतेभ्यासज्ञानयोगाद्गुरुचरणरूपापांगसंगेनलब्धात् ॥ अभ्यासोपिद्विधास्यादधिकरणवशाद्देहिकोमानसश्चशारीरस्वासनाद्योत्थुपरतिरपरोज्ञानयोगःपरोक्तः ॥ ४२ ॥

अथ द्विधामोक्षोपायमाह—जीवन्मुक्तिरिति । उपरतिः प्रपंचोपशमः शेषं स्पष्टम् ॥ ४२ ॥

सर्वानुन्मूल्यकामान्त्वादिकृतनिलया-
 न्क्षिप्तशंकूनिवोच्चैर्दीर्यद्देहाभिमानस्य-
 जतिचपलतामात्मदत्तावधानः ॥ यात्पूर्-
 ध्वस्थानमुच्चैःकृतसुकृतभरोनाडिकाभि-
 विचित्रं नीलश्वेतारुणाभिःस्रवदमृतभ-
 रंगृह्यमाणात्मसौख्यः ॥ ४३ ॥

अथ प्रथममुद्दिष्टां जीवन्मुक्तिमाह—सर्वानिति । त्वादि-
 कृतनिलयानेककल्पपर्यंतं संस्काररूपेण त्वादिस्थि-
 तान् सर्वान्कामान् मनोरथानुन्मूल्य समूलमुत्खातान्
 कृत्वा दीर्यद्देहाभिमानः सन् चपलतां त्यजति अ-
 हंममताभिमानमुत्सृज्य मनोवेगं त्यजति । किंभूतः
 आत्मदत्तावधानः आत्मनि दत्तं अवधानं अविर-
 तानुसंधानं येन तथा । एवं तथाभूतः सन्नुच्चैरु-
 र्ध्वस्थानं सर्वोत्कृष्टं ब्रह्मरंभ्रं सुषुम्ना विवरेण या-
 ति । किं भूतं स्थानं नीलश्वेतारुणाभिर्नाडिकाभिर्वि-
 चित्रं सहस्रदलं चक्रं । पुनः किंभूतः स्रवदमृत-
 भरं कुंडलीमुखनिर्भेदे नामृतं स्रवतीत्यर्थः । किंभू-
 तो जीवन्मुक्तः कृतसुकृतभरः कृतानेकपुण्यपुंजः पुनः
 किंभूतः गृह्यमाणात्मसौख्यः ब्रह्मानंदवानस्मीति किं-

चिदुर्वरिताहंकारशेषइत्यर्थः । अत्रश्रुतिः—कंडिकाच-
तुष्टयं—“यदासर्वेप्रमुच्यंतेकामायेस्यत्त्वादिस्थिताः । अथ-
मर्त्योमृतोभवत्यत्रब्रह्मसमश्नुते १ तद्यथाहिनिर्ल्वयनीव-
ल्मीकेमृताप्रत्यस्ताशयीतैवमेवेद ५ शरीर ५ शैतेथायम-
नस्थिकोशरीरः प्राज्ञआत्माब्रह्मैवलोकएवसम्प्राडितिहो-
वाचयाज्ञावल्क्यः २ तदप्येतश्लोकाः भवंति अणुः-
पंथाविततःपुराणोमाङ्स्पृष्टोनुवित्तोमयैव । तेनधीराअ-
पियंतिब्रह्मविदेउक्त्वम्यस्वर्गलोकमितोविमुक्ता ३ तस्मि-
न् शुक्लमुतनीलमाद्भुः पिंगल ५ हरितंलोहितंच । एषवःपं-
थाब्रह्मणाहानुवित्तस्तेनेतिब्रह्मवित्तैजसः पुण्यकृच्च” । ४
भाष्यं—अस्य मुमुक्षोः पुरुषस्य त्वादि स्थिताः सर्वे
कामाः संकल्पाः यदा प्रमुच्यंते शांताः भवंति ।
अथेत्यनंतरं तदानीमित्यर्थः मर्त्योमरणधर्मात्मकोपि
अमृतोमुक्तोभवति किंपुनर्देवादिः । अथामृतत्वमा-
ह—अत्रेति । अस्मिन् देहे वर्तमानएव ब्रह्मसमश्नुते
परमानंदमनुभवति । अथ शरीरे वर्तमानः सन्
तदभिमानशून्यइति सदृष्टांतमाह—तद्यथेति । अहेः
सर्पस्य निर्ल्वयनी निर्मोकः कंचुकं मृतानिर्जीवा
वल्मीके सर्पस्थाने प्रक्षिप्त्वा सती शयीत निश्चेष्ट-

तथा स्थिता दूरात्सर्पइव दृश्यते परंतु सर्पकृत्यं न
 करोति एवं । तद्वत् इदमयं पुरुषः शरीरमेवाधिष्ठाय
 शोते निश्चेष्टतया अवतिष्ठते अथेत्यनंतरं अयं प्राज्ञः
 आत्मा जीवः अनस्थिकः अस्थिरूपं स्थूलदेहं
 तदभिमानशून्यः । तथा अशरीरः शरीरं सूक्ष्मश-
 रीरं तदभिमानशून्यश्च भोसमाडितिसंबुध्य या-
 ज्ञवल्क्योजनकं प्रत्युवाच—तदप्येते श्लोकाइति ।
 अत्रार्थे श्लोकाः प्रसिद्धमंत्राः संति तानेव याज्ञ-
 वल्क्यआह अणुरिति । अणुः सूक्ष्मोमार्गः सुषु-
 म्नामार्गविवरोपलक्षितः विततोविशिष्टतरः श्रेष्ठतमः
 एवं विधोमार्गः मा ५ सृष्टः मम गुरुमुखात् कर्णाध्मा-
 तोजातः अनंतरं मयैव अनुवित्तः अनुष्ठितः तेन
 मार्गेण धीराः ब्रह्मविदः पुरुषाः अपि इतः प्रपं-
 चाद्विमुक्ताः संतः स्वर्गलोकं ब्रह्मरंध्राख्यं स्थानं
 यांति प्रामुवंति तस्मिन्विचित्रवर्णानाढ्यः संतीत्या-
 ह—शुक्लमित्यादि । एवमध्यात्मरीत्या ख्यातं केपि
 अधिदैविकस्थित्या विष्णवादिलोकप्राप्तये कुर्वति ।
 एवमेषः पंथा मार्गः ब्रह्मणा मत्तः पूर्वं अनु-
 वित्तानुष्ठितः । तेनैव मार्गेण ब्रह्मवित्तैजसः वि-
 राजत्वं प्राप्तः सुकृदेतिनान्यइत्यर्थः ॥ ४३ ॥

प्रापश्यद्विश्वमात्मेत्ययमिहपुरुषःशोक-
मोहाद्यतीतःशुक्रं ब्रह्माध्यगच्छत्सखलु
सकलवित्सर्वसिध्यास्पदं हि ॥ विस्मृत्य-
स्थूलसूक्ष्मप्रभृतिवपुरसौसर्वसंकल्पशू-
न्याजीवन्मुक्तस्तुरीयंपदमधिगतवान्पु-
ण्यपापैर्विहीनः ॥ ४४ ॥

अस्मिन्नर्थे ईशावास्योपनिषदुक्तांश्रुतिसंवादयति ॥
अयं पुरुषइहास्मिन् देहे वर्तमानः सन् विश्वं आत्मेति
प्रापश्यत् पश्यतिस्म विश्वं विश्वाकारेण नापश्यत्किंत्वा-
त्माकारेणैव । किंभूतः शोकमोहाद्यतीतः एवंविधः सन्
शुक्रं शबलं ब्रह्म हिरण्यगर्भारव्यं अध्यगच्छत् अधिग-
तवान् एवं हिरण्यगर्भत्वं प्राप्तः सकलवित्सर्वज्ञोजातः ।
तथा सर्वसिद्धीनामणिमाद्यष्टानां आस्पदं स्थानं च-
जातः तथासौ पुरुषः स्थूलसूक्ष्मप्रभृति वपुर्विस्मृत्य सर्व-
संकल्पशून्यः सन् तुरीयं पदमधिगतवान् आत्मसुखमनु-
भवतिस्म । ततः पुण्यपापैर्विहीनः सकलकर्मातीतः । अत्र-
श्रुतिः—सार्धकंडिका—“यस्मिन्त्सर्वाणिभूतान्यात्मैवाभू-
द्विजानतः । तत्रकोमोहःकःशोकएकत्वमनुपश्यतः । स-
पर्यगाच्छुक्रमकायमब्रह्मसन्नाविरड्शुद्धमपापविद्धम्”

भाष्यं—यस्मिन्काले विजानतोविज्ञातवतः पुरुषस्य सर्वभूतानि आत्मैवाभूत्सकलं ब्रह्मैवाभूत् तत्र तस्मिन्काले कोमोहः किमज्ञानं तथा तन्मूलः शोकः कः । नकोपीत्यर्थः किंभूतस्यविजानतः एकत्वमभेदमनुपश्यतः सर्वत्रैकत्वभावनयैव विज्ञातस्वरूपइत्यर्थः । एवं सजीवन्मुक्तः शुक्रं शबलं हिरण्यगर्भस्वरूपं पर्यगात् प्राप्तवान्। किंभूतं शुक्रं अपापविद्धं पापमहंकारस्तेनास्पृष्टं अतएव शुद्धमपि प्राप्तवानित्यर्थः । पुनः किंभूतं अस्माविरं स्नायवः शिरास्तत्स्वरूपं स्थूलदेहं तस्मादतीतमस्माविरं तथा अब्रणं व्रणं चिद्गं सूक्ष्मभूतेंद्रियप्राणावस्थात्मकं लिंगदेहं तस्मादप्यतीतमेवं चतुर्थे महाकारणे देहे वर्तमानमित्यर्थः ॥ ४४ ॥

यःसत्त्वाकारवृत्तौप्रतिफलतियुवादेहमात्रावृत्तोपितद्भूमैर्बाल्यवाड्यादिभिरनुपहतः प्राणआविर्बभूव॥श्रेयान्साध्यस्तेतंसुनिपुणमतयःसत्यसंकल्पभाजोप्यभ्यासाद्देवयंतः परिणतमनसासाकमूर्ध्वंनयंति ॥४५॥

अथ जीवन्मुक्तस्य मनः प्राणाऊर्ध्वगच्छंतइत्येतस्मिन्नर्थे ऋक्शाखीयां श्रुतिं संवादयति—यइति ।

यआत्मा सत्त्वाकारवृत्तौ प्रतिफलति सयुवा प्राणः
 आविर्बभूव सत्वगुणोपपन्नोजीवइत्यर्थः । सदेहमा-
 त्रावृत्तोपि बाल्यवाद्यादिभिस्तद्धर्मैरनुपहतः सन् श्रे-
 यान् कल्याणरूपस्तथा साध्यः साधयितुं उत्तमां-
 गतिं प्रापयितुं योग्यः तमेतं प्राणं सुनिपुणमतयः
 कुशलबुद्धयः सत्ये परब्रह्मणि संकल्पोमनोगतिर्येषां
 ते तथाविधाः पूर्वोक्तादभ्यासाद्देवत्वं प्राप्तुमिच्छंतः
 परिणतमनसा विविक्तेन मनसा सह ऊर्ध्वं नयंति ।
 अत्रश्रुतिःतृतीयाष्टके “युवासुवासाःपरिवीतआगात्सउ-
 श्रेयान्भवतिजायमानः । तंधीरासःकवयउन्नयंतिस्वा-
 ध्यो ३ मनसादेवयंतः ।” भाष्यं—बाल्यवार्धकार्यैर्देह-
 विकारैर्विरहितोयुवा मुख्यः प्राणः सुष्ठुवासः प्राव-
 रणं यस्य सत्त्वाकारांतःकरणवृत्तिप्रतिबिंबितः परि-
 वीतः शरीरावृतः सन्नगात् जीवदशां प्राप्तः उ इति
 निश्चयेन सजायमानः प्रादुर्भूतमात्रः सन् श्रेयान्
 सत्कर्मनिरतोभवति इति स्वाध्यः सुखेनाराध्यः तमे-
 व धीरं धीरासः दृढव्रताः कवयः क्रांतदर्शनोज्ञा-
 निनः देवयंतोदेवत्वं प्राप्तुमिच्छंतः मनसा सह उन्न-
 यंति सुषुम्नामार्गेण ऊर्ध्वं नयंति ब्रह्मरंध्रं प्राप-
 यंति ॥ ४५ ॥

प्रायोकामोस्तकामोनिरतिशयसुखा-
 यात्मकामस्तदासौतत्प्राप्तावाप्तकामः
 स्थितचरमदशस्तस्यदेहावसाने ॥ प्रा-
 णानैवोक्तमतिक्रमविरतिमिताः स्वस्व-
 हेतौतदानींकायंजीवोविलीनोलवण-
 मिवजलेखंडआत्मैवपश्चात् ॥ ४६ ॥

अथ निर्वाणमुक्तिमाह—प्रायइति । प्राङ् निरूपि-
 तोजीवन्मुक्तः पुरुषः प्रायः बाहुल्येन अकामएव
 तिष्ठति यतोस्तकामः आत्माकारस्य मनसः विक्षे-
 पाभावात् । परंतु निरतिशयसुखं परमानंदः तदर्थं
 आत्मकामः आत्माकारः कामोयस्य सतथा अथ
 तत्प्राप्तौ आप्तकामः परमानंदेक्षुद्रानंदानामंतर्भूतत्वात्
 तदुक्तं भगवता—“यंलब्ध्वाचापरंलाभंमन्यतेनाधिकं-
 ततः” किंभूतः स्थितचरमदशः स्थिता चरमा प्रा-
 त्यादशा यस्य । अथ दशातीतत्वमाह—तस्येति ।
 तदस्य पुरुषस्य देहावसाने प्राप्ते सति प्राणाः नैव
 उक्तमंति उक्तमणं हि पुनर्देहारंभाय कल्पते प्रकृते
 तु तथा न भवति किंतु स्वस्वहेतौ स्वकारणे क-

मविरतिं क्रमेणनाशं इताः प्राप्ताः तदानीं कायं जी-
वदशापन्नः कास्ति न कापीत्यर्थः । यतो जले लवणमिव
विलीनः लयं प्राप्तः तदा पश्चादखंडआत्मैव तिष्ठ-
ति । अवच्छेदकाभावात् । “ब्रह्मैव सन्ब्रह्माप्येती-
ति” श्रुतेः । जीवः प्रथमंब्रह्मैवासीत् मध्ये जीवद-
शां प्राप्तः पुनः ब्रह्मत्वमेवामोतीत्यर्थः ॥ ४६ ॥

पिंडीभूतं यदंतर्जलनिधिसलिलं याति त-
त्सैंधवाख्यं भूयः प्रक्षिप्तमस्मिन्विलयमु-
पगतं नाम रूपं जहाति ॥ प्राज्ञस्तद्वत्परा-
त्मन्यथ भजति लयं तस्य चेतो हि मांशौवा-
ग्नौ चक्षुरर्के पयसि पुनरसृग्ने तसीदिक्षु
कर्णौ ॥ ४७ ॥

अथ लवणमिव जल इत्येतद्दृष्टान्तं विशदयन्नाह—स्पष्टो-
र्थः । अत्र श्रुतिः—“यथा सैंधवखिल्य उदके प्राप्त उदक-
मेवानुविलीयेत न हास्योद्ग्रहणा यैव स्याद्यतो यतस्त्वाददी-
तलवणमेवैवं वा अरे इदं महद्भूतमनंतमपारं विज्ञानघन एवै-
तेभ्यो भूतेभ्यः समुत्थाय तानेवानुविनश्यति न प्रेत्य संज्ञा -
स्तीत्यरे ब्रवीमीति होवाच याज्ञवल्क्यः” भाष्यं—मैत्रेयी

ज्येष्ठपर्वा प्रति याज्ञवल्क्य उवाच ।--अरेमैत्रेयि सै-
 धवखिल्यः सैधवपिंडउदके प्रास्तः प्रक्षिप्तः सन्ननु
 विलीयेत विलीनः सन्नुदकत्वमेव प्राप्नोति न प्र-
 कारांतरं । ह इति निश्चयेन पुनरस्य सैधवस्य
 उद्ग्रहणाय नैव स्यात् यत्सैधवं जले प्रक्षिप्तं तस्य
 उत् ऊर्ध्वग्रहणं बहिर्निष्कासनं तदर्थं नैव स्यात्
 पुनस्तस्य नैव प्राप्तिः । अथ तदेवाह—तु पुनः
 लवणं क्षारोदकमेव लक्ष्यते एवममुना प्रकारेण
 इदं महद्भूतं अनंतं अक्षोभ्यं अपारं अमर्यादं वै-
 राजरूपं विज्ञानघने परमात्मस्वरूपएव एतेभ्यो-
 भूतेभ्यः स्वकारणेभ्यः समुत्थाय उदयं प्राप्य ता-
 न्येव भूतानि अनुलक्षीकृत्य विनश्यति । तस्य न
 प्रेत्यसंज्ञास्ति इति—प्रेत्य नाशं प्राप्य संज्ञा नास्ती-
 ति । स्वकारणे लीयंतइत्यत्र आर्तभागयाज्ञवल्क्य-
 योः संवादश्रुतिमुक्तवान् । तथा च श्रुतिः—“याज्ञव
 ल्क्यइतिहोवाच । यत्रास्य पुरुषस्यमृतस्याग्निवाग-
 प्येतिवातंप्राणश्चक्षुरादित्यंमनश्चंद्रंदिशःश्रोत्रंपृथिवीश्-
 शरीरमाकाशमात्मौषधीर्लोमानिवनस्पतीन्केशाअप्सु-
 लोहितंचरेतश्चनिधीयतेकायंतदापुरुषोभवतीत्याहरेसौ-

म्यहस्तं आहर” भाष्यं—जारत्कारवआर्तभागोयाज्ञव-
ल्क्यं प्रति वदति भो याज्ञवल्क्य अस्य जीव-
न्मुक्तस्य पुरुषस्य मृतस्य त्यक्तदेहस्य वागग्निं स्वा-
धिदैवतं अप्येति प्राविशति चक्षुरादित्यं प्रविशति-
मनश्चंद्रं दिशः श्रोत्रं प्रविशतीत्यधिदैवतं प्रवेशउक्तः।
अथ शरीरं पृथिवीं स्वकारणभूतां प्रविशति आत्मा हृद-
याकाशे प्रविशति लोमानि कंठादधःस्थानि औष-
धीः प्रविशन्ति केशाः मूर्धन्याश्ववनस्पतीन् वृक्षान्प्र-
विशन्ति रेतः शुक्ललोहितंच अप्सु प्रविशति तदा
कायं पुरुषोभवतीति प्राप्तसंकेतोयाज्ञवल्क्योवदति
आहरेति भोः सौम्य आर्तभागहस्तं आहरेति हस्तं
देहीत्यर्थः ॥ ४७ ॥

क्षीरांतर्यद्वदाज्यमधुरिमविदितं तत्पृथ-
ग्भूतमस्माद्भूतेषु ब्रह्मतद्वद्भ्रवत्त्वतिविदि-
तं श्रांतविश्रांतिबीजम्। यं लब्ध्वा लाभम-
न्यत्तृणमिव मनुते यत्र नोदेति भीतिः सां-
द्रानंदं यदंतः स्फुरति तदमृतं विध्यतो ह्यन्य-
दार्तम् ॥ ४८ ॥

अथ सर्वं विश्वं आत्मसंबन्धेनैवचलतीत्याह—क्षीरांत-
रिति यद्वत्क्षीरांतः दुग्धमध्ये आज्यघृतमस्तीति म-
धुरिमविदितं मधुरिम्णा माधुर्येण विदितं ज्ञातं अ-
थ तद्वृत्तं अस्मात्क्षीरात्पृथक्भूतं भिन्नं मथनाज्ज्ञातं य-
तः पुनः घृतं क्षीरांतर्निक्षिप्तंसद्दुग्धत्वं नाप्नोति तद्व-
द्भूतेषु ब्रह्मास्तीति व्यवहृतिः व्यवहारः तेन विदितं
तच्च भूतापेक्षया भिन्नं । यतःश्रांतविश्रांतिबीजं जा-
यत्यां श्रांतस्य पुरुषस्य सुषुप्तौ या विश्रांतिः योवि-
श्रामः तस्य बीजं कारणं यतः यं लब्ध्वा प्राणी ला-
भमन्यत्तृणमिव मनुते तथा यत्र यस्मिन्ब्रह्मणि भीतिः
नोदेति अद्वैतत्वात् । “द्वितीयाद्वै भयं भवतीतिश्रुतेः”
यतः सुषुप्तौस्थूलसूक्ष्मप्रपंचलये मनः केवलं आत्मा-
कारं भवति एवं सांद्रानंदं वस्तु यदंतः स्फुरति त-
दमृतं विद्धि जानीहि अतोऽन्यत्पदार्थजातं आर्तं बा-
धितं शुक्तिकारजतवदुत्तरक्षणे बाधदर्शनात् । अयम-
र्थः—केवलमुदकरूपे दुग्धे उदकाद्विलक्षणं यन्माधु-
र्यं । तदंतर्गतस्य आज्यस्यैव संभवति एवमसद्रूपे
देहे चलनादिव्यापारस्तथैन्द्रियेष्वर्थप्रकाशः एतदात्म-
कृतमेव न शरीरकृतं यतोऽमृतशरीरे तथात्वं न दृ-

श्यते अनेन तेजोमयोमृतमयस्तथांतर्याम्यमृतइत्यादि-
श्रुतीनांविषयोदर्शितः ॥ ४८ ॥ ७ ॥

ओतःप्रोतश्चतंतुष्विहविततपटश्चित्रव-
र्णेषुचित्रस्तस्मिन्जिज्ञास्यमानेननुभ-
वतिपटःसूत्रमात्रावशेषः ॥ तद्वद्विश्वंवि-
चित्रंनगनगरनरग्रामपश्वादिहूपंप्रोतं-
वैराजरूपेसवियतितदपित्रह्मणिप्रोत-
मोतम् ॥ ४९ ॥

अथ इदं विश्वं परंपरया ब्रह्मण्येव ओतं प्रोतमि-
ति दर्शयति—ओतइति । इह लोके विततोविस्तृतः
पटः तंतुषु ओतः प्रोतोदृश्यते । किंभूतेषु तंतुषु विचि-
त्रवर्णेषु किंभूतः पटः विचित्रवर्णः तस्मिन्पटे जि-
ज्ञास्यमानेसम्यक्विचार्यमाणे ननु निश्चयेनपटः सू-
त्रमात्रावशेषोभवति ऊर्ध्वतंतुषुओतः तिर्यक्तंतुषुप्रोतः
एवंविधोयः पदार्थः सपटसंज्ञां प्राप्तः परंतु तत्र सू-
त्रव्यतिरेकेणान्यः कोपि पदार्थोऽनानुभूयते तद्वन्नग-
नगरनरग्रामपश्वादिहूपं गुणकर्मविभागेन विचित्रं वि-
श्वं वैराजरूपे ब्रह्मांडविग्रहे प्रोतं सच वैराजः वियति

आकाशे प्रोतः तदपि वियत् ब्रह्मणि प्रोतं अनेन
 अक्षरं ब्रह्म प्रतिपादितं । अत्र श्रुतिः—“सहोवाचयदूर्ध्व-
 गार्गीदिवोयदर्वाक् । पृथिव्यायदंतराद्यावापृथिवीइमेय-
 द्रूतंचभवच्चभविष्यच्चेत्याचक्षतेआकाशएवतदोतंचप्रोतं-
 चेतिकस्मिन्नुआकाशाओतश्चप्रोतश्चेतिसहोवाचैतद्वैतद-
 क्षरंगार्गीब्राह्मणाअभिवदंत्यस्थूलमनण्वद्गुह्यमदीर्घम-
 लोहितमस्त्रेहमच्छायमतमोवाच्यवनाकाशमसंगमस्पर्श-
 मगंधमरसमचक्षुष्कमश्रोत्रमवागमनोतेजस्कमप्राण-
 ममुखमनामगोत्रमजरममरमभयममृतमरजमशब्दम-
 विवृतमसंवृतमपूर्वमनपरमनंतरमबाह्यंनतदश्रोतिकंचनत-
 दश्रोतिकश्चन” । भाष्यं—जनकसभायां याज्ञवल्क्येन
 सह विवदमानेषु ब्राह्मणेषु गर्गकन्या वाचक्रवी त-
 यां पृष्टोयाज्ञवल्क्यस्तस्याः प्रश्नं अनुवदतिस्म
 सहोवाचेति—सयावल्क्यः ह इति निश्चित्य गार्गीं
 प्रत्युवाच ।—भोगार्गी त्वयैतत्पृष्टं तत्किं दिवोयदूर्ध्वं
 स्वर्गादप्युच्चं तथा पृथिव्याः सकाशात् यत्
 अर्वाक् अधोवर्तते तथा यदंतरा यन्मध्यइमे
 दृश्यमानेषुद्यावापृथिवी तथा यद्रूतं अतिक्रांतं
 भवद्वर्तमानं भविष्यदागामि पदार्थमित्याचक्षते त-
 त्कस्मिन्नोतं प्रोतं चेति त्वद्यापृष्टे सति मयोत्तरितं

तदाकाशएवोतं च प्रोतं चेति । पुनः त्वया पृष्टं
 कस्मिन्वा आकाशओतश्च प्रोतश्च । तत्रोत्तरं श्रू-
 यतामित्याह—सहोवाचेति । भोगार्गि त्वया एतद्वै
 पृष्टं तर्हि ब्राह्मणाः ब्रह्मज्ञाः पुरुषाः एतदक्षरं अ-
 विनाशि ब्रह्म अजिवदन्ति तस्मिन्नक्षरे ब्रह्मणि आ-
 काशओतश्च प्रोतश्चेतिशेषः । तत्र किंभूतमक्षर-
 मिति यदि पृच्छसे तर्हि श्रूयतामित्याह—अस्थूल-
 मिति । स्थूलादि अणुमहद्वीर्घङ्गस्वपरिमाणातीतं जा-
 त्यभिप्रायेणैकवचनं चतुर्विधत्वनिर्देशः अलोहित-
 मिति लोहितादिवर्णातीतं तथा अस्नेहं स्नेहश्चिक्क-
 णतागुणस्तद्रहितं । अच्छायममूर्तं अतमस्तमोभाव-
 रूपाज्ञानमायाख्यं ततोप्यतीतं अवायुमनाकाशं ता-
 भ्यामतीतं असंगमसन्मीलितं अस्पर्शं स्पर्शरहितं
 तथा अचक्षुष्कमित्यादितः इंद्रियरहितं अथ तद्रतं
 अधिदैवरूपं तेजोन भवतीत्यतेजस्कं तर्हि इंद्रिय-
 चालकः प्राणोभविष्यतीति चेत्तदपिनिषेधयति अ-
 प्राणमिति । अमुरुवं मुखरहितं नामगोचररहितं च
 अजरं जरातीतं च अमरणस्वभावं द्वितीयाभावात्
 अभयं अमृतं नित्यमुक्तस्वभावं अरजं गुणातीतं
 लोकातीतं च अशब्दं शब्दागोचरं अविवृत्तं विवर्तव

जितं असंवृतमवच्छेदरहितं । अपूर्वन विद्यते किं-
चित्पूर्वं यस्मात् अनपरं न विद्यते अपरं यस्मात्
अनंतरं न विद्यते अंतरं अभ्यंतरं यस्य अबाधं न
विद्यते बाध्यावरणं यस्य एवं विधं यत्तत्कंचन
कमपि न अश्नोति नांगीकुरुते असंगोदासीनत्वात् ।
तथा कश्चन तन्नाश्नोति व्याप्नोति अग्राह्यत्वात् ॥४९॥

रूपंरूपंप्रतीदंप्रतिफलनवशात्प्रातिरूप्यं
प्रपेदेत्येकोद्रष्टाद्वितीयोभवतिचसलिले
सर्वतोऽनंतरूपः ॥ इंद्रोमायाभिरास्तेश्रु-
तिरिति वदतिव्यापकंब्रह्मतस्माज्जीवत्वं
यात्यकस्मादतिविमलतरे विंबितंबुद्ध्यु-
पाधौ ॥ ५० ॥

अथात्मनो विंबप्रतिविंबन्यायेन सर्वात्मकत्वमाह—रूपं-
रूपमिति । अत्र प्रतिविंबविषयश्रुतित्रयमुपन्यस्तवान्
इदं ब्रह्म प्रतिफलनवशाद्रूपंरूपं प्रति प्रातिरूप्यं प्रपेदे
प्रतिरूपस्य भावः प्रातिरूप्यं । अत्रश्रुतिः—“द्व्यङ्गाथर्व-
णोऽश्विनौ उवाच । तदेतदृषिः पश्यन्नवोचत् रू-
पंरूपंप्रतिरूपोऽवभूवेति ।” अत्रेयमाख्यायिका —
पर्वं अश्विनौ देवभिषजावात्मज्ञानोपदेशार्थं दधीचिं

प्रति गत्वा आवाभ्यामात्मविद्योपदेष्टव्येति ऊचतुः ।
तेनोत्तरितं क्षणांतरे उपदेक्ष्यामीति । दधीचवाक्यं
श्रुत्वा स्वगृहं गतौ तदंतरे इंद्रः समागत्य दधीचिं
प्रत्युक्तवान् त्वयैतौ मदीयभिषजौ नोपदेष्टव्यौ
अथ यदिमदीयवचनं न शृणोषि तर्हि तव शिरः
पोथयिष्यामि इत्युक्त्वा निर्गतः पुनरश्वभ्यामागमनं
कृतं ततस्तौ दधीचमुखाद्विदितवृत्तांतावूचतुः भो
दधीच क्षणांतरे उपदेक्ष्यामीति प्रतिज्ञा मिथ्या भ-
वितुं नार्हतीति तर्हीदानीं तव शिरः स्थानांतरे नि-
धायाश्वशिरस्त्वयि संयोज्यते तेन शिरसात्मवि-
द्यामुपदिशस्य ततइंद्रआगत्याश्वशिरः छित्वा गमि-
ष्यति पुनस्तव स्वाभाविकं शिरः संयोजयिष्याव-
इति नासत्यवचसा तथाविधायां सत्यां अश्वशि-
रसा मधुकांडमुपदिष्टवान् इति पूर्ववृत्तांतः । अथ
दध्यङ्गाथर्वणः अथर्वणस्यापत्यं आथर्वणः एवंविधो
दधीचिः अश्वभ्यां यदुवाच तदेतदृषिर्वेदः पश्यन्बोचत्
तत्किं रूपंरूपं प्रतिरूपोबभूवेति । प्रतिबिंबितं रूपं
यस्येतिप्रतिरूपइत्यर्थः । अथ द्वितीयां श्रुतिमाह—एक-
इति । च परं एकोद्रष्टा सलिले द्वितीयोभवति । पश्य-
तीति द्रष्टा । अत्रश्रुतिः—“सलिलएकोद्रष्टाद्वितीयोभ-

वति” अथ तृतीयां श्रुतिं दर्शयति इंद्रइति —“इंद्रोमा-
याभिःसर्वतोऽनंतरूप आस्ते ।” इंद्रः परमात्मा मा-
याभिः कृत्वा सर्वतः अनंतरूपआस्ते । अत्र
श्रुतिः—“इंद्रोमायाभिःपुरुषूपईयते” । पुरुषूपो बहुरूपः
ईयते जायतइत्यमुना प्रकारेण श्रुतिः व्यापकं ब्रह्म
वदति तदकस्माद्बुद्ध्युपाधौ प्रतिबिंबितंसज्जीवत्वं या-
ति किंभूते उपाधौ विमलतरे स्वच्छतरे ॥ ५० ॥

तज्ज्ञाःपश्यन्तिबुद्ध्यापरमबलवतोमाय-
याक्तंपतंगंबुद्धावंतःसमुद्रेप्रतिफलितम-
रीच्यास्पदंवेधसस्तम् ॥ यादृग्यावा-
नुपाधिःप्रतिफलिततथाब्रह्मतस्मिन्यथा-
स्यंप्राप्तादर्शानुरूपंप्रतिफलतियथाव-
स्थितंतत्सदैवम् ॥ ५१ ॥

अथास्मिन्नर्थे ऋक्शाखीयां श्रुतिं संवादयन्नाह—
तज्ज्ञाइति । पतनशीलः पतंगोजीवः तं पूर्वप्रतिपा-
दितं जानन्ति ते तज्ज्ञाः शास्त्रविदः बुद्ध्या निश्चि-
तांतःकरणवृत्त्या पश्यन्ति । अथ किंरूपत्वेन पश्यं-
तीत्याह— बुद्धाविति । बुद्धौ बुद्धिलक्षणे समुद्रे

अंतः वेधसः परमात्मनः प्रतिफलितमरीच्यास्पदं
 प्रतिफलिताः प्रतिबिंबिताये मरीचयः किरणाः
 तदेवास्पदं स्वरूपं यस्य स तथा । अथ तस्य
 पतनशीलत्वं प्रकटयन्नाह—परमेति । परमबलवतो-
 दुर्जयमायस्य वेधसोहिरण्यगर्भस्य मायया अक्तं
 व्याप्तं मुद्गमानं । अत्रश्रुतिः—“पतंगमक्तमसुरस्यमा-
 ययाल्लदापश्यंतिमनसाविपश्चितः । समुद्रेअंतःकवयो-
 विचक्षतेमरीचीनांपदमिच्छंतिवेधसः” । भाष्यं—असुर-
 स्य बलवतोदुरंतमायस्य परमात्मनोमाययाक्तं व्याप्तं
 अतएव पतंगं पतनशीलं जीवं विपश्चितोज्ञानिनो-
 मनसः संकल्पात्मकस्य लदा बुद्धिरूपेण बुद्धेत्यर्थः।
 अंतः पश्यंति समुदनाद्यापनात्समुद्रः सएव बुद्धिल-
 क्षणः तस्मिन्प्रतिफलितानां वेधसः ईश्वरस्य चित्स्व-
 रूपाणां मरीचीनां पदं स्थानं इति कवयः क्रांतदर्शिनः
 विचक्षते वदंति परं इच्छंति उपासते च । अथ
 श्लोकोत्तरार्धेन प्रतिबिंबप्रकारं विशदयन्नाह—यादृ-
 गिति । यद्भूपोयादृक् यत्प्रमाणोयावान् एवंविधो-
 यउपाधिः बुद्धिलक्षणः तस्मिन् तथा ब्रह्म प्रतिफ-
 लति । यादृगिति सत्त्वरजस्तमोमयः यावानिति स्थूलः
 सूक्ष्मोदीर्घोवर्तुलोवा यथोपाधिरस्ति तत्र तथैव स्वयं

सदैव यथावस्थितं सत्यतिफलति स्वमर्यादां न जहा
ति । अथ दृष्टान्तमाह—यथेति । यथा आस्यं मुखं प्रा-
प्तादर्शानुरूपं प्रतिफलति वर्तुलोदीर्घःस्थूलोलघुर्मलिनः
शुद्धोवा यथा प्राप्नोयआदर्शो दर्पणस्तदनुरूपमेव
प्रतिफलति परंतु स्वयं यथावस्थितमेव तिष्ठति तद्वत्
ब्रह्मापि ॥ ५१ ॥

एकोभानुस्तदर्थप्रतिफलनवशाद्यस्वने-
कोदकांतर्नानात्वंयात्युपाधिस्थितिगति-
समतांचापितद्वत्परात्मा ॥ भूतेषूच्चाव-
चेषुप्रतिफलितइवाभातितावत्स्वभावाव-
च्छिन्नोयःपरंतुरफुटमनुपहतोभातिताव-
त्स्वभावैः ॥ ५२ ॥

अथैतदेवदृष्टान्तान्तरेण द्रढयन्नाह—एकोभानुरिति । स्प-
ष्टार्थमिदंपद्यम् ॥ ५२ ॥

यद्वत्पीयूषरश्मौदिनकरकिरणैर्विवितैरे-
तिसांद्रंशानैशान्तमिसंगृहगतमथवा
मूर्छितैःकांस्यपात्रे॥तद्वद्बुद्धौपरात्मद्यु-

तिभिरनुपदं विंविताभिः समंताद्भासंते
 इंद्रियास्य प्रसृतिभिरनिशं रूपमुख्याः प-
 दार्थाः ॥ ५३ ॥

ननु जलादिष्वर्कप्रतिबिंबः स्वकीयं रूपमेव प्रकटयति
 न पदार्थांतरं एवमात्मप्रतिबिंबो जीवश्चेत्तर्हि कथं पदा-
 र्थांतरज्ञापको भवतीत्याशंक्य सदृष्टांतमाह—यद्वादेति ।
 यद्वत्पीयूषरश्मौ जलमयचंद्रे दिनकरकिरणौ बिंबितैः स-
 द्भिः सांद्रं निबिडं नैशं रात्रिभवं तमिस्रं अंधकारः
 नाशं एति प्रामोति । “आदित्येन चंद्रमाभातीति श्रुतेः”
 अथ वा कांस्यपात्रे दिनकरकिरणैर्मुच्छितैः सद्भि-
 र्गृहगतं गृहान्तर्वीति तमिस्रं नाशमेतीति प्रतीतिसिद्धं ।
 तद्वद्गुद्धौ विंबिताभिः परमात्मद्युतिभिः समंताद्रूपमुख्याः
 पदार्थाः भासंते तर्हि निमीलितनेत्रस्यापि पदार्थ-
 भानमस्त्विति तत्राह—किंभूताभिः अनुपदं तत्कालं
 इंद्रियास्य प्रसृतिभिः इंद्रियास्यैः इंद्रियमुख्यैः प्रसृ-
 तिः प्रसारोयासां तास्ताभिः ॥ ५३ ॥

पूर्णात्मानात्मभेदात्त्रिविधमिह परंबुद्ध्यव-
 च्छिन्नमन्यत्तत्रैवाभासमात्रंगगनमिव

जलेत्रिप्रकारंविभाति ॥ अंभोवच्छिन्न-
मस्मिन्प्रतिफलितमतःपाथसोतर्बहिश्च
पूर्णावच्छिन्नयोगेव्रजतिलयमविद्यास्व-
कार्यैःसहैव ॥ ५४ ॥

अथोपाधावेव त्रेधा ब्रह्मप्रतीतिरस्तीत्याह—पूर्णात्मे-
ति । इहोपाधौ पूर्णं च आत्मा च अनात्माचेति त्रि-
विधं ब्रह्म भासते तत्रैकं परं पूर्णं उपाधेर्बाह्याभ्यं-
तरतोवर्तमानं । तथा द्वितीयं बुध्यवच्छिन्नं बुध्या-
युतं । तथान्यत्तृतीयं तत्रैव बुद्धौ आभासमात्रं-
प्रतिबिंबस्वरूपं किमिव जले त्रिप्रकारं गगनमिव
विभाति । अथ प्रकारत्रयमाह—एकं अंभोवच्छि-
न्नं उदकावृतं अपरं तस्मिन्नेवोदके प्रतिफलितं
प्रतिबिंबितं तृतीयं अतोस्मात्पाथसः उदकात्सका-
शात् अंतर्बहिश्चेति एवं पूर्णावच्छिन्नयोगेसति उपा-
धिभूता विद्या स्वकार्यैः प्रतिबिंबादिभिः सह लयं
नाशं याति अधिष्ठानसाक्षात्कारे आभासो नश्यतीत्यर्थः
॥ ५४ ॥

दृश्यंतेदारुनार्योयुगपद्गणितास्तंभसू-
त्रप्रयुक्ताः संगीतंदर्शयंत्योव्यवहृतिम-

परंलोकसिद्धांचसर्वाम् ॥ सर्वत्रानुप्र-
विष्टादभिनवविभवाद्यावदर्थानुबंधात्त-
द्वत्सूत्रात्मसंज्ञाद्भवहरतिजगद्भूर्भुवःस्व-
र्महांतम् ॥ ५५ ॥

अथ सूत्ररूपं सर्वात्मकं ब्रह्माह—दृश्यंतइति । युगपदेक-
समयावच्छेदेन अगणिताअनेकाः दारुनार्यः काष्ठर-
चिताः अचेतनाअपि नार्योर्नर्तक्यः संगीतं वाद्यनृत्या-
त्मकं दर्शयंत्योदृश्यंते नह्यचेतनेषु तथात्वयुक्तमित्या-
शंक्याह—किंभूतानार्यः स्तंभसूत्रयुक्ताः शिल्पकेन र-
चितं यत् स्तंभांतः सूत्रं तेन प्रयुक्ताः तालादिनिय-
मेन चेष्टां प्रापिताः । अथ नकेवलं संगीतं दर्शयं-
त्यः किंतु लोकसिद्धां सर्वां व्यवहतिं च लोकप्र-
सिद्धा सर्वाव्यवहतिः व्यवहारः मल्लयुद्धशस्त्रसाध-
नामृगयादिः तमपि दर्शयंत्यः तद्वत्सर्वत्रानुप्रविष्टात्सू-
त्रात्मसंज्ञात्परमात्मनः प्रेरकात् भूर्भुवःस्वर्महांतं जग-
द्भवहरति किंभूतात् अभिनवविभवात् अतर्क्यसाम-
र्थ्यात् पुनः किंभूतात् यावदर्थानुबंधात् यावानर्थः
प्रयोजनं तावानेव संबंधोयस्मात् यस्मिन्व्यवहारे या-
वत्प्रयोजनं तावदेवानुबन्नाति नियतत्वेन संबंधं प्राप-

यति नत्वानयतत्वेन ॥ अत्रश्रुतिः “वायुर्वैगौतमतस्मूत्र-
वायुनावागौतमसूत्रेणायंचलोकःपरश्वलोकःसर्वाणिच
भूतानिसंदृब्धानिभवन्तीति” । अथैतदर्थं ऋक्शाखीया
श्रुतिः—“स्त्रियःसतीस्तांउमेपुंसआहुःपश्यदक्षण्वान्नविचे
तदंधः।कविर्यःपुत्रःसइमाचिकेतयस्ताविजानात्सपितुःपि
तासत् ॥ भाष्यं—याः इदानीं स्त्रियः सतीः स्त्रीत्वंप्राप्ताः
आहुर्लौकिकाः ताः उ तानेव मे मस्यं पुंसः पुरुषानाहुः
प्रतिपादयन्ति तत्त्वज्ञाः । कथमन्यस्थान्यभावउच्यते
एकस्यैव निरस्तसमस्तोपाधिकस्यात्मनः तत्तद्देहावसा-
नमात्रेण तत्तद्यपदेशोपपत्तेः श्रूयते हि—“त्वंस्त्रीत्वं
पुमानसि त्वंकुमारउतवाकुमारीत्यादि” । स्त्रीत्वंपुंस्त्वं
चोभयमपिवस्तुतोनास्तीत्युक्तं भवति श्रुतिस्तदभावं
बोधयति । “नैवस्त्रीनपुमानेषनैवचायंनपुंसकः। यद्यच्छरी-
रमादत्तेतेनतेनतथांच्यते ।” अमुमर्थमत्यंतनिगूढं अक्षण्वा-
न् ज्ञानदृष्ट्युपेतः कश्चित्पश्येत् जानाति । तथांधः अ-
तथारूपः स्थूलदृष्टिर्न विचेत् तत्र न विचेतति न
जानाति किंतु पुत्रः वयसा अल्पोपि यःकविः
क्रांतप्रज्ञः ज्ञानी स्यात् सइममर्थं आचिकेत जानाति
एवमुक्तलक्षणस्य परमात्मनः जातानि स्त्रीत्वपुरुषत्वा-
दीनिविजानात् औपाधिकानि विजानीयात् सपितुः

स्वोत्पादकस्यापि ज्ञानरहितस्य पिता सत् पितृवत्पूज्यो-
भवति । ५५ ॥ ७ ॥

तत्सत्यं यत्रिकालेष्वनुपहतमदः प्राणदि-
ग्व्योममुख्यं यस्मिन्विश्रांतमास्ततदिहनि
गदितं ब्रह्मसत्यस्य सत्यम् ॥ नास्त्यन्य-
त्किंच यद्वत्परमधिकमतो नाम सत्यस्य स-
त्यं सच्चत्यच्चेति मूर्ताद्युपहितमवरं सत्य-
मस्यापि सत्यम् ॥ ५६ ॥

अथ सत्यशब्दव्यपदेश्यं ब्रह्माह—तदिति । यत्रिकालेषु
भूतभविष्यद्वर्तमानेषु अनुपहतमबाधितं अदः अमू-
र्ते प्राणदिग्व्योममुख्यं प्राणाः मुख्यप्राणादयः दि-
ग्व्योममुख्यशब्दात् कालादि तदेव सत्यम् । यद्वा
प्रकारान्तरेणाह—यद्यस्माद्ब्रह्मणः सकाशादन्यत्परमुत्कृष्टं
अधिकं महत्किंचिदपि सत्यस्य नाम नास्ति यद्य-
स्ति तर्हि वेदेषु कथं न प्रसिद्धं अतः ब्रह्मैव सत्यत्व-
व्यपदेश्यम् । अथ सत्यशब्दव्युत्पत्तिमाह—सच्चत्यच्चेति ।
सन्मूर्ते पृथिव्यप्तेजोरूपं त्यच्चेति यदमूर्तौ वाय्वाका-
शौ ताभ्यामुपहितं आश्रितं यत् अवरं शबलं ब्रह्म
तस्यापि सत्यं ब्रह्म ॥ ५६ ॥

यत्किञ्चिद्भात्यसत्यं व्यवहृतिविषयेरौ-
 प्यसर्पावुमुख्यंतद्वैसत्याश्रयेणेत्यमि-
 हनियमःसावधिर्लोकसिद्धः ॥ तद्वैसत्य-
 स्यसत्येजगदखिलमिदंब्रह्मणिप्राविरा-
 सीन्मिथ्याभूतंप्रतीतंभवतिखलुयतस्त-
 च्चसत्यंवदन्ति ॥ ५७ ॥

अथ सत्यस्य सत्यमिति दृढीकुर्वन्सदृष्टान्तमाह—यदिति ।
 लोके व्यवहारविषये दृश्यजाते यत्किञ्चिद्रौप्यसर्पा-
 वुमुख्यमसत्यं भाति शुक्तिकायां रजतं रज्ज्वां सर्पः
 मरीचिकास्वंबु एवमेतत्सुखमसत्यं यद्भासते तत्स-
 त्याश्रयेणैव भासते शुक्तिकाद्यधिकरणं हि व्याव-
 हारिकं सत्यं तदाश्रयेणैव रौप्यसर्पावुमुख्यमसत्यं
 भाति तद्यतिरेकेण प्रतिभासासंभवात् । इह लोके
 ऽयंनियमः सावधिः लोकसिद्धोदृष्टः सत्याश्रयेणै-
 वासत्यं भातीति नियमः लोकसिद्धोस्ति किंभूतोनि-
 यमः सावधिः अवधिसहवर्तमानः नेदं रजतमित्यु-
 न्तरकालेबाधदर्शनात् । एवं यावद्वाधादर्शनं तावदेव
 रजतादि भासते । अतएवास्य सत्यत्वं तद्वत्सत्यस्य
 सत्ये ब्रह्मणि इदमखिलं जगत् प्राविरासीत् । प्रा-

दुर्भूतं तदपि सावधित्वात्प्रातिभासिकमित्यर्थः । प्र-
कारान्तरेण सत्यं दृढीकरोति—मिथ्येति । मिथ्याभूतं
रजतादि येन प्रतीयते प्रतीतिविषयो भवति । तत्त्व-
लिवति निश्चयेन सत्यं वदन्ति ॥ ५७ ॥

यत्राकाशावकाशः कलयति च कलामा-
त्रतां यत्र कालो यत्रैवाशावसानं बृहद्दिह
द्विविराट्पूर्वमवर्गाग्निवास्ते ॥ सूत्रं यत्रा-
विरासीन्महदपि महतस्तद्विपूर्णाच्च पूर्णं
संपूर्णादर्णवादेरपि भवति यथा पूर्णमेका-
र्णवांभः ॥ ५८ ॥

अथ पूर्णं ब्रह्म दर्शयति—यत्रेति । अहो इत्याश्वर्ये
तद्दृष्ट्वा महदपि स्थूलमपि विराट् पूर्वं ब्रह्म विराडिति
पूर्वं उपलक्षणं यस्य एवं विधं विश्वरूपारूपं अ-
वर्गाग्निवास्ते तत्किं यत्र यस्मिन्नाकाशावकाशः आ-
काशस्याप्यवस्थानं तथा यत्र कालः कलामात्रतां
कलयति प्राप्नोति तथा यत्राकाशावस्थानं दिक्प-
र्यवस्थानं भवति एवंविधमपि अवर्गाग्निवास्ति तथा
तत्र सूत्रं आविरासीत् किंभूतं महतोपि विराजो-

पि महत् हिरण्यगर्भाख्यमित्यर्थः । एवंविधं यत्
 हीति निश्चयेन तदेव पूर्णात्पूर्णं ब्रह्म । अत्र दृष्टां-
 तमाह—यथेति यथा स्वरूपेणैव पूर्णादर्णवादेः स-
 मुद्रादिपदार्थात् एकार्णवांभः एकीभूतं समसमुद्रो-
 दकं पूर्णात्पूर्णं तद्वत्प्रकृतेपीत्यर्थः । अत्रश्रुतिः—
 “पूर्णमदःपूर्णमिदंपूर्णात्पूर्णमुदुच्यते । पूर्णस्यपूर्णमादाय-
 पूर्णमेवावशिष्यते” । भाष्यं—एवं सावधिपूर्णं तदपे-
 क्षिकं यथा नदीऋदात्तडागः पूर्णः तडागात्समुद्रः
 तथा इदं मूर्तं पूर्णं तदपेक्षया अदः अमूर्तं पूर्णं
 तस्मादपि पूर्णमुच्यते उत्कर्षं प्राप्नोति तत्पूर्णस्य पूर्णं
 पूर्णत्वं आदाय अंगीकृत्य सन्मीलनेन एकीभावं
 प्राप्य पूर्णमेवावशिष्यते तदेव पूर्णात्पूर्णं अनतिश-
 यंपूर्णमित्यर्थः ॥ ५८ ॥

अंतःसर्वौषधीनांपृथगमितरसैर्गंधवी-
 र्थैर्विपाकैरेकंपाथोदपाथःपरिणमतिय-
 थातद्देवांतरात्मा ॥ नानाभूतस्वभावैर्व-
 हतिवसुमतीयेनविश्वंपयोदोवर्षत्युच्चैर्दु-
 ताशःपचतिदहतिवायेनसर्वांतरोसौ ५९

अथ सर्वांतरं ब्रह्माह—स्पष्टार्थमिदं पद्यम् । श्रुतिरपि—

“यः पृथिव्यां तिष्ठन् पृथिव्या अंतरोयं पृथिवी न वेदेत्यादि-
का” ॥ ५९ ॥

भूतेष्व्वात्मानमात्मन्यनुगतमखिलं भूत-
जातं प्रपश्येत्यायः पाथस्तरंगान्वयवदथ
चिरं सर्वमात्मैव पश्येत् ॥ एकं ब्रह्मा द्विती-
यं श्रुतिशिरसिमतं नेहनानास्ति किंचिन्मृ-
त्योराप्नोति मृत्युं स इह जगदिदं यस्तु नानेव
पश्येत् ॥ ६० ॥

अथ ब्रह्मण एकत्वे मूलश्रुतिसहकारिणीमीशावास्यो-
पनिषच्छ्रुतिं संवादयन्नाह—भूतेष्विति । भूतेषु बहुषु
आत्मानं एकं पश्येत् तथा एकस्मिन्नात्मनि अखिलं
समग्रं भूतजातं प्रायः बाहुल्येन चिरकालं प्रपश्येत्
किमिव पाथस्तरंगान्वयवत् पाथश्च तरंगाश्च तेषामन्व-
यः संबंधः तद्वत् । अथैकस्मिन्नुदके सहस्रशस्तरंगाः
दृश्यन्ते तथा सर्वेषु तरंगेषु एकं जलमेव दृश्यते नान्यत्
किंचित्पदार्थांतरं अनुभूयत इत्यर्थः । एवमेतैरुक्तप्रकारैः
एकमद्वितीयं ब्रह्मैव श्रुतिभिरभिहितं निरूपितं परंतु इह
किंचिन्नाना नाम न विद्यते वस्तुतस्तु नाना भवति परंतु
यः नानेव पश्येत्स मृत्योर्देहाहंकाराभिनिवेशात्पुनर्मृ-

त्युमेवामोति।श्रुतिरपि—“यस्तुसर्वाणि भूतान्यात्मन्येवानु-
पश्यति । सर्वभूतेषुचात्मानंततो नविचिकित्सते”॥ उत्तमा-
धमभावेन तारतम्यं करोति यः । तथा मृत्योः समृत्यु-
मामोति यइह मानेन पश्यति ॥ ६० ॥

प्राक्पश्चादस्तिकुंभाद्गनमिदमितिप्र-
त्ययेसत्यपीदंकुंभोत्पत्तावुदेतिप्रलयमुप-
गतेनश्यतीत्यन्यदेशम् ॥ नीतेकुंभेनसाकं
व्रजतिभजतिवातस्यमाणानुकारावित्थं
मिथ्याप्रतीतिःस्फुरतितनुभृतांविश्वतस्त-
द्ददात्मा ॥ ६१ ॥

अथोक्तं प्रमेयं दृष्टान्तेन दृढीकुर्वन्नाह—प्रागिति ।
इदं गगनमाकाशः कुंभात्सकाशात्प्राक् पश्चादस्ती-
ति प्रत्यये सत्यपि तनुभृतां इत्थमितिप्रकारैर्मि-
थ्याप्रतीतिः स्फुरति । अथ तदेवाह—इदं घटाव-
च्छिन्नं गगनं घटोत्पत्तौ सत्यां उदेति उत्पद्यते-
तथैव घटे प्रलयं नाशमुपगते घटाकाशोनश्यति
तथा कुंभे अन्यदेशं प्रदेशान्तरं नीते सति गगनमपि
कुंभेन साकं व्रजति तस्यमाणानुकारं भजति लघी-

यसि महति च घटे तत्प्रमाणं भवति । यथा दी-
र्घे वक्रे निम्ने वा घटे तत्तदाकारं तद्वत् विश्वत-
श्चराचरात्पाक् पश्चादात्मा वर्ततइति ज्ञात्वापि पूर्व-
वत्तत्रापि स्थानकल्पनं भ्रान्तमेवेत्यर्थः ॥ ६१ ॥

यावान्पिण्डोगुडस्यस्फुरतिमधुरिमैवास्ति
सर्वापितावान्यावान्कर्पूरपिण्डःपरिणम-
तिसदामोदएवात्रतावान् ॥ विश्वंयावद्वि-
भातिद्रुमनगनगरारामचैत्याभिरामंता-
वच्चैतन्यमेकंप्रविकसतियतस्तत्तदात्मा-
वशेषम् ॥ ६२ ॥

अथ प्रकारान्तरेणापि ब्रह्मणः सर्वात्मकत्वमाह-
यावत्पिण्डइति । स्पष्टार्थमिदंपद्यम् । ॥ ६२ ॥

वाद्यान्नादानुभूतिर्यदपितदपिसानून-
माघातगम्यावाद्याघातध्वनीनांपृथग-
नुभवतः किंतुतत्साहचर्यात् ॥ मायोपादा-
नमेतत्सहचरितमिवब्रह्मणाभातितद्वत्त-
स्मिन्प्रत्यक्प्रतीतेन किमपिविषयीभाव-
माप्नोतियस्मात् ॥ ६३ ॥

अथ पुनरपि ब्रह्मणः सर्वात्मकत्वमाह— वाद्यादि-
 ति । यद्यपि वाद्यात्सकाशान्नादानुभूतिर्भवति तद-
 पि तथापि सा नादानुभूतिः आघातगम्या आघा-
 तव्यतिरेकेण नोत्पद्यते आघातइत्युपलक्षणं क्वचि-
 दाघातेन क्वचिद्वादनेन क्वचिद्वायोरास्फुरणेन नादानु-
 भूतिर्भवति किंतु साहचर्यादिकसमयावच्छेदेन
 भवतीति प्रत्यक्षसिद्धं तद्भूतेतन्मायोपादानं विश्वं
 ब्रह्मणा साकं सहचरितमेवाभाति । अत्र श्रुतिः—
 “ यथादुंदुभेर्हन्यमानस्यनवासांश्छब्दान्छक्रुयाद्ग्रहणा-
 यदुंदुभेर्ग्रहणेनदुंदुभ्याघातस्यवाशब्दोगृहीतः”१ भाष्यं—
 यथा हन्यमानस्य दुंदुभेर्वासान्पृथक् स्थितान् श-
 ब्दान् ग्रहणाय गृहीतुं न शक्नुयात् । किंतु दुंदु-
 भेर्ग्रहणेन ज्ञानेन सह दुंदुभ्याघातस्य साहचर्येण
 शब्दोगृहीतः ॥ ६३ ॥

दृष्टःसाक्षादिदानीमिहखलुजगतामीश्व-
 रःसंविदात्माविज्ञानस्थाणुरेकोगगनव-
 दभितःसर्वभूतांतरात्मा ॥ दृष्टंब्रह्मातिरि-
 क्तंसकलमिदमसद्रूपमाभासमात्रंशुद्धं
 ब्रह्माहमस्मीत्यविरतमधुनात्रैवतिष्ठेद-
 नीहः ॥ ६४ ॥

अथनिहृपितप्रमेयस्य पर्यवसितमर्थमाह—दृष्टइति ।
स्पष्टार्थः विज्ञानकोशप्रकरणंसमाप्तम् ॥ ६४ ॥

इंद्रेन्द्राण्योःप्रकामंसुरतसुखजुषोःस्याद्र-
तान्तःसुषुप्तिस्तस्यामानंदसांद्रं पदमतिग-
हनंयत्सआनंदकोशः ॥ तस्मिन्नोवेद
किंचिन्निरतिशयसुखाभ्यंतरेलीयमा-
नोदुःखीस्याद्बोधितःसन्नितिकुशलमति-
बोधयेन्नैवसुप्तम् ॥ ६५ ॥

अथानंदकोशोव्याख्यायते । तत्रानंदस्वरूपस्य ब्रह्म-
णोभिव्यक्तिः सुषुप्तौ भवतीति सुषुप्तिस्वरूपमाह—
इंद्रेन्द्राण्योरिति । इंद्रश्च इंद्राणी च तयोः प्रकामं
स्वेच्छया सुरतसुखमजिलषतोः योरतान्तः सुरतसमा-
प्तिः सा सुषुप्तिः यथा लोके शुक्रद्रावोपलक्षिते
सुरतांते सुखाविर्भावोभवति तथैवेंद्रैन्द्राण्योः सुषुप्तौ
सुखाविर्भावोभवति । तत्रैंद्रोनाम दक्षिणोक्षिणपुरुषः
तथा वामनेत्रस्थं अर्थप्रकाशकं ज्योतिः सेंद्राणी
तयोज्जायित्यां भूमध्येवस्थाने स्वापकाले तस्मादवरुह्य
दृद्याकाशे पुरीततिस्थाने तिष्ठतोस्तयोः सुरतप्रसंगः

स्वभावस्था सुरतांतः सुषुप्तिः तस्यां यदानंदसांद्रं
 पदं स्थानं सएवानंदकोशः तस्मिन्सुषुप्त्युपलक्षित-
 आनंदकोशे जीवः किञ्चिन्न वेद न जानाति कु-
 तइत्यतआह निरतिशयसुखाभ्यंतरे लीयमानः न
 विद्यते अतिशयोयस्मात्तन्निरतिशयं सुखं परमानंदः
 तत्र लीयमानोलुप्ताहंकारत्वात् । अथ तस्य सुख-
 स्य निरतिशयत्वं प्रकटयन्नाह । दुःखीस्यादिति-
 यतोबोधितः बलात्कारेण जाग्रद्वशायां प्रापितः सन्
 दुःखी भवति दुःखं प्राप्नोति । भोजनार्थावषयसु-
 खप्राप्त्यर्थं अपि बोधितः दुःखमाप्नोति तस्माद्विष-
 यसुखापेक्षया आत्मसुखमेव निरतिशयमित्यर्थः
 यस्मादेवं तस्मात्कारणात्कुशलमतिः ज्ञातापुरुषः सुप्तं
 सुषुप्त्यवस्थं पुरुषं नैवबोधयेत् निद्राभंगं न कुर्यात्
 श्रुत्युक्तप्रत्यवायश्रवणात् एवमिदं देवाणीसुरतविषये ज-
 गन्मिथ्यात्वप्रकरणे बह्व्यः शतपथश्रुतयः संभाष्यस-
 म्यगुदाहृता भवन्ति । अथ स्वप्नसुषुप्तिविषयिणी श्रु-
 तिः—“अथ हैतत्पुरुषः स्वपिति नामगृहीतएव
 प्राणो भवति गृहीता वाक्गृहीतं चक्षुःगृहीतं श्रोत्रं गृही-
 तं मनः स यत्रैतत्स्वप्नया चरति तेहास्यलोकास्तदुतेव महा-
 राजो भवति उतेव महाब्राह्मणः उतेवोच्चावचं निगच्छ-

तिसयथाकामंपरिवर्तते ।” भाष्यं—हइति यदा एतदयं पुरुषः स्वपिति निद्रां करोति तदा प्राणः क्षुत्पिपासाप्रवर्तकः गृहीतआकर्षितएव भवति वाक्चक्षुःश्रोत्रमपि गृहीतं भवति स्वस्वविषयग्रहणाशक्तत्वात् । तथा संकल्पात्मकं मनोपि गृहीतं अथेत्यनंतरं एतदयं जीवः स्वमया स्वभावस्थया चरति हइति निश्चयेन अस्य ते लोकाः क्रीडास्थानानि तदुतेव तत्क्षणएव महाराजोभवति । तथा तदुतेव तत्क्षणादेव महाब्राह्मणः श्रोत्रियोभवति उतेवोच्चावचं उच्चापकृष्टयोर्नि निगच्छति । अथ दृष्टान्तमाह—यथा महाराजः जानपदान्स्वप्रजाः गृहीत्वा आक्रम्य स्वजनपदे प्राप्तसाम्राज्ये यथा कामं यथेच्छं परिवर्तते व्यापारं करोति एवमेव एषजीवः प्राणान् गृहीत्वा स्वे शरीरे यथाकामं परिवर्तते तथा—
 “अथयदानकस्यचनवेदहितानामनाड्योद्वासप्ततिसहस्राणिहृदयात्पुरीततिमभिप्रतिष्ठतेताभिःप्रत्यवसृप्यपुरीततिशेते । सयथाकुमारोवामहाब्राह्मणोवाऽतिघ्नीमानंदस्यगत्वाशयीतैवमेवैषतच्छेते” । भाष्यं—अथस्वभावस्थानिक्रमादनंतरं यदा सुषुप्तः सुषुप्त्यवस्थांप्राप्तो भवति अथ तदुपलक्षणमाह—यदेति । यदा न

कस्यचन वेद कस्यापि किञ्चिदपि न जानाति
 तदा हिताः सुखकारिण्योद्वासनतिसहस्रानाढ्यः लुद-
 यात्सकाशात् अभिसमंततः पुरीततिमेकांतस्थलं त-
 स्मादभितः प्रतिष्ठंते आवृत्य स्थिताः भवंति ताभि-
 र्नाडीभिः प्रत्यवसृत्य आवरणं विधाय पुरीतति
 एकांतस्थले शेते निश्चेष्टतया तिष्ठति । यथा
 कुमारोवालः महाब्राह्मणः श्रोत्रियोवा अतिर्घ्नी स्थू-
 लसूक्ष्मप्रपंचनाशकर्त्री आनंदस्य पदवीं गत्वा शयी
 तैवं अनेन सर्वेषां जीवानां सुषुप्तिसुखे तारताम्यं
 नास्तीति सूचितं । एवमेवोक्तप्रकारेण पुरीतति-
 शेते ॥ ६५ ॥

सर्वेनंदंतिजीवाअधिगतयशसागृह्ण-
 ताचक्षुरादीनंतःसर्वोपकर्त्रावहिरपिच
 सुषुप्तौयथातुल्यसंस्थाः ॥ एतेषां किल्बि-
 षस्पृक्जठरभृतिरुतेयोवहिवृत्तिरास्तेत्व-
 क्चक्षुःश्रोत्रनासारसनवशमितोयाति
 शोकंचमोहम् ॥ ६६ ॥

अथास्मिन्नर्थे ऋक्शाखीयां श्रुतिं संवादयन्नाह-
 सर्वइति । अधिगतेन प्राप्तेन यशसा ब्रह्मणा क-

त्वा सर्वे जीवाः नंदन्ति परमसुखं प्रामुवंति आत्म-
साक्षात्कारे वर्णाश्रमादयः प्रयोजकान भवंति किं-
भूतेन ब्रह्मणा चक्षुरादीनंतर्गृह्णता आक्रमता पुनः
किंभूतेन बहिराप च सर्वोपकर्त्रा इंद्रियद्वाराविषय-
भोगदानेनाराडुपकारकेण किंभूताः जीवाः तुल्यसं-
स्थाः आत्मप्राप्तौ तुल्या संस्था संस्थानं येषां
ते जातिप्रयुक्ततारतम्यवर्जिताइत्यर्थः अत्र दृष्टान्त-
माह—सुषुप्ताविति । सुषुप्तौ यथात्माकारांतःकर-
णवृत्तौ सत्यां सकलजीवानां सुखतारतम्यं नास्ति
तद्वदात्मप्रतीतावपि । अथैतेषां जीवानां मध्ये यः
जठरभृतिकृते अन्नादिविषयभोगार्थं बहिर्वृत्तिरास्ते
सकिल्बिषं दुःखं स्पृशति सतथा अथैतदेव प्रक-
टयन्नाह—त्वगित्यादि । त्वक्चक्षुःश्रोत्रनासारसनव-
शमितः इंद्रियाधीनत्वं प्राप्तः सन् शोकं मोहं च
याति विषयाप्राप्तौ शोकप्राप्तौ च मोहमित्यर्थः । श्रु-
तिः—“सर्वेनंदन्तियशसागतेनसभासाहेनसख्यासखायः ।
किल्बिषस्पृक्पितुषणिर्क्षेपामरंहितोभवतिवाजिनाय” ॥
अत्रप्रथममाचार्याभिमतमध्यात्मरीत्यारावणभाष्यं —
“न तस्य प्रतिमास्ति यस्य नाममहद्यशइतिश्रुतेः” ।
यशसा परमात्मना आगतेन प्राप्तेन सर्वे जीवाः

नंदंति परमानंदं प्रामुवंति तथा नृपशुपक्षिप्र-
 भृतयः सर्वे जीवाः सुषुप्तिसमये परमसुखिनो भवंति
 तद्वदात्मप्राप्तावित्यर्थः । किंभूतेन यशसा सभासा-
 हेन सभांस्तेजोहूपानर्थप्रकाशकान् चक्षुरादीन्सहते
 आक्रमते स तथा । “गृहीतावाक्गृहीतंचक्षुरिति श्रु-
 तेः” पुनः कथंभूतेन सख्या उपकारकेणापि वि-
 षयभोगनिमित्तत्वेनेत्यर्थः । किंभूताः जीवाः सखा-
 यः समानज्ञानाः सदृशसुखानुभवाः अथैषां जीवा-
 नां मध्ये यः पितुषणिः पितुरित्यन्ननाम पितुः
 सुनोति सः* पितुषणिः केवलमुदरंभरः सकिल्बिष-
 स्पृक् दुःखभागी भवति । हि यस्मात्कारणात् अ-
 रमत्यर्थं वाजिनाय इंद्रियवीर्याय हितः तत्परो भव-
 ति । अथैतदुक्तं भवति सुखशब्दव्यपदेश्यं आत्म-
 सुखमेव सुखं इंद्रियसुखं तु दुःखपक्षांतर्भूतमित्य-
 र्थः ॥ अथाधिदैवरीत्या सायणभाष्यकारः—सर्वे नं-
 दंति सखायः समानाख्यानाः समानज्ञानाः सर्वे म-
 नुष्याः सभ्याः सभासाहेन सभां सोढुं शक्नुवता
 सख्या ऋत्विजा प्रतिभूतेन यज्ञं प्रत्यागतेन यशसा
 यशस्विना सोमेन हेतुना नंदंति लृष्टाः भवंति सहि
 सएव सोनृषां जनानां किल्बिषस्पृक् यः स्वस्मा-

दन्यः पुरुषः श्रेष्ठतामश्नुते सकिल्बिषं भवति बा-
 ध्यत्वेन यथा पापं सदाचारैर्बाधितव्यं भवति तद्व-
 त्यापरूपस्य शत्रोर्बाधकः यद्वा यज्ञे साध्वनुप्रवच-
 नाकरणेन यत्किञ्चित्किल्बिषमेषां ज्ञायते तं योबाधते
 सकिल्बिषसृक् यथा त्वं पितुषणिः पितुरित्यन्-
 नाम दक्षिणावातमनेन सोमेनसुनोति यजमानः ।
 किञ्च हितः पात्रेषु निहितः सोमः वाजिनाय इं-
 द्रियवीर्याय तर्कतुमरमलं पर्याप्तं समर्थो भवति ॥ ६६ ॥

जागृत्यामंतरात्माविषयसुखकृतेनेकय-
 त्त्वान्विधास्यन्श्राम्यत्सर्वेन्द्रियौघोधिगत-
 मपिसुखंविस्मरन्यातिनिद्राम् ॥ विश्रा-
 मायस्वरूपेत्वतितरसुलभंतेनचातीन्द्रियं
 हिसौख्यंसर्वोत्तमंस्यात्परिणतिविरसादि-
 द्रियोत्थात्सुखाच्च ॥ ६७ ॥

अथ परमानंदापेक्षया क्षुद्रानंदानां अतितुच्छत्वं
 अस्तीत्यनुभवैकसिद्धत्वेन निरूपयति—जागृत्यां जा-
 गदवस्थायां अंतरात्मा जीवः विषयसुखनिमित्तं
 अनेकयत्त्वान्विधास्यन् करिष्यन् वर्तते तत्र विद्वान्
 देशपर्यटनात् दुःशीलप्रभुसमर्जनात् शूरस्तुसंग्रामादि-

ना प्राणसमर्पणात् चोरस्तुदेहहिंसापर्यवसन्नकर्मकर-
णात्तयैव गारुडादिविद्योपजीविनः एवं सर्वोपि जनः
स्वस्वोद्यमानतिक्रमेण विषयसुखाय यतते तत्र श्रा-
म्यत्सर्वेन्द्रियौघः शिथिलीभूतकरचरणवाग्व्यापारः पु-
मान् विधिवशात् प्राप्तमपिविषयं विस्मरन् विश्रा-
माय लृद्याकाशावस्थिते स्वात्मरूपे क्षणं निद्रां
याति अप्राप्ते विषये समुद्विग्नस्य विश्रान्त्यै निद्रैव
शरणमित्यर्थः । तेन कारणेन इन्द्रियोत्थात्सुखात्
अंतीन्द्रियसुखं सर्वोत्तमं सर्वापेक्षया श्रेष्ठतमं । तथा
च अतितरसुलभं विषयसुखप्रयासापेक्षयाऽल्पप्रया-
ससाध्यमित्यर्थः । अथातिप्रयाससाध्यं किमपिवि-
षयसुखं क्षणभंगुरमंते च विरसमित्याह किंभूतादि-
न्द्रियसुखात्परिणतिविरसात् परिणामे दुःखप्रदात् ॥६७॥

पक्षावभ्यस्यपक्षीजनयतिमरुतंतेनया-
त्युच्चदेशंलब्ध्वावायुंमहांतंश्रममपनय-
तिस्वीयपक्षौप्रसार्य ॥ दुःसंकल्पैर्विक-
ल्पैर्विषयमनुकदर्थीकृतंचित्तमेतत्खिन्नं
विश्रामहेतोःस्वपितिचिरमहोहस्तपादा-
न्यसार्य ॥६८॥

अथात्र श्रुत्युक्तं दृष्टान्तमुपन्यसन् उक्तार्थमेव दृढी-
 कुर्वन्नाह—पक्षाविति । पक्षी पक्षावभ्यस्य व्यापार-
 यित्वा मरुतं वायुं उत्पादयति तेन वायुनोच्चदेशं या-
 ति तत्रोच्चैस्तरामाकाशदेशे महान्तं वायुं लब्ध्वा पक्षौ
 प्रसार्य प्राक्तनं श्रममपनयति त्यजति एवं प्रकृते दुः-
 संकल्पैस्तद्विपरीतैर्विकल्पैश्चविषयमनुलक्षीकृत्य एत-
 च्चित्तं कदर्थीकृतं ततः खिन्नं सत् हस्तपादान् प्रसार्य
 विश्रामहेतोश्चरं स्वपिति अत्रश्रुतिः— “तद्यथास्मिन्ना-
 काशेश्येनोवासुपर्णोवाविपरिपत्यश्रान्तःसंहत्यपक्षौसंल-
 यायध्रियतएवमेवायंपुरुषःएतस्मादंतायधावतियत्रसु-
 म्नाोनकंचनकामंकामयतेनकंचनस्वप्नंपश्यति” । भाष्यं—
 यथायद्वदस्मिन् दृक्प्रसारोपलक्षितआकाशे श्येनःप-
 क्षिकुलनिहंता पतत्रिविशेषः सुपर्णोगृध्रादिर्विपरिपत्य
 उच्चैरुत्प्लुत्य तत्र शांतः सन् पक्षौ संहत्य प्रसार्य संलयाय
 विश्रान्तये ध्रियते प्रयत्नं करोति एवमेवायंपुरुषए-
 तस्माज्जागृतिप्रयासात् अंताय उपरमाय धावति ।
 तूर्णं स्वमूलमाश्रयते तत्र सुप्तः सन् जाग्रदृशावन्न
 कंचन कामंविषयोद्देशेनेच्छां च करोति न वा स्वप्नं
 पश्यति । अथ हस्तपादान्प्रसार्येत्यत्र तथाबोधितः
 सन्दुःखीस्यादित्यत्र च श्रुतिः—“तंनायतंबोधयेदित्याहु

रिति ” । भाष्यं—तस्मात्कारणादायतं विस्तारितहस्त-
पादाद्यं प्रसुप्तं न बोधयेत् जागरं प्रापयेत् इति श्रूयते-
इतिआहुः । तथा चोक्तमग्निरहस्ये दशमकाण्डे—“त-
स्माद्बुहस्वपंतं धुरेव न बोधयेत् नैतदेवतेमिथुनीभवं-
त्यौ न हिनसानीति” । भाष्यं—तस्मात्कारणात् उह
नियमेन स्वपंतं पुरुषं धुरेव सहसा न बोधयेत् एत
देव ते इंद्रेंद्राण्यौ मिथुनीभवंत्यौ सुरतसुरवासक्तौ न
हिनसानीति नहन्मीति मत्वा न बोधयेदित्यर्थः ।
अनया निद्राभंगकर्तुः प्रत्यवायोपि दर्शितः ॥ ६८ ॥

आश्लिष्यात्मानमात्मानकिमपिसहसै-
वांतरंवेदवात्यंयद्वत्कामीविदेशात्सदनमु-
पगतोगाढमाश्लिष्यकांताम् ॥ यात्यस्तं
तत्रलोकव्यवहृतिरखिलापुण्यपापानु-
बंधःशोकोमोहोभयंवासमविषममिदं
नस्मरत्येवकिंचित् ॥ ६९ ॥

अथ सुप्तेः परिणामावस्थामाह—आश्लिष्येति ।
आत्मा जीवः आत्मानं परमात्मानं सहसा अकस्मात्
आश्लिष्य आलिंग्य एकीभूय किमप्यांतरं सूक्ष्मदेहा-

नुभूतं स्वमं बाह्यं स्थूलदेहानुभूतं च न वेद न जानाति ।
 सर्ववृत्तीनां लीनत्वात् । अथात्र दृष्टांतमाह—यद्वदिति ।
 यद्वद्विदेशात्परदेशात्सकाशात्सदनं स्वगृहं उपगतः कामी
 चिरकालं प्रोषितत्वात्कामातुरः कांतां कमनीयां स्त्रियं
 गाढमत्यौत्कण्ठ्येन आश्लिष्य आलिंग्य बाह्यमांतरं
 वा किमपि विषयांतरं न वेद तद्वदित्यर्थः । अत्रश्रुतिः—
 “तद्वाअस्यैतदात्मकाममाप्तकामंरूपं एवमेवायंपुरुषः
 प्राज्ञेनात्मनासंपरिष्वक्तो न बाह्यं किंचन वेदनांतरं । तद्य-
 थाप्रियया स्त्रियासंपरिष्वक्तो बाह्यं किंचन वेदनांतरं” । भा-
 प्यं—पूर्वश्रुतौ योस्य परमोलोकोथ यत्र सुप्तौ न कं-
 चन कामं कामयत इत्याद्युक्तं तद्वा एतस्य सुषुप्त्यव-
 स्थां प्राप्तस्य पुरुषस्य रूपं प्रथमतः आत्मकामं आ-
 त्मसुखान्यसुखनिरपेक्षे आप्तकामं सुखप्राप्ताववाप्तस-
 कलकामं ततः अकाममस्तमितकामं भवति एवं शा-
 रीरः शरीरावच्छिन्नः परमात्मा प्राज्ञेन जीवात्मनाप-
 रिष्वक्तः आश्लिष्टः सन्न वेद किंचन नांतरं बाह्यं वा ।
 अत्र दृष्टांतमाह—तद्यथेति । प्रियया प्रेमास्पदीभूतया
 स्त्रिया परिष्वक्तः पुमानिति स्पष्टम् ॥ ६९ ॥

अल्पानल्पप्रपंचप्रलयउपरतिश्चैन्द्रिया-
 णांसुखान्तिर्जीवन्मुक्तौसुषुप्तौत्रितयम-

पिसमंकिंतुतत्रास्तिभेदः ॥ प्राक्संस्का-
 रात्प्रसुप्तःपुनरपिचपरावृत्तिमेतिप्रबुद्धो-
 नश्वत्संस्कारजातोनसकिलपुनरावर्तते-
 यश्चमुक्तः ॥ ७० ॥

इदानींमुक्तिसुप्तोर्लक्षणसाम्येपि वैलक्षण्यं दर्शयति—
 अल्पानल्पेति । जीवन्मुक्तौ सुषुप्तौ च एतन्नित्यं समं
 तुल्यं तत्किं त्रयं अल्पानल्पप्रपंचप्रलयः सूक्ष्मासूक्ष्म-
 योः प्रपंचयोः प्रलयः प्रकृष्टमात्यंतिकोलयः तथेन्द्रिया-
 णामुपरतिः परमोविलयः गृहीतएव प्राणोगृहीतावागि-
 त्यादिपूर्वमेवोक्तं । तथा सुखप्राप्तिः । एवं चेत्तर्हि सुषु-
 म्निरेव मुक्तिरास्तां नाम कथं पुनर्मुक्तिसाधनार्थं प्रयास-
 इत्याशंक्याह—किंत्विति । किंतु तत्र सुषुप्तिमुक्त्योर्मध्ये
 भेदोस्ति तमेवाह—सुषुप्तः सुषुप्तिं प्राप्नोति पुरुषः प्राक्सं-
 स्कारात्पुनरपि परावृत्तिं एति । तथा यश्च प्रबुद्धः प्रबोधं
 ज्ञानं प्राप्नोतिरंतरं मुक्तः सन् नश्वत्संस्कारजातः सन्
 पुनर्नावर्तते आवृत्तिं न प्राप्नोति । अयमर्थः—यद्यपि
 सुषुप्तौ सर्वप्रलयोभवति तथापि तस्यादैनंदिनत्वादा
 कस्मिन्कत्वाच्च प्राक् पूर्वं जायतिस्तदुत्पन्नाः संस्काराबी-
 जरूपेण तिष्ठन्ति तैरात्मा जीवआश्लिष्टः पुनरावर्तते मु-

क्तौ तु शनैर्ज्ञानयोगात्सर्वसंस्कारनाशो भवति तेन न
सपुनरावर्तते ॥ ७० ॥

आनंदान्यश्च सर्वाननुभवति नृपः सर्वसं-
पत्समृद्धस्तस्यानंदः स एकः स खलु शतगु-
णः संप्रतिष्ठः पितृणाम् ॥ आदेव ब्रह्मलो-
कं शतशतगुणितास्ते यदंतर्गताः स्युर्ब्रह्मा-
नंदः स एकोस्यथ विषयसुखान्यस्य मा-
त्रा भवन्ति ॥ ७१ ॥

अथ सकलसुखापेक्षया आत्मसुखस्य निरतिशयत्वं
युक्त्या निरूपयति—आनंदानिति । यत्सर्वसंपत्समृद्धो नृपः
सर्वानंदाननुभवति दरिद्राणामेकैकविषयप्राप्तावेक एवा-
नंदो भवति मनागधिकानामानंदद्वयं एवमुत्तरोत्तरं यस्य
यावतां विषयाणां प्राप्तिः तावन्तस्तस्यानंदा भवन्ति । एवं सर्व
विषयप्राप्तिर्नृपस्यास्य तस्तस्य सर्वानंदभोगः । तथा च सर्व
विषयानंदाः यत्र एकी भवन्ति स एको राज्ञ आनंदः स ख-
ल्विति निर्धारणे शतगुणः सन् पितृणामानंदः स एवमुत्तरो
त्तरं देवलोकमारभ्य ब्रह्मलोकपर्यन्तं शतगुणिता आनंदा-
भवन्ति ते सर्वेपि यदंतर्गता अंतर्भूताः स्युः स एको ब्रह्मानंदो-
स्ति । अथास्य ब्रह्मानंदस्य विषयसुखानि पूर्वोक्तानि क्षुद्राः

मात्राः अंशाः भवन्ति यथाल्मैवोपाधिवशेन पृथक् क्षु-
द्रत्वेन भासते तथैव परमानंदोपि विषयसुखाकारेणेत्य-
र्थः। अत्रश्रुतिः—सयोमनुष्याणाराद्धः समृद्धो भवति अ-
न्येषां अधिपतिः सर्वैर्मानुष्यैः कामैः संपन्नतमः मनु-
ष्याणां परमानंदः अथयेशतंमनुष्याणामानंदाः स एकः
पितृणां जितलोकानामानंदइत्यादि । तथा—अथैष ब्रह्म-
लोकः स आडिति है नमुवाचैषास्य परमासंपदेषोस्य परमो-
लोकः एषोस्य परमानंदः अथैतस्यैवानंदस्यान्यानिभूता-
नि मात्रामुपजीवंतीति” । भाष्यं—योमनुष्याणां मध्ये
राद्धः सिद्धः साम्राज्यसमृद्धः प्राप्तसर्वविषयो भवति अ-
न्येषां मनुष्याणामधिपतिः नियन्ता तथा सर्वैर्मानुष्यैः
मनुष्यप्रसिद्धैः कामैः प्रार्थनीपदार्यैः संपन्नतमः तस्य
य आनंदः समनुष्याणां परमानंदः अथ ये शतं मनुष्या-
णामानंदाः स एकः पितृणामानंदः जितः अर्वाक् लोको
यैस्ते जितलोकास्तेषां पितृणामित्यर्थः । एवमुत्तरो-
त्तरं कर्म देवाद्यानंदाः स्युः । अथैष ब्रह्मलोकप्राप्त्यव-
सानं यस्मिन्स ब्रह्मइति हइति निश्चित्य एनं जनकं
प्रति याज्ञवल्क्यइत्युवाच । इतीति किं भोस-
न्नात् जनक एष उक्तप्रकारेण आनंदः ब्रह्मलोकः
ब्रह्मैव लोकः प्राप्तव्यस्थानं यस्मिन्स ब्रह्मलोकः ।

अथास्य मुमुक्षोः पुरुषस्य एषा परमा उत्कृष्टा नि-
रतिशया संपत्परमैश्वर्यं तथा एषपरमोलोकः पूर्वा-
क्तः तथा एषोस्य परमानंदः अथैतस्यैवेति अन्यानि
आत्मबहिर्मुखानि भूतानि जीवजातानि एतस्य
निरूपितस्य परमानंदस्य मात्रामेकदेशमुपजीवंति ये
भूतानां क्षुद्रानंदास्ते परमानंदस्यैवांशाः परमानंदे क्षु-
द्रानंदानामंतर्भूतत्वात् ॥ ७१ ॥

यत्रानंदाश्चमोदाः प्रमदइतिमुदश्चासते
सर्वएतेयत्राप्ताःसर्वकामाःस्युरखिलवि-
रमात्केवलीभावआस्ते ॥ मांतत्रानंदसां-
द्रेरुधिचिरममृतंसोमपीयूषपूर्णाधारा-
मिंद्राघदेहीत्यपिनिगमगिरोभ्रूयुगांतर्ग-
ताय ॥ ७२ ॥

अत्रास्मिन्नर्थे ऋक्शाखीयां श्रुतिं संवादयन्नाह—य-
त्रेति । यत्र यस्मिन्परमानंदे सर्वानंदाः मनुष्यानंदा-
स्तथापितृणामानंदाः आजानदेवानां एवमुत्तरोत्तरं स-
र्वे अपि आसते वर्तन्ते यथा यत्र यस्मिन्परमानंदे
सर्वे कामाः सत्यलोकादिप्राप्तिरूपाः आप्ताः प्राप्ताः
स्युः तथा यत्र अखिलविरमात्स्थूलसूक्ष्मप्रपंचविल-

यात्केवलीभावआस्ते भो सोम षोडशकलारूप हि-
रण्मयरूप मां जीवदशापन्नं तत्र सांद्रानंदे चिरं अ-
मृतं कृधि कुरुष्व तथा इंद्राय जीवात्मने पूर्णा-
पीयूषधारां देहि । मुक्तानां सोमचक्रादमृतद्रावोभव-
तीति योगशास्त्रे प्रसिद्धम् । किंभूताय इंद्रायभूयुगां
तर्गतायेति । एवमुक्तप्रमेयं निगमगिरः प्राहुः । अत्र
श्रुतिः सप्तमाष्टके—“यत्रानंदाश्वमोदाश्वमुदःप्रमुदआसते ।
कामस्ययत्राप्ताः कामास्तत्रमाममृतंकृधीन्द्रायेंदोपरि
स्रव” । भाष्यं—कामस्य वासनारूपस्य मनसः कामाः
यत्राप्ताः प्राप्ताभवन्ति तत्र माममृतं कृधि तदेवाह—भो
इंदो चंद्ररूप परमात्मन् इंद्राय सकलेंद्रियनियंत्रे जी-
वाय अमृतं परिस्रव ॥ ७२ ॥

आत्माऽकंपःसुखात्मास्फुरतितदपरात्व-
न्यथैवस्फुरंतीस्थैर्यवाचंचलत्वंमनसिप-
रिणतियातितत्रत्यमस्मिन् ॥ चांचल्यंदुः-
खहेतुर्मनसइदमहोयावदिष्टार्थलब्धिस्त-
स्यांयावत्स्थिरत्वंमनसिविषयजंस्यात्सु-
खंतावदेव ॥ ७३ ॥

नन्वतीन्द्रियं सुखं हि परमानंदः तथा विषयसुखं

इन्द्रियजन्यं एवमुजयोर्भहति वैषम्ये अनुभवसिद्धे स-
ति कथमुक्तं एतस्यैवानंदस्यान्यानि भूतानि मा-
त्रामुपजीवंतीत्याशंक्य श्लोकद्वयेनोत्तरयति—आत्मे-
ति । आत्मा तावदकंपः कंपरहितः तथा सुखात्मा सु-
खरूपोपि विज्ञानमानंदं ब्रह्मेति आत्मन आनंदरूपत्वं
श्रुतिसिद्धं सुषुप्त्यवस्थायामनुभवसिद्धं चातः स्फुरती-
त्युक्तं तथा तदपरा तद्विलक्षणा माया अन्यथा उ-
क्ता तद्विपरीतस्वभावा सकंपा दुःखरूपा चाल्म-
सहचरितैव स्फुरति । पूर्ववदनुभवसिद्धास्ति एवं त-
योराल्ममाययोरनुगतं स्थैर्यं चंचलत्वं वा यस्मिन्म-
नसि परिणतिं परिणामं याति तस्य चिदचिद्गंधि-
रूपत्वम् अहो इति संबुद्धौ यावदिष्टार्थलब्धिः अ-
भीष्टविषयप्राप्तिस्तावत्प्रयत्नशताकुलस्य मनसश्चांच-
ल्यमिदं दुःखहेतुर्भवति । अथ तस्यां विषयप्राप्तौ
सत्यां कृतकृत्यत्वेन मनसि यावत्स्थिरत्वं तावदेव वि-
षयजं सुखं स्यात् ॥ ७३ ॥

यद्वत्सौख्यं रतांते निमिषमिह मनस्येकता-
नेरसे स्यात्स्थैर्यं यावत्सुषुप्तौ सुखमनति-
शयं तावदेवाथ मुक्तौ ॥ नित्यानंदः प्रशां-

तेल्लदितदिहसुखस्थैर्ययोःसाहचर्यनित्या-
नंदस्यमात्राविषयसुखमिदंयुज्यतेतेनव-
क्तुम् ॥ ७४ ॥

अथात्र द्वितीयश्लोकेन दृष्टान्तद्वयमाह—यद्वदिति ।
यथा इहास्मिन्ननुभवसिद्धे रताते शृंगाररसेन मन-
स्येकताने एकाप्रे सति निमिषं निमिषमात्रं सौख्यं
भवति तथा सुषुप्तौ मनसि यावत्स्थैर्यं तावदेवान-
तिशयसुखं अथ मुक्तावपि त्ददि प्रशांते सति नि-
त्यानंदोभवति । तत्तस्मात्कारणादिह सुखस्थैर्ययोः
साहचर्यं सहचरितत्वमनुभवसिद्धं तेन कारणेन इदं
विषयसुखं नित्यानंदस्य मात्रेति वक्तुं युज्यते ।
इत्यानंदकोशप्रकरणम् ॥ ७४ ॥

श्रांतंस्वांतंसबाह्यव्यवहृतिभिरिदंताःस-
माकृष्यसर्वास्तत्तत्संस्कारयुक्तंल्युपरमति-
परावृत्तिमिच्छन्निदानम् ॥ स्वाप्नान्संस्का-
रजातप्रजनितविषयान्स्वाप्नदेहेनुभूतान्
प्रोत्स्यांतःप्रत्यगात्मप्रवणमिदंमगाद्भूरि-
विश्राममस्मिन् ॥ ७५ ॥

अथ जगन्मिथ्यात्वप्रकरणमुच्यते । तत्र प्रपञ्चमि-
 थ्यात्वे प्रथमतः स्वमदशानिदर्शनेन दर्शयन् स्वमरूपं
 निरूपयति—श्रांतमिति । इदं स्वांतं मनः बाह्यव्य-
 वृत्तिभिः स्त्रीपुत्रादिपोषणप्रभृतिभिः श्रांतं सत् उ-
 परमति विरमति विरतव्यापारं भवति किं कृत्वा ताः
 सर्वाबाह्येन्द्रियार्थस्य व्यवहृतीः समाकृष्य यद्वा इदं
 ताः इंद्रियैः कृत्वा इदंताकारेण भासमानाः वि-
 षयास्तान् अंतः समाकृष्य एवं यद्यपि बाह्यव्यव-
 हारस्त्यक्तः तथापि दृढानुसंधानोत्पन्नतत्तत्संस्कारयु-
 क्तं सत्परावृत्तं अथ किमुद्विश्य परावृत्तमित्याशं-
 क्याह निदानं इच्छन् निदानं स्वीयमादिकारणं
 आत्मरूपं इच्छन् यथा बहुदेशाटनैः खिन्नः पांथोवि-
 श्रांत्यै स्वगेहागमनमिच्छति तद्वदित्यर्थः । अत्र श्रुतिः—
 “अथैतत्पुरुषः स्वपितिनामतद्गृहीतएवप्राणो भवति गृही-
 तावाक् गृहीतं चक्षुः गृहीतं श्रोत्रं गृहीतं मन इति” । ततः स्मर-
 णाधिरूढं संस्कारजातेन प्रजनितविषयान् स्वामान्सूक्ष्मदे-
 हानुभूतान् प्रोत्स्यत्यक्त्वा प्रत्यगात्मप्रवणं परमात्मसंयोगो-
 न्मुखं तदस्मिन्नात्मनि विश्रामं विश्रांतिमगादगच्छत् ।
 यथा महद्रूपदर्शनाय कश्चित्प्रवृत्तः सामंतो बहिर्द्वारि

सेनासन्नाहं त्यक्त्वा द्वित्रैः पार्षदैः सह प्रविशति तथा-
 तद्वारि तानपि त्यक्त्वा केवलरूपेणैव समक्षं गच्छति
 तद्वदित्यर्थः। अनेन मनसः प्रथमतः सुषुप्तिरेवोद्दिष्टा स्व-
 मावस्था तु विधिवशादांतरालिकैवोत्पन्नेत्युक्तम् ॥ ७५ ॥

स्वप्नेभोगःसुखादेर्भवतिननुकुतःसाधने
 मूर्च्छमानेस्वाप्नदेहांतरंतद्व्यवहृतिकुशलं
 नव्यमुत्पद्यतेचेत् ॥ तत्सामग्र्याअभावा-
 ल्कुतद्दुःखमुदितंतद्विसांकल्पितंचेत्तत्किं
 स्वाप्नेरतांतवपुषिनिपतितेदृश्यतेशुक्रमो-
 क्षः ॥ ७६ ॥

अथ पूर्वपक्षमुद्घाटय दृढीकुर्वन् श्लोकमाह—स्वमइति ।
 नन्वित्याशंकते साधने भोगसाधने स्थूलशरीरे ज्ञान-
 कर्मेन्द्रियैः संमूर्च्छमाने निश्चेष्टतया पतिते सति
 स्वप्ने स्वमावस्थायां सुखादेः सुखदुःखसाधकविषय-
 भोगः कुतः कस्माद्भवतीति अथ चेदेवं ब्रूषे स्वामं
 स्वमसंबन्धि देहांतरं तद्व्यवहृतिकुशलं स्वामविषयभो-
 गकुशलं नव्यं नवीनं उत्पद्यते तेन स्वामव्यवहारो-
 स्तु किंप्राक्त्तनेन शरीरेणेति । तदपि दूषयति—तदि-

ति तत्सामग्र्याः तस्य स्वामदेहस्य या सामग्री
 पित्रोः शुक्रशोणितरूपा तस्याः अभावात् । कुतः
 कस्मात् सामग्र्यंतरादिदमुदितं उत्पन्नं असद्रूपं भूता-
 वेशन्यायेनोत्पन्नमिति चेन्न स्वामे रतांते स्वामस्त्री-
 भोगांते शुक्रद्रावः स्वामशरीरएवास्तु सनिपतिते व
 पुषि निश्चष्टे स्थूलशरीरे किमिति दृश्यते । सृषारू-
 पस्य देहस्य सुरतांतोपि सृषैवास्तु सुरतानामभिव्यंज-
 कः शुक्रद्रावः प्रातः सत्यत्वेन कथमुपलभ्यते इत्य-
 र्थः ॥ ७६ ॥

भीत्यारोदित्यनेनप्रवदतिहसतिश्लाघ-
 तेनूनमस्मात्स्वप्नेप्यंगेनुबंधंत्यजतिनस-
 हसामूर्च्छितोप्यंतरात्मा ॥ पूर्वयेयेनुभूतां-
 स्तनुयुवतिहयव्याघ्रदेशादयोर्थास्तत्सं-
 स्कारस्वरूपान्सृजतिपुनरमूनश्रित्यसं-
 स्कारदेहम् ॥ ७७ ॥

दूषणांतरमाह—भीत्येति । स्वामोत्पन्नया दस्युव्याघ्रा-
 दिभीत्या अनेन स्थूलदेहेन कृत्वैव रोदिति सादृहासं
 रोदनं करोति न स्वामशरीरेणेत्यर्थः । न केवलं रोदिति

अनेनैव प्रवदति यत्किञ्चिज्जल्पति तथा हसति श्लाघ-
 ते अहंकृतार्थइति । एवं पूर्वपक्षमनूद्य प्रागुक्तं पर्यवसि-
 तमर्थमाह— नूनमिति । नूनं निश्चयेन अस्माद्धेतोः
 अंतरात्मा स्वमेपि अंगे स्थूलदेहे मूर्च्छितेपि सहसा अ-
 नुबंधं संबंधं न त्यजति । अथ सोनुबंधः पूर्व त्वयैव
 निराकृतः कथमिदानीमनुबंधः प्रोच्यते इत्याशंक्या-
 ह— पूर्वमिति पूर्वअनादिजाग्रदवस्थासु येये अर्थाः
 अनुभूताः ते के तनुयुवतिहयव्याघ्रदेशादयः तनुः शरी-
 रं युवतिः स्त्री स्वकीया परकीया वा हयोश्वः प्रया-
 णनिमित्तं व्याघ्रोभयनिमित्तं देशः काश्यादिप्रदेशः
 आदिशब्दादन्येपि विषयास्तेषां पूर्वमनुभूतानां यः
 संस्कारः सएव रूपं स्वरूपं एषां ते तथाविधानमून्
 शरीरादिविषयान् तदनुरूपानेव पुनः सृजति तएव
 विषयाः संस्काररूपत्वेन आभासंतइत्यर्थः । अथांत-
 रात्मा किंसृजतीत्याह—संस्कारदेहं लिंगदेहं श्रित्य
 अधिष्ठाय तस्मिन् देहे सर्वसंस्काराः उद्बुद्धाः संतः तत्त-
 द्विषयाकारेण परिणमंतीत्यर्थः ॥ ७७ ॥

संधौजाग्रत्सुषुप्त्योरनुभवविदितास्वा-
 द्यवस्थाद्वितीयातत्रात्मज्योतिरास्तेपुरु-

षडहसमाकृष्यसर्वेन्द्रियाणि ॥ संवेश्यस्थूलदेहंसमुचितशयनेस्वीयभासांतरात्मापश्यन्संस्काररूपानभिमतविषयान्यातिकुत्रापितद्वत् ॥ ७८ ॥

अथ श्रुत्यर्थानुरूपामुक्तार्थप्रक्रियां निरूपयति—संधा-
विति जाग्रत्सुषुप्त्योरवस्थयोः संधौ अनुभवसिद्धा स्वामी
द्वितीयावस्था तत्र तस्यां अवस्थायां इह स्वरूपे सर्वे-
न्द्रियाणि समाकृष्य पुरुषोंतरात्मा आत्मज्योतिरास्ते ।
इन्द्रियाभावात् तस्यां अवस्थायां यद्विषयग्रहणं तदा-
त्मज्योतिषैव संपादयतीत्यर्थः । ननु तदा स्थूलदेहस्य
का गतिरित्यतआह—स्थूलदेहं समुचितशयने यथा-
प्राप्तनिद्रास्थले निवेश्य प्रसारितहस्तपादं संवेश्य त-
था स्वीयभासास्वसामर्थ्येन स्वप्नदेहसंस्काररूपसमुचि-
तेन्द्रियगणान्निर्माय यत्र कुत्राप्यङ्गीष्टस्थाने तद्वत्संस्का-
ररूपेणैवयाति विचरति ॥ ७८ ॥

रक्षन्प्राणैःकुलायंनिजशयनगतंश्वास-
मात्रावशेषैर्माभूत्तस्येतकल्पाकृतकमि-
तिपुनःसारमेयादिभक्ष्यम् ॥ स्वप्नेस्वीयप्र-

भावात्सृजतिहयरथान्निम्नगाःपल्वला-
निक्रीडास्थानान्यनेकान्यपिसुहृदबला-
पुत्रमित्रानुकारान् ॥ ७९ ॥

पूर्वश्लोके देहं विसृज्य यातिइत्युक्तं तत्र जीवत्—अ-
जीवद्वा विसृजतिजीवचेत्तर्हि कथमव्यापारं अजीवच्चे-
त्तर्हिकथं श्वासाद्युपेतमित्याशंक्य श्लोकद्वयेनोत्तरमा-
ह—रक्षन्निति । निजशयनगतं कुलायं शरीरं प्राणैः कृत्वा
रक्षन् यत्र कुत्रापि यातीति पूर्वेणान्वयः । तर्हि तत्र
क्षुत्पिपासादिप्राणकृत्यं कथं न दृश्यते इत्याशंक्याह—
किंभूतैः प्राणैः श्वासमात्रावशेषः श्वासमात्रं अवशिष्टं
एषां ते नहि प्रयोजकव्यतिरेकेण प्राणाः कर्म कुर्व-
न्ति अथ तद्रक्षणे हेतुमाह तत्पुनः शरीरं प्रेतकल्पाकृतकं
माभूदिति अथास्तां तथात्वमिति चेत्तत्र बाधकमाह—
सारमेयादिभक्ष्यं माभूदिति निर्जीवस्य गंधं गृह्णतां
सारमेयादीनां श्वापदानां भक्ष्यं माभूदिति अथ पूर्व-
श्लोके स्वामदेहान्निर्मायेत्युक्तं तदर्थप्रतिपादकं श्रु-
त्यर्थं दर्शयति—स्वमे स्वीयप्रभावात् स्वसामर्थ्यात् ह-
यरथान् निम्नगा नदी पल्वलानि ईषत्संचितोद-
कानि तथानेकानि क्रीडास्थानानि तथा सुहृदबला-

पुत्रमित्रानुकारांश्च सृजति अनुकारशब्देन प्रागुक्तसं-
स्कारोत्पन्नानीत्यर्थः ॥ ७९ ॥

मातंगव्याघ्रदस्युद्विषदुरगकपीन्कुत्रचि-
त्येयसीभिः क्रीडन्नास्तेहसन्वाविहरतिकु-
हचिन्मृष्टमश्नातिचान्नमू॥ म्लेच्छत्वं प्राप्त-
वानस्म्यहमितिकुहचिच्छंकितः स्वीयलो-
कादास्तेव्याघ्रादिभीत्याप्रचलतिकुहचि-
द्रोदितिग्रस्यमानः ॥ ८० ॥

तथा मातंगव्याघ्रदस्युद्विषदुरगकपींश्च सृजति तत्र कु-
त्राप्यहं ब्राह्मणः सन् म्लेच्छत्वं प्राप्तवानिति स्वीय-
सुदृष्टलोकाच्छंकितः आस्ते । “स्वप्ने शूद्रत्वमापन्नइत्या-
दिवासिष्ठोक्तेः” तथा कुत्रचित् व्याघ्रादिभीत्या प्रच-
लति पलायनं करोति पलायनसमर्थोपि व्याघ्रादि-
ना ग्रस्यमानः सन् क्रंदते रोदिति । उक्तार्थनिरूपि-
काः क्रमेण श्रुतयः — “सयत्रायंप्रस्रपितीत्यस्यसर्वावि-
तोमात्रामादायस्वयंविहत्यस्वयंनिर्मायस्वेनजासास्वेन-
ज्योतिषास्वपितीत्यत्रायंपुरुषःस्वयंज्योतिर्भवतिनतत्र-
स्थरथयोगानपंथानोभवंतिअथरथानूरथयोगानूपयःसृ-

जतेनतत्रानंदामुदःप्रमुदोभवंत्यथानंदान्मुदःसृजतेनतत्र-
 वेशंताःपुष्करिण्यः स्रवंत्यःसृजतेसहिकर्तातथाप्राणेनर-
 क्षन्अपरंकुलायंबहिःकुलायादपरश्वरित्वातथास्वमांत-
 उच्चावचंनीयमानोरूपाणिदेवःकुरुतेबहूनिउतेवस्त्रीभिःस-
 ह्मोदमानोजक्षदुनेवापिभयानिपश्यन्॥ भाष्यं—सः जी-
 वः यत्र यदा स्वपिति निद्रां करोति तदास्य स-
 र्वावतः सर्वं अवति रक्षति इति सर्वावन् तस्य स-
 र्वावतः परमात्मनः मात्रां एकदेशं आदाय गृहीत्वा
 स्वयं निहत्य स्वतएव सुषुप्त्यवस्थां त्यक्त्वा तथामायि-
 कं वासनामयं स्वप्नदेहं स्वयं निर्माय स्वेन स्वया
 भासा स्वसामर्थ्येन स्वेन ज्योतिषा स्वप्रकाशेन स्व-
 पिति अत्रायं पुरुषः स्वयं ज्योतिर्भवति तत्र तस्मि-
 न्स्वप्नसमये न रथाः संति रथयोगाः अश्वादयः न
 पंथानोरथमार्गाः संति । परंतु असौ रथान् रथमा-
 र्गान् पथः सृजति तथा न तत्र आनंदाः सुखविशे-
 षाः मुदः क्षुद्रानंदाः प्रमुदः पुत्रादिलाभहर्षाश्च प-
 रंतु अयमानंदादीन् सृजति तथा न तत्र वेशंताः
 पत्वलानि स्रवंत्यः नद्यः संति पुष्करिण्यः सरांसि न
 तद्भागानि संति परंतु एषः वेशंतादि सर्वं सृजते ।
 सहि कर्ता अंतरात्मा अथ दैनंदिनं स्वप्नदशायां प्रा-

णेन पंचवृत्तिना कौ लीयते तत्कुलायं भूमौ संनि-
 विष्टं शरीरं रक्षन्सन् अन्यथा मृतभांतिः स्यात् स्वय-
 ममृतः अमरणधर्मा कुलायाद्बहिःश्वरित्वा शरीरांतर्ग-
 तोपि आकाशवद्वाह्येपि वसन् । यत्र कामं यथा-
 भिन्नं पदं वा यत्र यत्र कामोविषयेषूपत्ययते तं तं
 कामं संस्काररूपेण ईयते गच्छति अथ स्वप्नांतइति ।
 ततः स्वप्नावस्थांते स्वप्नावसरे उच्चावचं देहमीयमानः
 प्राप्यमाणः उच्चं देवादि अवचं तिर्यगादि यथा सं-
 स्कारतारतम्यानुरूपं देहं गम्यमानः देवः प्रकाशात्मा
 बहूनि रूपाणि असंख्यानि वासनारूपाणि निवर्तयति
 तदेवाह—उतेव यथावासनं स्त्रीभिः सह मोदमानः
 उतेव जक्षदिव हसन्निव उतेव भयानि व्याघ्राद्यु-
 त्पन्नानि पश्यति ॥ ८० ॥

योयोद्गोचरोर्थोभवतिससतदातद्गता-
 त्मस्वरूपाविज्ञानोत्पद्यमानःस्फुरतिननु
 यथाशुक्तिकाज्ञानहेतुः।रौप्याभासोमृषै-
 वस्फुरतिचकिरणाज्ञानतोभोभुजंगोर-
 ज्वज्ञानान्निमेषंसुखभयकृदतोदृष्टसृष्टं
 किलेदम् ॥ ८१ ॥

यइति । जाग्रदवस्थायां योयोऽर्थः पदार्थः नृपपशुप-
 क्षितिर्यगादिरूपोदृग्गोचरोदृष्टिविषयो भवति ससपदार्थः
 तदा तद्दर्शनसमये तद्गतात्मस्वरूपाविज्ञानोत्पन्नएव स्फु-
 रति तच्छब्देन पूर्वोक्तः पदार्थः तद्गतं यस्मिन्नंतर्या-
 मित्वेन स्थितं यदात्मरूपं तस्य अविज्ञानमज्ञानं त-
 स्मादुत्पद्यमानएव स्फुरति दृग्गोचरीभूतपदार्थोत्पत्ता-
 वधिकरणाज्ञानमेव कारणमित्यर्थः । तदेव दृष्टान्त-
 द्रढयति —यथेति । यथा रौप्याभासः शुक्तिकाज्ञा-
 नहेतुर्दृष्टः शुक्तिकायाअज्ञानमेव हेतुः कारणं यस्य
 शुक्त्यज्ञानेनोत्पादितोरजताभासः इदं रजतमित्याका-
 रेण स्फुरति । तद्वदात्माज्ञानेनपदार्थाकारः स्फुरति
 यतः सुषुप्तावात्माकारान्तःकरणवृत्तौ सत्यां पदार्थमात्रं
 न स्फुरति परं किरणाज्ञानतोमरीच्यज्ञानान्मृगजलोत्प-
 त्तिः तथा रज्ज्वज्ञानाद्भुजंगोत्पत्तिः एवं सप्रातिभास-
 कोपि पदार्थः निमेषं निमेषसमयं यावत्सुखभयकृ-
 द्भवति दरिद्रस्यापिपासादितस्यच रौप्यमरीच्यंबुदर्शना-
 दाश्वासनेन सुखं भवति तथैव भुजंगदर्शनाद्भयं भव-
 ति तथा प्रातिभासिकस्यापि पदार्थस्येषत्कार्यक्षम-
 त्वं दृष्टमस्ति तद्वत् प्रकृतेपि क्षणिकसुखदुःखोत्पत्ति-
 शक्तत्वमस्तीत्यर्थः । अतइदं पदार्थजातं किलेति

निर्धारणे दृष्टसृष्टं दर्शनकालएव सृष्टं परंतु दृढसं-
स्कारानुबंधेन ज्ञायते यथोल्मुके भ्राम्यमाणे परि-
धिरूपं तेजोगोचरीभवति नोल्मुकं भवतीत्यर्थः ॥८१॥

मायाध्यासाश्रयेणप्रविततमखिलंयन्म-
यातेनमत्स्थान्येतान्येषुनाहंयदपिहिर-
जतंभातिशुक्तौनरौप्ये ॥ शुक्त्यंशस्तेनभू-
तान्यपिमयिनवसंतीतिविष्वग्विनेता-
प्राहास्माद्दृश्यजातंसकलमपिमृषैवेंद्र-
जालोपमेयम् ॥ ८२ ॥

अथोक्तार्थे भगवद्वाक्यं संवादयन्नाह—मायेति । य-
द्यस्मात्कारणान्मायारूपोयोयमध्यासः आरोपस्तस्या-
श्रयीभूतेन मया अखिलं विश्वजातं नामरूपात्मकं
प्रविततं विस्तारितं तेन कारणेन एतानि भूतानि
मदाश्रयवर्तीनि इति प्रतीयते परंतु तेषु भूतेषु अहं
नास्मि असंगोऽहं न वर्ते ननु कारणं हि स्वका-
र्यमभिव्याप्य तिष्ठतीति प्रसिद्धिरस्ति कथमुक्तं ते-
षु नाहमित्याशंक्य दृष्टानेनोत्तरयति—यदपीति । य-
द्यपि शुक्तौ रजतं भाति परंतु रौप्ये शुक्त्यंशोन

दृश्यते अथ यदि दृश्येत भ्रमएव न स्यात् तेन कारणेन मयि भूतान्यारोपितानि परंतु तेषु नाहमित्यर्थः । इति विश्वग्विनेता जगद्गुरुः श्रीयादवेंद्रः प्राह तस्मात्कारणात्सकलमपि दृश्यजातं मृषैव किं भूतं इंद्रजालोपमेयं इंद्रजालवदुपमीयते तत् । तदुक्तं भगवता—“मयाततमिदं सर्वं जगदव्यक्तमूर्तिना । मत्स्थानिसर्वभूतानि न चाहंतेष्ववस्थितः” ॥ ८२ ॥

हेतुः कर्मैव लोके सुखतदितरयोरेव मज्ञो-
विदित्वा मित्रं वा शत्रुरित्थं व्यवहरति मृ-
षायाज्ञवल्क्यार्तभागौ । यत्कर्मैवोचतुः
प्राक्जनकनृपगृहे च क्रतुस्तत्प्रशंसावंशो-
त्तंसोयदूनामिति वदति नकोप्यत्र तिष्ठत्य-
कर्मा ॥ ८३ ॥

अथ कर्ममीमांसाप्रकरणं व्याख्यायते—हेतुरिति । तत्र सर्वप्राणिनां सदसत्फलहेतुः कर्मैवास्ति इति निरूपयति लोके सुखतदितरयोः सुखदुःखयोः हेतुः कारणं कर्मैव नान्यत् । एवमुक्तप्रमेयमविदित्वा अज्ञो ज्ञानहीनोजंतुः मित्रं शत्रुर्वा इत्थं मृषैव व्यवहरति

मित्रं सुखहेतुः शत्रुर्दुःखहेतुरित्थं अभिनिविष्टः सन्
व्यवहरतीत्यर्थः यद्यस्मात्कारणात् प्राक् पूर्वं याज्ञव-
ल्क्यार्तभागौ जनकगृहे यज्ञमंडपे कर्मवोचतुः तथा
तच्छब्देन कर्म तस्यैव प्रशंसां चक्रतुः । न केवलं
तौ प्रशंसतुः किंतु यदूनां वंशोत्तंसः श्रीकृष्णोपि
इति वदति स्म इतीति किं अत्र अस्मिँल्लोके को-
प्यकर्मा न तिष्ठतीति । तदुक्तं गीतासु—“नहिकश्चि-
त्क्षणमपिजातुतिष्ठत्यकर्मकृत् । कार्यतेह्यवशःकर्मसर्वःप्र-
कृतिजैर्गुणैरिति ” ॥ ८३ ॥

दृक्षच्छेदेकुठारःप्रभवतियदपिप्राणिनो-
द्यस्तथापिप्रायोन्नंतृप्तिहेतुस्तदपिनिगदि-
तंकारणंभोक्तृयत्नः ॥ प्राचीनंकर्मतद्वद्वि-
षमसमफलप्राप्तिहेतुस्तथापिस्वातंत्र्यं-
श्वरेस्मिन्नहिखलुघटतेप्रेरकोस्यांतरा
त्मा ॥ ८४ ॥

अथ पूर्वग्रंथे यद्यपि कर्मणः प्रशंसा कृता तथापि के-
वलस्य कर्मणो न फलदानसामर्थ्यं कुतः अचेतनत्वात्

किंतु ईश्वरप्रेरितस्येति सदृष्टांतमाह वक्षच्छेदइति यद-
 पि वक्षच्छेदे कुठारः प्रभवति समर्थो भवति तथापि सः
 प्राणिनोद्यः प्राणोयस्यास्तीति प्राणी जीवत्पुरुषेण नो-
 द्यः प्रेर्यमाणएव भवति न स्वातंत्र्येणेत्यर्थः । अथ
 पुनर्दृष्टांतमाह—प्रायइति । अन्नं प्रायोनिश्रवयेन तृप्तिहे-
 तुर्भवत्येव तथापि भोक्तृयत्नः पचनभोजनक्रियारूपः
 कारणं निगदितः । अथ यदर्थं दृष्टांतद्वयमुक्तं तदाह-
 प्राचीनमिति । तद्वदुक्तदृष्टांतवत्प्राचीनं कर्म प्राक् ज-
 न्मकृतं कर्म यद्यपि विषमसमफलहेतुर्भवति तथापि
 अस्मिन्श्वरे कर्मणि फलदाने स्वातंत्र्यं नहि घटते
 किंतु तत्प्रेरकोतरात्मा भवति अयमर्थः क्रियमाणं सद-
 सत्कर्म तदैव नश्यति तद्धर्माधर्मरूपेण आत्मनि तिष्ठ-
 ति तत्तदात्मना प्रेरितं सद्भोगानुकूलं भवति फलभोग-
 स्तु कर्मसाक्षिणेश्वरेण प्रेरितस्याविद्यया देहाभिमानि-
 नो जीवस्यैव संभवति “पुण्यःपुण्येनकर्मणाभवति-
 पापः पापेनेतिश्रुतेः ” तदुक्तं भगवता—“कार्यकारण-
 कर्तृत्वेहेतुः प्रकृतिरुच्यते । पुरुषःसुखदुःखानांभोक्तृत्वे
 हेतुरुच्यतेइति ” ॥ ८४ ॥

स्मृत्यालोकेषुवर्णाश्रमविहितमदनित्य-
 काम्यादिकर्मसर्वंब्रह्मार्पणंस्यादितिनिग-

मगिरःसंगिरंतेतिरम्यम् ॥ यन्नासानेत्र-
जिद्धाकरचरणशिरःश्रोत्रसंतर्पणेनतुष्ये-
दंगीवसाक्षात्तरुविसकलोमूलसंतर्प-
णेन ॥ ८५ ॥

क्षुद्रदेवताराधनमपि ब्रह्मार्पणमेव भवतीत्याह—स्मृत्ये-
ति । लोकेषु मनुष्यलोकेषु स्मृत्या वर्णाश्रमक्रमेण य-
न्नित्यकाम्यादि कर्म विहितं तत्सर्वं निषिद्धव्यतिरेकेण
पंचविधं ब्रह्मार्पणमेव स्यात् इति निगमगिरः अतिरम्यं
युक्तियुक्तं संगिरते यद्यपि कर्तारः फलाभिसंधानाद-
न्यदेवतोद्देशेन कर्म कुर्वन्ति तथापि ब्रह्मार्पणमेव कर्ता-
रस्तु तत्तद्वासनाभिर्लिप्यन्ते तत्र षड्विधानि कर्माण्य-
भिहितानि नित्यान्यकरणे प्रत्यवायसाधनानि संध्या-
वन्दनादीनि काम्यानि इष्टसाधनानि ज्योतिष्टोमादीनि ।
नैमित्तिकानि पुत्रजन्माद्यनुबंधीनि जातेष्ट्यादीनि ।
प्रायश्चित्तानि पापक्षयसाधनानि उपासनानि देवता-
राधनरूपाणि । प्रतिषिद्धानि हिंसादीनि । तत्र नित्यादी-
नां बुद्धिशुद्धिः परमं प्रयोजनं उपासनानां तु तदैका-
ग्र्यं । “ विविदिषांतयज्ञेनेत्यादिश्रुतेः । ” “ तपसा कि-
ल्बिषंहन्तिइत्यादिस्मृतेश्च ” नित्यनैमित्तिकयोरुपास-

नानां चावांतरफलं पितृलोकप्राप्तिः । “ कर्मणापितृ-
लोकोविद्ययादेवलोकइतिश्रुतेः । ” अथान्यदेवतोद्देशे-
न कर्म कृतं तद्ब्रह्मार्पणमित्यत्र युक्तिमाह—यदिति ।
नासानेत्रजिह्वाकरचरणशिरःश्रोत्राणां अवयवानां सं-
तर्पणेन साक्षात्पतीतिः सिद्धा अंगी देही तुष्येत् क-
इव मूलसंतर्पणेन तरुरिव वृक्षचरणसंतर्पणेन यथा
सकलोवृक्षः संतर्पितोभवति एवमन्यदेवतोद्देशेन कृतेपि
कर्मणि अवयवीभूतः सकलदेवतात्मकः परमेश्वरएव
तुष्यतीत्यर्थः ॥ ८५ ॥

यःप्रैत्यात्मानभिज्ञःश्रुतिविदपितथाक-
र्मकृत्कर्मणोस्यनाशःस्यादल्पभोगात्पु-
नरवतरणेदुःखभोगोमहीयान् ॥ आत्मा-
भिज्ञस्यलिप्सोरपिभवतिमहान्शाश्व-
तःसिद्धिभोगोह्यात्मातस्मादुपास्यःख-
लुतदभिगमेसर्वसौख्यान्यलिप्सोः ॥ ८६ ॥

अथेश्वरानभिज्ञानेन यत्कर्मकृतं तद्व्यवस्थामाह—यइ-
ति । यः श्रुतिविदपि वेदज्ञोपि तथा कर्मकृत् या-
गादि कर्मकृत्पुरुषः आत्मानभिज्ञः आत्मबहिर्मुखः
सन्नैति म्रियते अस्य पुरुषस्य कर्मणः नाशः स्या-

त् । कस्मात् अल्पभोगात् देवलौकादिभोगात् "तेतं-
 भुक्त्वास्वर्गलोकं विशालं" इत्यादिभगवद्वचनात् । तथा-
 स्य पुरुषस्य पुनरवतरणे महीयान्दुःखभोगोभवति ।
 अथात्माभिज्ञः सन् यः फलेप्सुर्भवति तस्य का ग-
 तिरित्याह लिप्सोरप्यात्माभिज्ञस्य महान् शाश्वतः सि-
 द्धिभोगोभवति महान् स्वर्गलोकादप्यधिकः तथा-
 शाश्वतः बहुकालभोग्यः एवंविधोऽणिमाद्यष्टसिद्धि-
 भोगोभवति । तथा अलिप्सोः सिद्धानपेक्षस्यात्माभि-
 ज्ञस्य पुरुषस्य तदधिगमे आत्मप्राप्तौ सर्वसौख्यानि
 भवंति । परमानन्दप्राप्तिर्भवतीत्यर्थः अत्र श्रुतिः—“अ-
 थयोहवा अस्माल्लोकात्स्वर्लोकं अदृष्ट्वा प्रैतिस एनमवि-
 दितोनभुनक्ति यथावेदोवाननूक्तोन्यद्वाकर्माकृतं भवति-
 यदुहवा अप्यनेवं विन्महत्पुण्यं कर्म करोति तद्वास्यांततः क्षी-
 यत एवात्मानमेवलोकमुपासीत स य आत्मानमेवलोकमु-
 पास्तेन हास्यकर्मक्षीयते स्माद्धोवात्मनो यद्यत्कामयते त-
 त्तत्सृजत इति” । भाष्यं—अथ यः पुरुषः अस्मान्मृ-
 त्युलोकात्स्वर्लोकमात्मानमदृष्ट्वा साक्षादकृत्वा प्रैति
 भ्रियते स एनमात्मानमविदितः अजानन् कर्मफलं
 भोक्तुं न समर्थो भवति । भोगावसाने कर्मनाशात्
 व्यवतइत्यर्थः । अथ कुतः आत्मानं न पश्यती-

त्याह । यथा वेदोवाननूक्तः यथा वेदः अन-
 नूक्तः अर्थमनुलक्षीकृत्य न पठितः न अनूक्तः
 वेदतात्पर्यमजानतः आत्मदर्शनं कुतइत्यर्थः । तथा
 अन्यद्वेदार्थाद्विपरीतं यत्कर्म तत् अकृतमेव निरर्थ-
 कमेवेत्यर्थः । तथा अनेवंवित् न एवं वित्
 अनेवंवित् स्वस्वरूपानभिज्ञः पुरुषोयन्महत्पुण्यं
 अश्वमेधादिकं कर्म करोति तदस्य अंततः भो-
 गावसानात् क्षीयते नाशमामोति । अथ चित्त-
 शुद्धिद्वारा आत्मप्रकाशकं यत्कर्म तन्न नश्यतीत्यर्थः ।
 तदुक्तं भगवता—“अंतवत्तुफलंतेषांतद्भवत्यल्पमेधसांइ-
 ति” । तदेवाह तदिति तत्तस्मात्कारणात् । “आत्मा-
 नमेव लोकमुपासीत सयः आत्मानमेवलोकमुपास्ते
 ह इति निश्चयेन तस्य कर्म न क्षीयते ननु वि-
 षयसुखलंपटस्य कथमात्मलोकापेक्षेत्यतआह—अ-
 स्मादिति अस्मादात्मनः सकाशात् यद्यत्कामयते का-
 मनाविषयं करोति तत्तत्सृजते संपादयति आत्म-
 योगात् अणिमादिसिद्धयोलभ्यंते किंपुनरन्यदि-
 त्यर्थः ॥ ८६ ॥

सूर्याद्यैरर्थभानंनहिभवतिपुनःकेवलैर्ना-
 त्रचित्रंसूर्यासूर्यप्रतीतिर्नभवतिसहसा

नापिचंद्रस्यचंद्रात् ॥ अग्नेरग्नेश्चकिंतु
स्फुरतिरविमुखंचक्षुषश्चित्प्रयुक्तादात्म-
ज्योतिस्ततोयंपुरुषइहमहोदेवतानांच
चित्रम् ॥ ८७ ॥

अथ सूर्यचंद्रादीनां अर्थप्रकाशकत्वेन स्वातंत्र्यम
स्तीति प्रकटयन्नाह—सूर्याद्यैरिति । सूर्याद्यैः सूर्यचं-
द्राग्निभिः केवलैः स्वतंत्रैरर्थभानं पदार्थज्ञानं न भ-
वतीति प्राङ्निरूपितमेवास्तीति नात्र चित्रमपूर्वं ।
अथान्यदपूर्वमस्तीत्याह—सूर्यादीति लोके सूर्याद्याः
स्वस्वप्रकाशकाइति प्रसिद्धिरस्ति सा न तात्विकी
कुतः यतः सूर्यात् सूर्यप्रतीतिः सहसा अकस्मान्
भवति । तथा चंद्रप्रतीतिरापे चंद्रान्न भवति तथाऽ
ग्नेर्दीपादेर्वा प्रतीतिर्नदीपादग्नेर्वा भवति । किंतु रवि-
मुखं सूर्यचंद्रप्रभृति चित्प्रयुक्तादात्मप्रयुक्ताच्चक्षुषोनि-
मित्तभूतात् स्फुरति प्रकाशते न निद्राणस्य जात्यंधस्य
प्रकाशते तस्मात्कारणादयं यः कश्चित्पुरुषोजागृत्यां
स्वमेव्यात्मज्योतिः । स्वयंप्रकाशकोयस्य सतथाविधो-
स्ति । इह इंद्रियव्यापारे चित्रं देवानां चक्षुरादीनां
महत्तेजोरूपरसादिप्रकाशकमस्ति । अत्रश्रुतिः—“चित्रं-

देवानामुदगादनीकंचक्षुभिन्नस्यवरुणस्याग्नेः । आप्रा-
 द्यावापृथिवीअंतरिक्षंसूर्यआत्माजगतस्तस्थुषश्च” । भा-
 ष्यं—जगतोजंगमस्य तथा तस्थुषः स्थावरस्य चरा-
 चरस्य सूर्यः प्रकाशकः आत्मैव न सूर्यादिर्यतः
 सआत्मा । मित्रस्य नेत्राधिदैवतत्वेन रूपग्राहकस्या
 दित्यस्य तथा वरुणस्य रसग्राहकस्य तथाग्नेर्वागा-
 धिदैवतस्य चक्षुः प्रकाशकः । नह्यात्मप्रकाशमंतरेण
 सूर्यादिप्रतीतिः अथैतदर्थे प्रत्यायकमनुभवमाह चि-
 त्रमिति । द्योतयंत्यर्थान् प्रकाशयन्ति तद्देवाश्चक्षुरा-
 द्यास्तेषामनीकं प्रकाशसमूहं चित्रं विचित्रमुदगादुद-
 यं प्राप्तमनुभूयते । अत्रैतदुक्तं भवति । रूपरसा-
 दिषु पंचविधविषयेषु मध्ये सूर्यादिरेकैकस्यैव ग्राह-
 कं न सर्वेषां विचित्राणां तथा विविधानां ग्राह-
 कत्वं तु तत्तद्भृत्तिप्रवर्तकस्य परमात्मनएव संभवति
 नान्यस्य एवं देहावच्छेदेन यदध्यात्मस्वरूपं एकम-
 नुभूयमानं परमात्मतत्त्वं तत् द्यावापृथिवीमंतरिक्षं च
 आप्तस्वकीयेन तेजसा आसमंतादापूरयन् सर्वात्मक-
 त्वेन स्थितमित्यर्थः ॥ ८७ ॥

प्राणेनांभांसिभूयःपिबतिपुनरसावन्नम-
 श्नातितन्नतत्पाकंजाठरोग्निस्तदुपहितव-

लोद्राक्शनैर्वाकरोति ॥ व्यानः सर्वांगना-
डीष्वथनयतिरसंप्राणसंतर्पणार्थनिःसा-
रंपूतिगंधं त्यजति बहिरयं देहतोपानसं-
ज्ञः ॥ ८८ ॥

अथ प्राणादिकृत्यमाह—प्राणेनेति । असौ देही प्रा-
णेन कृत्वा भूयः अंभांसि पिबति पुनरन्नं चाश्ना-
ति तस्य तस्य पीतस्य जक्षितस्य वा तदुपहितबलो-
जाठराग्निः पाकं करोति तेन प्राणेन उपहितबलः
वीज्यमानः सन् द्राक् शीघ्रं शनैर्वा यथा प्राणः
प्रयत्नं करोति अथ पाकानंतरं परिपक्वान्नोदकस्य
रसं सारभागं प्राणसंतर्पणार्थं व्यानः सर्वांगनाडीषु
नयति प्राणशब्देनेन्द्रियाणि तेषां संतर्पणार्थं करो-
ति तथा शेषं निःसारमन्नमुदकं पूतिगंधं मूत्रविष्ठा-
दिरूपेण त्यजति बहिर्निःसारयति देहतः अपानसंज्ञः
श्रुतिः—“तत्सवितुर्वरेण्यं भर्गो देवस्य धीमहि । धियो यो-
नः प्रचोदयात् ॥ परोरजसे सावदोम्” ॥ भाष्यं—तद्वेवस्य
द्योतमानस्य स्वप्रकाशस्य भर्गः तेजो धीमहि चिंतया-
मः । किंभूतं सवितुर्वरेण्यं सवितुः सूर्यस्य वरेण्यं
उपजीव्यं अथ तदेव स्वरूपमाह—धियइति । यो-
देवः नोस्माकं धियः प्रचोदयात् बुद्धीः प्रेरयति नि-

श्रव्यात्मकत्वेन रूपं प्रकटयति । अत्रैतदुक्तं भवति—स-
त्यज्ञानानंदात्मकः सविता सर्वजगदुपादानाश्रयतया
जगत्कर्ता सर्वोपाधिभिः चिक्रीडिषुः सन्नुपाधिधर्मान्
विजिगीषुः स्वयं वशीकृतमपि सर्वात्मनामात्मभूतः सन्
अंतर्यामी देवनो स्माकं धियोधीः प्रचोदयात् तस्य
सवितुर्देवस्यात्मभूतं संसारक्लेशमूलभर्जकं भर्गः तेजः परं
ज्योतिः धीमहि ध्यायेमहि । किंभूतः रजसः परः अत्र
रजसइति चतुर्थ्यांपंचम्यर्थोवगम्यते । असौ अदः व्य-
क्ताव्यक्तस्वरूपाद्रजसोलोकात्परोरजांसि लोकाइति ।
यास्कः सावदोम् ॐ इत्यर्वाग्जनीप्रणवगम्या ॥ ८८ ॥

व्यापारं देहसंस्थः प्रतिवपुरखिलंपंचव-
च्यात्मकोसौ प्राणः सर्वेन्द्रियाणामधिप-
तिरनिशंसत्तयानिर्विवादम् ॥ यस्येत्यं चि-
द्ब्रह्मस्य स्फुटमिह कुरुते सोऽस्मि सर्वस्य सा-
क्षी प्राणस्य प्राणेषोऽप्यखिलतनुभृतांच-
क्षुषश्चक्षुरेषः ॥ ८९ ॥

एवं प्राणादीनां कृत्यमुक्तेदानीं तन्निखिलवच्यात्म-
कस्य मुख्यप्राणस्य सत्ताप्रकाशदानेन तत्साक्षिसच्चि-
दानंदमात्मानं विशदीकृत्य लक्षयति—व्यापारमिति ।

इह व्यष्टिदेहे समष्टिदेहे च चिद्धनस्य चैत्परहित-
चिन्मात्रस्य यस्यात्मनः सत्तया सत्तां प्राप्य सन्भू-
त्वा पंचवृत्त्यात्मकः पूर्वोक्तप्राणनादिपंचवृत्तिमान् भू-
त्वा देहसंस्थः समष्टौ समष्टिरूपेण उपास्योभूत्वा
व्यष्टिदेहे व्यष्टिरूपेणोपासकोभूत्वा सएव सर्वेन्द्रिया-
णां सर्वेषां शब्दादिज्ञानसाधनानां समष्टिव्यष्टिदेह-
स्थानां करणानामधिपतिः स्वामी तं विना सर्वक-
रणव्यापारानुपपत्तेः असौ प्राणः पूर्वोक्तप्राणः जी-
वन्मृतः सन् प्रतिवपुः प्रत्येकं सर्वशरीरेषु स्फुटं व्यक्तं-
यथा तथा अखिलं संपूर्णं व्यापारं व्यवहारं कुरुते
निर्वर्तयति । सएवं विधसर्वसत्ताप्रकाशदानेन निर्वाहकः
अतएव सर्वस्य समस्तस्य कार्यस्य निमित्तोपादान-
त्वाभ्यां साक्षी अव्यवधानेन प्रकाशकः अस्मि
भवामि सएवाहमस्मीत्यर्थः । अत्रश्रुतिप्रमाणयति—
एषःप्रत्यक्परोक्षत्वरहितःप्राणस्यसमष्टिव्यष्टिरूपेणसक-
लजगद्ध्यापारकारणस्यवायोःप्राणजीवनहेतुः”। भाष्यं—
प्रत्यक्परोक्षहीनः आत्मासकलतनुभृतां समस्तशरीर-
धारिणां व्यष्टिसमष्टिजीवानां चक्षुषः ज्ञानस्य चक्षुः
ज्ञानप्रकाशकइत्यर्थः ॥ “ प्राणस्यप्राणमुतचक्षुषश्चक्षुरि-
त्यादिश्रुतेः ” ॥ ८९ ॥

यंभातंचिह्ननैकक्षितिजलपवनादित्यचं-
 द्रादयोभेभासातस्यैवचानुप्रविरलगतयो
 भातितस्मिन्वसन्ति ॥ विद्युत्पुंजोग्निसंधो-
 प्युदुगणविततिभासयेत्किंपरेशंज्योतिः-
 शांतंत्वनंतंकविमजममरंशाश्वतंजन्म-
 शून्यम् ॥ ९० ॥

एवं सर्वप्रकाशकत्वेन लक्षीकृतस्यैव स्थूणानिखनन-
 न्यायेन दृढीकरणाय तदेव सर्वप्रकाशकत्वमुक्तमपि ।
 “ नतत्रसूर्योभातिनचंद्रतारकंनेमाविद्युतोभातिकुतोय-
 मग्निः। तमेवभातमनुभातिसर्वतस्यभासासर्वमिदंविभाति”
 इतिश्रुत्यंतरप्रमाणेन द्रढयति । यं भातमिति । प्रविर-
 लगतयः अन्योन्यं न श्लिष्टा गतिः स्वरूपव्यवहारा-
 दिस्थितिर्येषां ते तादृशाः क्षितिः पृथ्वी जलं तोयं
 पवनोवायुः । आदित्यः सूर्यः चंद्रः सोमः आदिर्येषां
 वागादीनां ते सर्वे यं सच्चिदानंदघनं एकं निरपेक्षं अ-
 न्यनिर्वाहक्षमं आत्मानं भातं स्वतः प्रकाशमानं संतं
 अनु पश्चात् भाति प्रकाशते किंच तस्मिन् स्वप्रकाश-
 सदात्मनि वसन्ति तिष्ठन्ति तत्सत्तां प्राप्यैव स्वस्वव्यापा-
 रक्षमाजाताइत्यर्थः । तमुक्तलक्षणंपरेशं सर्वजगत्कार-

णभूतं प्रकृतिनियन्तारं शांतं जगद्भासनाऽस्पृष्टं अनन्तं
 नाशयनाशान्यथानुपपत्त्या स्वतोनाशहीनं । कविं ज्ञा-
 नरूपं शास्त्रयोनित्वेन सर्वज्ञोपलक्षितमित्यर्थः अजं
 जन्मशून्यं अमरं सृतिशून्यं जन्मनाशान्यथानुपपत्त्या
 जन्ममरणहीनमित्यर्थः । तत्रैव हेतुद्वयं स्पष्टार्थं शा-
 श्वतं नित्यं जन्मशून्यं जन्मरहितं एतेन यास्कपठिताः
 “ जायते अस्ति वर्धते विपरिणमते अपक्षीयते विनश्यतीति ”
 षड्विकारा अपि निरस्ता ज्ञेयाः । तमात्मानं विद्युत्पुंजो
 विद्युतां पुंजः समूहः लोकदृष्ट्या प्रकाशकोपि तथा अ-
 ग्निसंघः वङ्गीनां समूहस्तथाभूतोपि । तथा उडूनां न-
 क्षत्राणां गणस्य समूहस्य विततिः विस्तारः उपलक्षणमे-
 तत् सूर्यादीनां । तत्सर्वप्रकाशजातं भासयेत्किंप्रकाश-
 येत् किं नैव प्रकाशयेत् । लोकेपि प्रकाशस्य प्रकाश-
 क प्रकाशयितृत्वमदृष्टचरमिति भावः ॥ ९० ॥

तद्ब्रह्मैवाहमस्मीत्यनुभवउदितोयस्यक-
 स्यापिचेद्वैपुंसःश्रीसद्गुरुणामतुलितकरु-
 णापूरुणपीयूषदृष्ट्या॥जीवन्मुक्तःसएवभ्रम-
 विधुरमनानिर्गतेनाद्युपाधौनित्यानंदैक-
 धामप्रविशतिपरमंनष्टसंदेहवृत्तिः॥९१॥

एवंभूतात्मानुभवतो जीवन्मुक्तिः फलं भवतीत्याह—
तद्ब्रह्मेति । यस्य कस्यापीत्युक्त्या जातिवर्णाश्रमवयो-
वस्थास्त्रीपुरुषोच्चनीचादिभेदालोकदृष्टाः न शास्त्रीय-
ज्ञानप्रतिबंधका इति सूचितं । लौकिकानां अनधिका-
रित्वधमभूतानामतिदेशिकाधिकारित्वनिरूपकवाक्यै-
र्बाधस्य दृश्यमानत्वात्पुंसः इत्युक्त्या मुमुक्षोः मोक्ष-
स्य मुख्यसाधनतत्त्वज्ञानकारणगुरुशुश्रूषापूर्वकश्रवणा-
दिषु पुरुषप्रयत्नएवापेक्षितइति सूचितं । यस्य कस्या-
प्यधिकारिणः पुरुषस्य श्रीसद्गुरुणां मुक्तिश्रीसहितानां
सतां सद्रूपब्रह्मसाक्षात्कारवतां गुरुणां देशिकवर्याणां
गुरुणामुक्तिः । श्रीमत्त्वे सत्त्वे च श्रुतिः “ भद्रैषालक्ष्मी-
र्विहिताधिवाचि ” । “ अस्तिब्रह्मेतिचेद्वेद । संतमेनं-
ततोविदुरिति ” । अतुलिता निरुपमा या करुणा
तया पूर्णा भरिता अतएव पीयूषं अमृतं तद्वन्मरणनि-
र्वर्तिका दृष्टिः ज्ञानं तया कृत्वा “ दृश्यतेत्वय्ययाबु-
द्ध्येतिश्रुतेः ” गुरुतः प्राप्तया ब्रह्मविद्ययेत्यर्थः । तदुक्त-
लक्षणं ब्रह्मैव देशकालवस्तुकृतपरिच्छेदरहितं तत्पद-
लक्ष्यं अहमेव त्वंपदलक्ष्यं कूटस्थरूपमेव ततः पृथगहं
न भवामीत्येवं निश्चयरूपः अनुभवः साक्षात्कारः उ-
दितः आविर्भूतः चेत् यदि स्यात् । तदानीमेवसपुरुषः

अमविधुरमनाः अमेण विपरीतज्ञानेन विधुरं वियुक्तं
मनः जीवन्मुक्तिव्यवहारयोग्यप्रारब्धशेषं यावन्मनो-
यस्य अतएव नष्टसंदेहवृत्तिः नष्टाविलीनाः संशयवि-
शिष्टाः वृत्तयोयस्य संतथाभूतः सन् जीवन्मुक्तः भवति
तस्यैव विदेहमुक्तिफलमप्याह सएवेति । सजीवन्मुक्त-
एव प्रारब्धति अनाद्युपाधौ निर्मूलमायोपाधौ निर्गते
स्वरूपतोलयं प्राप्ते सति बीजनाशस्य पूर्वमेव ज्ञान-
समकालं जातत्वात् परमं कार्यकारणास्पृष्टं निरुपा-
धिकमित्यर्थः । नित्यानंदं निरतिशयं बाधहीनं सुस्व-
रूपं एकं मुख्यं धाम तेजः गृहं च स्वरूपं सर्वसूर्या-
दितेजः प्रकाशकत्वात् सर्वब्रह्मादिजीवानां निवासभू-
तत्वाच्च प्रविशति सएव भवतीत्यर्थः ॥ ११ ॥

नोदेहोनेन्द्रियाणिक्षरमतिचपलंनोमनो-
नैवबुद्धिःप्राणोनैवाहमस्मीत्यखिलजड-
मिदं वस्तुजातंकथंस्याम् ॥ नाहंकारो न-
दारागृहसुतसुजनक्षेत्रवित्तादिदूरंसा-
क्षीचिखत्यगात्मानिखिलजगदधिष्ठान-
भूतःशिवोहम् ॥ १२ ॥

इदानीं तस्यैव ज्ञानिनोयावत्पारब्धं सर्वव्यवहाराप्र-
तिबंधकत्वेन जीवन्मुक्तिसुखमनुभवितुं सर्वदेहाद्यस-
त्वानुसंधानपूर्वकं स्वात्मसुखानुसंधानमाह—नोदेहइति ।
देहः पंचीकृतपंचभूतकार्यः अन्नविकारः स्थूलदेहः
अहं न मम चिद्रूपत्वात्सत्त्वाच्च । देहस्तु क्षरं अ-
तिचपलमिति हेतुगर्भितविशेषणद्वयं क्षरत्वान्नाशध-
र्मित्वात् अन्यथान्यथापरिणामत्वेनातिचंचलत्वाच्च ।
आत्मा तु सद्रूपत्वेन स्थिरश्चिद्रूपश्च अनुभूयते । अ-
तोवैलक्षण्यादुभयोरहमात्मा देहो न भवामि किंतु
देहस्तु नास्येवेत्यर्थः । किंच अहं आत्मा इंद्रि-
याणि क्रियासाधनानि ज्ञानसाधनानि चेत्युभया-
त्मकानि दशापि न भवामि इंद्रियाणामन्योन्य-
व्यावृत्त्या असत्त्वप्रतीतेः । विषयाणामसत्त्वेनेन्द्रिया-
णामसत्त्वस्यानुभूयमानत्वाच्चंचलत्वाच्च तान्यहं न
भवामि पूर्वाविशेषणद्वयमप्यनात्महेतुत्वेनात्र योज्यं ।
किंच अहं मनः संशयात्मकं न भवामि नास्मि ।
कामादिवृत्तिमत्त्वेनोत्पत्त्यादिमत्त्वेन चविकारवत्त्वादस-
त्त्वाच्च मनोनास्येव अहं तु मनोविकाराणां उत्पत्ति-
विनाशयोश्च प्रकाशकत्वेन सच्चिद्रूपेण प्रकाशमानः
अस्म्यतोमनोनाहमित्याशयः । किंच बुद्धिः निश्च-

यात्मिकांतःकरणवृत्तिरपि अहं न भवामि जाग्रदा-
 यवस्थावत्वेनोत्पत्तिविलयत्वात् अहं तु आत्माव-
 स्थात्रयतद्बुद्धिसाक्षी सद्रूपः सबुद्धिः कथं स्यान्नैव
 स्यामित्यर्थः । किंच प्राणः पंचवृत्त्यात्मकः शारीरो-
 वायुः अहं नैवास्मि नैव भवामि इदं मम कूट-
 स्थस्यात्मनोप्रकाश्यं अखिलं जडमिदं सर्वं अचिद्रूपं
 देहादिवस्तुजातं पदार्थसमूहः अहं कूटस्थः सच्चि-
 दानंदः कथं स्यां केन प्रकारेण भवामि अतए-
 वाहं कार्यस्य सर्वस्य दृश्यमानत्वात् जडत्वादसत्त्वा-
 द्विकारित्वाच्च अहं कारस्यापि तथासत्त्वात्सः अहं
 कारः अहं द्रष्टा सच्चिदानंदः कूटस्थः इत्यतीव वै-
 लक्षण्यान्न भवामि अतएव दाराः स्त्री गृहं वेदम
 सुताः पुत्राः सुजनाः संबन्धिबांधवमित्रभृत्यादयः
 क्षेत्रं भूमिः वित्तं द्रव्यं आदिर्मुख्यं यस्य जाति-
 कुलवर्णाश्रमधर्मादिः तत्सकलमपि देहादिसापेक्षमि-
 ति कृत्वा दूरं अतस्तन्नैवाहमस्मि । अहं तु एत-
 स्य देहादिजडवस्तुजातस्य साक्षादव्यवधानेन प्रका-
 शकत्वात्साक्षीति प्रकाशकत्वाच्चित् ज्ञानं सर्वांतरत्वेन
 स्वतः प्रकाशमानत्वात्प्रत्यक् आतत्त्वात्सद्रूपत्वादात्मा
 यं विना सर्वालोपाधिष्ठानस्य शबलब्रह्मणोप्यसिद्धेरुप्र-

चारेणनिखिलस्य समस्तजगतोविश्वस्याधिष्ठानभूतः
अधिष्ठानत्वेनोक्तः शिवः सुखरूपः अस्मि ॥ ९२ ॥

दृश्यं यद्रूपमेतद्भवति च विशदं नीलपीताद्य-
नेकं सर्वस्यैतस्य दृग्वैस्फुरदनुभवतो लो-
चनं चैकरूपम् ॥ तद्दृश्यं मानसं दृक्परिण-
तविषयाकारधीवृत्तयोपि दृश्याद्दृग्रूपए-
व प्रभुरिह स तथा दृश्यते नैव साक्षी ॥ ९३ ॥

एवं जीवन्मुक्तस्यात्मानुसंधानमुत्केदानीं प्रकारांतरेण
तदेव पुनराह—दृश्यमिति । एतत् इदंतया प्रतीयमानं
रूपं रूप्यते प्रकाशयतइति रूपं प्रकाशितं तत्सर्वं
दृश्यं दृग्विषयज्ञानैकरूपं नीलपीतादि नीलं श्यामं
पीतं गौरं इत्यादिविविधगुणवत्त्वात् एतस्य प्रतीय-
मानस्य सर्वस्य अनेकविधस्य रूपस्य दृक् दृश्यते
रूपमनया सा दृष्टिः वै निश्चयेन स्फुरदनुभवतः स्फु-
रन्ति प्रतीयन्ते अनुभवाखूपाणि स्फुरणानि यस्यां सा
तथोक्ता सा लोचनं रूपालोकसाधनत्वात् । तच्चैकरूपं
एकधैव प्रतीयते । किंच तल्लोचनमपि दृश्यं प्रती-
तिविषयं अतो जडं तस्यापि दृक् दर्शनसाधनं मानसं
मनः अस्ति तस्यापि मानसस्य दृश्यत्वेनानुभूयमा-

नत्वात्तस्य दृक् दृष्टिः धीर्निश्चयात्मकमंतःकरणं त-
स्याअपि अनुभूयमानत्वात् । परिणतविषयाकारधी-
वृत्तयोपि परिणामेन विषयाकृतित्वेन अनेकविधत्वा-
त् विकारत्वात् धियोवृत्तयोदृश्याएव सर्वस्यैतस्य
जडविकारित्वेनानात्मत्वं निश्चेयं इह जडसमूहे सर्व-
स्मिन् प्रभुः सर्वप्रकाशनसमर्थः साक्षी अव्यवधानेन
सर्वप्रकाशकः आत्मा दृग्रूपएव सर्वप्रकाशसाधनभूतो-
पि तथा विषयवत् नैव दृश्यते अनुभवविषयो नैव
भवतीत्यर्थः ॥ ९३ ॥

रज्ज्वज्ञानाद्दुजंगस्तदुपरिसहसाभाति
मदांधकारेस्वात्माज्ञानात्तथासौभृशम-
सुखमभूदात्मनोजीवभावः ॥ आतो-
क्त्याहिभ्रमांतेसचखलुविदितारज्जुरेका
तथाहंकूटस्थोनैवजीवोनिजगुरुवचसा
साक्षिभूतःशिवोहम् ॥ ९४ ॥

इदानीं तस्यैव जीवन्मुक्तस्य स्वरूपं स्वगुरुवचनवि-
श्वासपूर्वकं युक्त्या स्वजीवत्वाबाधेन स्वात्मानुसंधान-
माह—रज्ज्वज्ञानादिति । यथा मदांधकारे ईषदंधका-
रावृते आलोके रज्ज्वज्ञानात् रज्जुरूपानवलोकनात्

तदुपरि तत्सदृशाज्ञातरज्ज्वामित्यर्थः । सहसा अक-
स्मात् भुजंगः सर्पः भाति । भासते तथा तेनैव प्रका-
रेण स्वात्माज्ञानात् स्वस्वरूपानवलोकनात् स्वसदृशे-
ऽनवलोकिते आत्मनि असौ समस्ताज्ञान्यनुभूयमानः
भृशं अत्यंतं असुखं दुःखरूपः आत्मनः सदाधारं विना-
रोपासिद्धेः । आत्मसंबंधी जीवभावः जीवत्वं भाति प्र-
काशतइत्यर्थः । सभांतिरेवेति भावः । यथा रज्जुसर्प-
दृष्टान्ते आप्तोक्त्या प्रामाणिकपुरुषवचनविश्वासेन अ-
हिभ्रमांते सर्पभांतिनिवृत्तौ सत्यां सः सर्पप्रत्ययः पूर्वः
विदिता ज्ञाता सति एका रज्जुरेकाज्ञातारज्जुरहिता
रज्जुः रशनाप्रत्ययएव अभूत् जाता । तथा तेन प्र-
कारेण निजगुरुवचसा निजः स्वकीयः गुरुर्देशिकः त-
स्य वचसा युक्त्या तत्वमसीत्यादिवाक्यार्थबोधनरूपां
तेन कृत्वा जीवत्वभ्रमांतेजीवत्वभ्रमे नष्टे सतीत्यर्थः ।
अहं जीवः सुखी दुःखी जननमरणकर्तृभोक्तरूपः
नैव नास्म्येव अहं साक्षिभूतः जीवस्याव्यवहितप्रकाश-
त्वात्साक्षित्वोपचारवान् वस्तुतस्तु कूटस्थः निर्विकारः
शिवः आनंदरूपः अस्मि ॥ १४ ॥

किंज्योतिस्तेवदस्वाहनिरविरिहमेचंद्रदी-
पादिरात्रौस्यादेवंभानुदीपादिकपरिक-

लने किं तव ज्योतिरस्ति ॥ चक्षुस्तन्मीलने
किं भवति च सुतरां धीर्धियः किं प्रकाशेत-
त्रैवाहंत तस्त्वं तदसि परमकं ज्योतिरस्मि-
प्रभाहम् ॥ १५ ॥

इदानीं तस्यैव जीवन्मुक्तस्य स्वहृदि गुरुशिष्यभावं
प्रकल्प्य संवादेन तस्य परमज्योतिरूपानुसंधानमा-
ह—किं ज्योतिरिति । हे शिष्य ते तव अहनि दिवसे घ-
टपटादिप्रकाशव्यवहारे रात्रौ च निशि किं ज्योतिः
तेजः किमस्ति तद्वदस्व कथय येन दिनरात्रिव्यवहा-
रः सिध्यति इति पृष्ठे गुरुणा शिष्यः चक्षुः नेत्रं इत्याह
येन लोके प्रकाशकं सूर्यचंद्राग्निरूपं प्रकाशकं द्रव्यं
तत्प्रकाशं द्रव्यं च व्यवक्रियते तच्चक्षुरेव ज्योतिरित्य-
र्थः । एवमुत्तरे शिष्येण दत्ते गुरुः पृच्छति तन्मीलन-
इति तन्मीलने चक्षुषः निमीलने कृते सति किं ज्योतिः
पश्चात्सूर्यचंद्राग्निप्रकाशकतत्प्रकाशघटादिस्फुरणस्य
किंप्रकाशसाधकं तेजः ते अस्ति इति पृष्ठः शिष्य आह
नेत्रनिमीलनानंतरं सर्वव्यवहारस्फुरणसाधनं ज्योतिः
नितरां अत्यंतप्रकाशकं धीर्बुद्धिः अस्तीत्युत्तरं दत्तं
ततो गुरुः पृच्छति धिय इति । धियोपि बुद्धेः नेत्रसूर्या

दिवत्प्रकाशत्वेनानुभूयमानायाः तत्प्रकाशे ज्ञेयत्वव्यवहारे ते तव किंज्योतिस्तेजः इति पृष्टः शिष्य आह अहमिति । मम बुद्धानुभवितृत्वात् । तत्र बुद्धिप्रकाशव्यवहारे साधकं अहंज्योतिरस्मि एवमुक्ते शिष्येण गुरुः पृच्छति तत्रेति । तत्रापि अहंत्वस्यापि अनुभूयमानत्वव्यवहारे साधकं तव किंज्योतिः किंप्रकाशकं तेजः अस्ति इति पृष्टः शिष्य आह अहमिति । अहंत्वप्रकाशक-आत्मास्तीत्यर्थः । एवमुक्तोगुरुराह ततस्त्वमिति । त्वदन्यस्य कस्यापि प्रकाशद्रव्यस्याभावात् प्रकाशद्रव्यस्यापि तत्प्रकाशयितुमशक्यत्वात् स्वयंज्योतिस्त्वेन प्रकाशमानत्वात् तत्परमेकं ज्योतिः कार्यकारणप्रकाश्यप्रकाशकत्वाद्यस्पृष्टं तेजः त्वं त्वंपदलक्ष्यआत्मा असि भवसि । अतस्तज्ज्योतिः प्रकर्षभानरूपः अस्मीत्यनुभवः अत्रार्थे बृहदारण्यकीश्रुतिरपि “आत्मैवास्यज्योतिरित्यादिका” ॥ १५ ॥

कंचित्कालंस्थितःकौपुनरिहभजतेनैवदे-
हादिसंघंयावत्प्रारब्धभोगंकथमपिसु-
खंचेष्टतेसंगबुध्या ॥ निर्द्वन्द्वोनित्यशुद्धोवि-
गलितममताहंरुतिर्नित्यतृप्तोब्रह्मानंद-

स्वरूपःस्थिरमतिरचलोनिर्गताशेषमो-
हः ॥ ९६ ॥

एवं भूतानुभववतो जीवन्मुक्तस्य व्यवहारमाह—कंचिदिति । सः ब्रह्मवेत्ता जीवन्मुक्तइत्यर्थः । कंचित्कालं कतिचित्कालपर्यंतं यथालोकं यथाधिकारिव्यक्तिपरिच्छेदककालपर्यंतमित्यर्थः । कौ स्थूलदेहापेक्षया पृथिव्यां वस्तुतस्तु ब्रह्मवसिष्ठादीनामपि अन्यलोकेषु स्थितिश्रुत्या कौ क्षेत्रशब्दवाच्यैतःकरणे स्थितः वर्तमानइव लक्षितोपि इह पृथिव्यां क्षेत्रे च पुनः देहक्षेत्रादिसत्त्वनिवृत्तेः पश्चात् देहादिसंघं स्थूलदेहस्त्रीपुत्रमित्रादिसमूहं नैव भजते नैवांगीकरोति । सत्वेनात्मनि तत्संबंधवत्वप्रतीतिं न करोतीत्यर्थः किंच क्षेत्रस्थूलदेहादिसंघे च यावत्प्रारब्धभोगं प्रारब्धभोगपर्यंतं कथमपि ब्रह्मवेत्तुः ईश्वरत्वेन मायाप्रारब्धयोरधीनत्वाभावात् । तद्विना च कर्तृत्वभोक्तृत्वानुपपत्तेर्भोक्तृत्वान्यथानुपपत्त्या प्रारब्धभोगस्य ब्रह्मज्ञानां ब्रह्मादीनां कर्तृभोक्तृव्यवहारस्यापि दृश्यमानत्वात्सर्वव्यवहारस्य मायामात्रत्वेनानिर्वचनीयो ब्रह्मवेतृव्यवहारइतिभावः असंगबुद्ध्या असंगब्रह्मात्मबोधेन सुखं यथा

भवति तथा निःसंशयत्वान्निर्दुःखमित्यर्थः । चेष्टते चेष्टावत्वेन प्रतीतोभवतीत्यर्थः । तस्यासंगबोधमेवोत्तरार्थेन विशेषणैर्विशदयति निर्द्वन्द्वः सुखदुःखादिद्वन्द्वहीनः तत्र हेतुः नित्यशुद्धः जीवत्वस्य पापपुण्यवत्वेन शुद्धत्वस्य कादाचित्कत्वाद्ब्रह्मणोभेदं प्राप्तस्य ज्ञानिनः कालत्रयेऽपि पुण्यपापहीनत्वान्नित्यशुद्धत्वमिति भावः अतएव विगलितममताहंकृतिः अत्यंतमुत्पत्तिबीजरहितत्वेन नष्टा ममता अन्यत्र पुत्रादौ देहादौ चाहंकृतिस्तादात्म्यं यस्य सः अतएव नित्यतृप्तः निरंकुशसंतोषवान् । तत्र हेतुः ब्रह्मानंदस्वरूपः अपरिच्छिन्नानंदरूपः स्थिरमतिः स्थिरे ब्रह्मणि मतिर्यस्य स्वतश्च ब्रह्मरूपत्वाच्चलः स्थिरः तत्र हेतुः निर्गताशेषमोहः निःशेषनिवृत्तः अशेषः मूलाज्ञानपर्यन्तः अज्ञानसमूहः विपरीतज्ञानसहितोयस्य । अतोज्ञानिनि चेष्टा या प्रतीयते सा मायायाइति भावः ॥ ९६ ॥

जीवात्मब्रह्मभेदं दलयति सहसा यत्प्रकाशैकरूपं विज्ञानं तच्च बुद्धौ समुदितमतुलं यस्य पुंसः पवित्रम् ॥ मायातेनैव तस्य क्षयमुपगमिता संसृतेः कारणं यानष्टासा-

कार्यकर्त्रीपुनरपि भवितानैव विज्ञानमा- त्रात् ॥ ९७ ॥

इदानीं ज्ञानिनि प्रतीयमानस्य चेष्टामात्रस्य संसार-
जनकत्वाभावं सहेतुकं प्रपंचयति—जीवात्मेति । यत्
महावाक्यजन्यत्वे सति गुरुमुखश्रुत्या स्वतोयुक्तिपू-
र्वकसंभावित्वेन निश्चितं ज्ञानं चरमवृत्त्याख्यं प्रका-
शैकरूपं प्रकाशएवैकं मुख्यरूपं यस्य तादृशं सहसा
अकस्मात् तत्कालमित्यर्थः । जीवात्मब्रह्मभेदं जीवात्म-
नः त्वंपदलक्ष्यस्य कूटस्थस्य ब्रह्मणः तत्पदलक्ष्यस्थ
च भेदं भिन्नत्वं कारणेन मूलाज्ञानेन सह दलयति
नाशयति । तत्तादृशं पवित्रं रागद्वेषादिवासनासहि-
तं सर्वमलनिवर्तकत्वात्पावनं “नहिज्ञानेनसदृशंपवित्र-
मिहविद्यते” इति भगवदुक्तेः । अतुलं निरुपमं यस्या-
धिकारिधुरीणस्य पुंसः पुरुषप्रयत्नवतः बुद्धौ शुद्धां-
तःकरणे समुदितं संशयविपर्ययरहितमाविर्भूतं अजु-
त् तस्य पुरुषस्य तेनैवान्यसाधननिरपेक्षेण ज्ञानेन
कर्त्री या संसृतेः कारणं संसारस्य हेतुरूपा माया
स्यतः कार्यकारणहीनत्वेनार्थशून्या प्रकृत्यपरपर्याया
क्षयं नाशं उपगमिता प्रापिता विज्ञानमात्रात् आ-

भासमात्रत्वेन सा माया पुनरपि नाशभासेः पश्चा-
दित्यर्थः । अपिशब्दात्पूर्वमपि कार्यत्वं कर्तृज्ञानि-
दृष्ट्या नासीत् । किंपुनर्ज्ञानानंतरमित्यर्थः । नष्टा
नाशं प्राप्ता सती कार्यकर्त्री कार्यं भ्रमः तस्य
कर्त्री जनका नैव भविता न भविष्यतीत्येवं नि-
श्चयएव ॥ ९७ ॥

विश्वनेतिप्रमाणाद्विगलितजगदाकार-
भानस्य जेद्वैपीत्वायद्वत्फलांभस्य जति
चसुतरांतत्फलंसौरभाढ्यम् ॥ सम्यक्स-
च्चिद्वनैकानृतसुखकवलास्वादपूर्णोत्तदा-
सौज्ञात्वानिःसारमेवंजगदखिलमिदंस्व-
प्रभःशांतचित्तः ॥ ९८ ॥

इदानीं भासमानायामपि संसृतौ ज्ञानिनि तच्यागंदृष्टां-
तेन संभावयन्नाह— विश्वमिति । असौ ज्ञानी विश्वं
जगत् न नास्ति इति प्रमाणात् एवं विधस्यतःप्रमाण-
भूतात् “नेहनानास्तिकिंचनेति” श्रुतिवाक्यादित्यर्थः ।
विगलितजगदाकारभानः विगलितं बीजसाहितं नष्टं ज-
गतः आकारइव आकृतिमद्भानं भासनं किंच यस्य लृदा

सर्वापवादेन सम्यक् चिद्वनैकानृतसुखकवलास्यादपूर्णः
समीचीनतया चिद्रूपं यद्वनं निबिडं अज्ञानजगदा-
दिप्रवेशात्सम्यक् यच्छिद्रहीनमित्यर्थः । एकं स्वगतस-
जातीयभेदहीनं अमृतं नाशहीनं सुखमानंदः तस्य
कवलोप्रासः यथा प्रासः हस्तेन मुखे क्रियते तद्व-
त्सांख्ययोगहस्तेनांतःकरणस्य विद्यारूपमुखे कृतः प्रा-
सत्वेनोक्तः तस्यास्वादोनुभवः यद्वत् मुखे क्षिप्तस्य
प्रासस्य जिद्वयेव तेन पूर्णः नित्यतृप्तः सन् एवं उक्तरी-
त्या अखिलं समस्तं जगत् विश्वं निःसारं सत्वसुख-
त्वहीनं अतएवेदं दृश्यते न प्रतीयमानत्वाच्चित्त्वरहितं
ज्ञात्वानुभूय शांतचित्तः शांतं भर्जितबीजत्वेनोपर-
तं चित्तं चेतोयस्य सः सज्जगच्च्यजेत् विसृजेत् तत्र
दृष्टांतः यद्वदिति । लोके यद्वत् यथा कोपि फ-
लांजः नारिगाभ्रादेः फलस्यः अंजः रसं सुतरां अ-
त्यंतं निःशेषमित्यर्थः । पीत्वा प्राश्य तत्फलं पीतर-
सफलं सौरभाढ्यं सुगंधभरितमपि वै निश्चयेन फ-
लगतसौगंध्यस्य तृप्तिहेतुत्वाभावात् तृप्तस्य तृष्यपे-
क्षाभावाच्च त्यजति तद्वदिति संबंधः ॥ १८ ॥

क्षीयंतेचास्यकर्माण्यपिखलुहृद्यग्रंथिरु-
द्विद्यतेवैष्टिद्यतेसंशयायेजनिमृतिफल-

दादृष्टमात्रेपरेशे ॥ तस्मिंश्चिन्मात्ररूपे
गुणमलरहितेतत्वमस्यादिलक्ष्येकूटस्थे
प्रत्यगात्मन्यखिलविधिमनोगोचरेब्र-
ह्मणीशे ॥ ९९ ॥

इदानीं ज्ञानिनि बाधिताहंकारादिजगत्प्रतीतावपि बंध-
कत्वं कर्मणां न भवतीत्यस्मिन्नर्थे “ भिद्यते हृदयग्रंथि-
रित्यादिकांश्रुतिं” प्रमाणयति—क्षीयंतइति । तस्मिन्सर्व-
वेदांतोक्तलक्षणलक्षिते तान्येव लक्षणान्याह । विशेषणैः
चिन्मात्ररूपे चैत्यरहितचिन्मात्रे तत्र हेतुः गुणमलरहिते
गुणकृतारागद्वेषादयः गुणरूपाश्च मलाः बंधनलेपहेतव-
स्तैःरहिते हीने । तत्वमस्यादिलक्ष्ये तत्वमस्यादिमहावा-
क्यैर्भागत्यागलक्षणयैव केवलं लक्षितुं योग्ये ब्रह्मणि
अपरिच्छिन्ने ईशे तं विना मायातत्कार्ययोरनिर्वाहा-
नियंतृत्वाद्युपचारिते अखिलविधिमनोगोचरे समस्तवि-
धिवाक्यानामनियोज्यविषये च मनसां चाविषये कूट-
स्थे निर्विकारे प्रत्यगात्मनि अंतर्मुखवृत्त्यैवाज्ञानमात्रनि-
रसने जाते स्वयमेव प्रकाशमाने आत्मनि वस्तुनि स्वस्मिन्
परेशे परेषां ब्रह्मादीनां मायायाश्च नियंतृत्वोपचारिते
तमात्मानं विना तेषां तत्कार्याणां चासिद्धेः दृष्टमात्रे

केवलमनुभूतएव अस्य कूटस्थब्रह्मरूपभूतांतःकरणवृत्ति-
 मतः कर्माणि संचितप्रारब्धक्रियमाणाख्यानि सर्वाण्य-
 पिक्षीयते नष्टानि भवंति तत्र हेतुमाह खल्विति । अस्ये-
 त्यनुवृत्त्या कूटस्थब्रह्मसाक्षात्कारवतः पुरुषस्य हृदय-
 ग्रंथिः हृदंतःकरणं तस्य यः प्रकाशकः आत्मातयोर्ग्रं-
 थिः स्वात्माज्ञानरूपं अन्योन्यतादात्म्यरूपेणैक्यरूपः
 संश्लेषः सः निश्चयेन खलु उद्भिद्यते तयोरंतःकरण-
 चिदात्मनोर्भेदप्रतीत्या छिन्नोभवति तल्लिंगमाह छिद्यं-
 तइति । सर्वसंशयाः देहादात्माभिन्नोवाऽभिन्नइत्यादयः
 अज्ञानग्रंथिमूलत्वात्तेषां तन्निवृत्तौ ते छिद्यते नश्यंति
 तत्फलं चाह । विशेषेण न जनिमृतिफलदाइति जन्म-
 मरणफलप्रदाः अतस्तन्निवृत्तौ जन्ममरणनिवृत्तिर्ब्रह्म-
 ज्ञानफलमित्यर्थः ॥ ९९ ॥

आदौमध्येतथांतेजनिमृतिफलदंकर्ममू-
 लंविशालंज्ञात्वासंसारवृक्षंभ्रममदमु-
 दिताशोकतानेकपत्रम् ॥ कामक्रोधादि-
 शाखंसुतपशुवनिताकन्यकापक्षिसंघं
 छित्त्वासंगासिनैनंपटुमतिरभितश्चितये-
 द्वासुदेवम् ॥ १०० ॥

इदानीमेतादृशज्ञानिनो ब्रह्मात्मसाक्षात्कारवृत्तेः वासना-
जननपर्यंतं दृढीकरणाय ध्यानं तत्पूर्वावश्यकर्तव्यस-
हितमाह— आदाविति । आदौ उत्पत्तेः प्राक् तथांते
नाशानंतरं मध्ये प्रतीतिकाले असन्नपि ज्ञानमृतिफलदं
जनिर्जन्ममृतिर्मरणं तएव फले प्रसवे तयोर्दातारं । कर्म-
मूलं कर्म क्रिया सा मूलं यस्य विशालं महान्तं भ्रमो विप-
रीतज्ञानं मदः स्वश्रैष्ठ्यज्ञानं मुदिता हर्षवृत्तिः शोकः खेद
वृत्तिः इत्यादीनि अनेकानि अनंतानि पत्राणि पर्णा-
नि इव यस्य कामक्रोधादिशाखं कामः प्रियविष-
यिणीच्छा क्रोधः तत्प्रतिबंधकं रोषवृत्तिः आदिपदेन
लोभादिवृत्तयस्ताएव शाखा इव यस्य सुतपशुवनिता-
कन्यकापक्षिसंघं सुताः पुत्रा पशवः गोवृषादयः व-
निताः स्त्रियः कन्यकाः दुहितरः ते पक्षिणः पतत्रिण-
स्तेषां संगोयस्मिन् संसारवृक्षं संसरणस्वभावं वृश्चनी-
यत्वाद्दृक्षं “ उर्ध्वमूलोऽवाक्शाख इत्यादिश्रुतेः” । “ ऊर्ध्व-
मूलमधःशाखमित्यादिमृतेश्च ” अश्वत्थापरपर्यायं ज्ञा-
त्वा असत्वेन प्रतीय अनुभूयेत्यर्थः । ततएनं उक्तलक्ष-
णं संसारवृक्षं पटुमतिः कुशला पट्वी मतिः मननवती
वृत्तिर्यस्य सपुमान् असंगासिना स्वासंगत्वानुभवएवा-
सिः खड्गतेन छित्वा विनाश्य अभितः सर्वदा वासुदेवं

वा विकल्पेन असूनां प्राणेंद्रियादीनां देवः प्रकाशकः
आत्मा तं चिंतयेत् अनुभवेत्याणादीनां सत्वासत्वेन
प्रकाशकेन त्वयि विकल्पइति भावः ॥ १०० ॥

जातंमय्येवसर्वंपुनरपिमयितत्संस्थितं
चैवविश्वंसर्वंमय्येवयातिप्रविलयमिति
तद्ब्रह्मचैवाहमस्मि ॥ यस्यस्मृत्याचय-
ज्ञाद्यखिलशुभविधौसुप्रयातीहकार्यन्यू-
नंसंपूर्णतांवैतमहमतिमुदैवाच्युतंसन्न-
तोस्मि ॥ १०१ ॥

इदानीं सर्वोत्पत्तिस्थितिलयाधारत्वेन स्वस्मिन्ब्रह्म-
त्वानुसंधानपूर्वकं स्वात्मज्ञानस्यैवाखिलकर्मसमाप्तित्वं
द्योतयन्नात्मानं नमस्करोति— जातमिति । सर्वं स-
मस्तं द्वैतजातं मय्येव ब्रह्माभिन्नकूटस्थात्मसहिते
ज्ञाते ब्रह्मात्मनि एवकारेणान्यः कोपि आधारोना-
स्तीति सूचितं जातं आविर्भूतं पुनरपि पश्चादुत्पत्य-
नंतरमपि । तत्समस्तं विश्वं जगत् मयि शबले-
ब्रह्मात्मनि संस्थितं सम्यक् स्थितिं प्राप्तं । किंच
तत्सर्वं समस्तं जगत् । मय्येव शबले ब्रह्मण्येव
प्रविलयं निद्राप्रलयसमये सवीजं शुद्धे मयि च ज्ञाने-

न अत्यंतनाशं तिरोधानमित्यर्थः । याति प्राप्नोति इत्य-
तोहेतोः तत् “यतोवाइमानिभूतानिजायंतइत्यादिक-
या तद्ब्रह्मेतीत्यंतया” श्रुत्योत्पत्तिस्थितिलयाधारवत्वोप-
लक्षितोपादानत्वेन निर्दिष्टं ब्रह्म देशकालवस्तुकृत-
परिच्छेदरहितं वस्तु अहं अहंपदलक्षितः कूटस्थः
प्रत्यगात्मा अस्मि भवामि च पुनः यस्य ब्रह्माभि-
न्नप्रत्यगात्मनः सृष्ट्या अनुसंधानेन यज्ञाद्यखिलशु-
भविधौ यज्ञोश्वमेधादिर्यस्य वाजपेयादेस्तादृशे सम-
स्तशुभकर्मणि विधाने कार्यकर्तव्यविधिः न्यूनं मं-
त्रतंत्रादिभिर्न्यूनमपि वै निश्चयेन संपूर्णतां समाप्ति-
फलप्रदत्वमित्यर्थः सुप्रयाति प्राप्नोति अहं ब्रह्माभि-
न्नकूटस्थात्मसाक्षात्कारवान् अतिमुदैव अत्यंतमानंद-
साक्षात्कारवृत्त्यैव केवलं तं ब्रह्माभिन्नं प्रत्यगात्मानं
अच्युतं अच्युतस्वभावं सन्नतः अष्टांगभूताष्टप्रकृति-
सहितस्तत्रलीनः अस्मि भवाभि ॥ १०१ ॥ ॥ इति-
श्रीमत्परमहंसपरिव्राजकाचार्यश्रीमच्छंकरभगवत्पूज्य-
पादकृतशतश्लोकीभाष्यमानंदगिरिकृतसमाप्तम् ॥ ७ ॥